

سزائش

(باللغة)

12 1997

۲۱

ئىزدىنىش

(تاللانما)

1997-يىلى 12-سان

(ئومۇمىي 114-سان)

(ئايلىق ژۇرنال)

چ ك پ مەركىزىي كومىتېتى باشچىلىقىدا نەشر قىلىنغان «ئىزدىنىش» نىڭ 1997-يىلى 17-، 19-سانلىرىدىن تاللاپ تەرجىمە قىلىندى

مۇندەرىجە

- شانلىق نەزەرىيە، ئۇلۇغ بايراق شىڭ بېنى (2)
- سوتسىيالىزمنىڭ دەسلەپكى باسقۇچى توغرىسىدىكى نەزەرىيىنى يېڭىلاشتىن تونۇش ۋە توغرا چۈشىنىش گېرەك جاۋ ياۋ (19)
- ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇشتا چىڭ تۇرۇش ژۇرنىلىمىز ئوبزورچىسى (29)
- يۇقىرى پەن-تېخنىكا ۋە ئاساسىي پەن جۇ خېڭ (38)

★ 12-ئاينىڭ 5-كۈنى نەشرىدىن چىقتى ★

نەشر قىلغۇچى: مىللەتلەر نەشرىياتى

بېيجىڭ خېيىڭلى شىمالىي كوچا 14-قورۇ. پوچتا نومۇرى: 100013

مەملىكەت ئىچىدە بىرلىككە كەلگەن پوچتا ۋاكالىت نومۇرى: CN11-2498

تىزغۇچى: مىللەتلەر نەشرىياتى ئېلېكترونلۇق مەتبە سىستېمىسى

باسقۇچى: مىللەتلەر باسما زاۋۇتى

باش تارقىتىش ئورنى: بېيجىڭ گېزىت-ژۇرنال تارقىتىش ئىدارىسى

ژۇرنالغا يېزىلىش ئورنى: مەملىكىتىمىزنىڭ ھەرقايسى جايلىرىدىكى پوچتخانىلار

پارچە سېتىش ۋە ۋاكالىتەن سېتىش ئورنى: مەملىكىتىمىزنىڭ ھەرقايسى جايلىرىدىكى پوچتخانىلار ۋە شىنخۇا كىتابخانىلىرى

چەت ئەللەرگە تارقىتىش ئورنى: جۇڭگو خەلقئارا كىتاب سودىسى باش شىركىتى (بېيجىڭ «399» خەت ساندۇقى)

شائىلىق نەزەرىيە

(ئىلمۇئىلىم)

نومۇرى ۲۰۰۱-يىلى

(۲۰۰۱-يىلى)

(ئىلمۇئىلىم)

شائىلىق نەزەرىيە، ئۇلۇغ بايراق

«شائىلىق نەزەرىيە» نىڭ ئىلمۇئىلىم شىخا ئىلمۇئىلىم نەزەرىيەسىدە پائالىيەت رەھبەرلىكىدە چىقىرىلغان بولۇپ، شىخا ئىلمۇئىلىم نەزەرىيەسىدە ۲۰۰۱-يىلى چىقىرىلغان.

پارتىيىنىڭ مەملىكەتلىك 15-قۇرۇلتىيىنىڭ تۈرلۈك قارالمىلىرى تاماملانغاندىن كېيىن غەلبىلىك يېپىلدى. بۇ قېتىمقى قۇرۇلتاي ئەسىر ئالمىشىش ۋاقتىدا ئېچىلغان، ئالدىنقىلارغا ۋارىسلىق قىلىپ، كېيىنكىلەرگە يول ئاچىدىغان، ئۆتكەن ئىشلارنى داۋاملاشتۇرۇپ، كېيىنكى ئىشلارغا ئاساس سالدىغان دەۋر خاراكتېرلىك بولۇش سۈپىتىدە تارىخ سەھىپىسىدىن ئورۇن ئالدى. 15-قۇرۇلتايدا بىر قاتار مۇھىم تەدبىرلەر تۈزۈلدى، ئۇنىڭ ئىچىدە ئەڭ مۇھىم، تەسىرى ئەڭ چوڭقۇر بولغىنى دېڭ شياۋپىڭ نەزەرىيىسىنى پارتىيىنىڭ يېتەكچى ئىدىيىسى قىلىش، پارتىيىنىڭ يېڭى دەۋردىكى ئۇلۇغ بايرىقى قىلىشنى روشەن ئوتتۇرىغا قويۇشتىن ئىبارەت بولدى. بۇ—15-قۇرۇلتاينىڭ جېنى، 15-قۇرۇلتاي دوكلاتىنىڭمۇ جېنى. دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈش تەدبىرىنى تۈزۈپ چىقىش پۈتۈن پارتىيىگە، پۈتۈن مەملىكەتكە، پۈتۈن دۇنياغا پارتىيىمىزنىڭ يولداش جياڭ زېمىن يادرولۇقىدىكى ئۈچىنچى ئەۋلاد رەھبەرلىك كۈلپەكتىيىنىڭ يولداش دېڭ شياۋپىڭنىڭ ئىرادىسىگە قەتئىي ۋارىسلىق قىلىپ، ئۇ باشلاپ بەرگەن جۇڭگوچە سوتسىيالىزم قۇرۇش ئىشلىرىنى كېلەر ئەسىرنى نىشانلاپ داۋاملىق ئالغا سىلجىتىشقا بەل باغلىغانلىقىنى بىلدۈرگەنلىك بولۇپ ھېسابلىنىدۇ.

بايراق مەسىلىسى ئىنتايىن مۇھىم، بايراق يۆنىلىش دېمەكتۇر،

بايراق ئوبراز دېمەكتۇر

يولداش ماۋ زېدۇڭ بۇرۇنلا: مەسلەك خۇددى بىر بايراققا ئوخشايدۇ، قانداق نەزەرىيىنى يېتەكچى قىلىش، قانداق بايراقنى كۆتۈرۈش مەسىلىسى پىرولېتارىيات پارتىيىسىنىڭ ھايات ماماتىغا يېرىپ تاقىلىدىغان ئىش، دەپ ئېيتقاندى. پارتىيىمىزنىڭ ئەۋالدىن قارايدىغان بولساق، پارتىيىمىز ئوخشاش بولمىغان تارىخىي باسقۇچلاردا بۇ مەسىلىنى ھەل قىلغانلىقى ئۈچۈنلا، پارتىيە رەھبەرلىك قىلغان ئىنقىلاب ۋە قۇرۇلۇش ئىشلىرى ئۇلۇغ غەلبىلەرگە ئېرىشتى، ئىنتايىن نامرات، ئاجىز بولغان يېرىم مۇستەملىكە، يېرىم فېئوداللىق كونا جۇڭگو دەسلەپكى قەدەمدە بېيىغان، گۈللەنگەن سوتسىيالىستىك يېڭى جۇڭگوغا ئايلاندى، ھەمدە

جۇڭگوچە سوتسىيالىزم قۇرۇش يولىدا داۋاملىق چوڭ قەدەم بىلەن ئالغا ئىلگىرىلىمەكتە. پارتىيىمىز قۇرۇلۇشنىڭ ھارپىسىدا، جۇڭگو جەمئىيىتى جىددىي داۋالغۇش ئىچىدە قالغانىدى. سۇن جۇڭشەن رەھبەرلىك قىلغان كونا دېموكراتىك ئىنقىلاب جۇڭگودا بىرنەچچە مىڭ يىل ھۆكۈم سۈرگەن فېئوداللىق مۇستەبىت ھاكىمىيەت تۈزۈمىنى ئاغدۇرۇپ، جۈمھۇرىيەت قۇرغان بولسىمۇ، لېكىن كونا جۇڭگو جەمئىيىتىنىڭ يېرىم مۇستەملىكە، يېرىم فېئوداللىق جەمئىيەت بولۇش خاراكتېرىنى ۋە خەلقنىڭ پاجىئەلىك ئەھۋالىنى ئۆزگەرتەلمىدى. بىرىنچى دۇنيا ئۇرۇشىنىڭ ئاياغلىشىشى جۇڭگوغا ھېچقانداق يورۇقلۇق ئېلىپ كەلمىدى. جاھانگىرلارنىڭ كونتروللۇقىدىكى پارىژ سۈلھ كېڭىشى كۈچلۈك جاھانگىر دۆلەتلەرنىڭ جۇڭگوغا تاڭغان تەڭ ھوقۇقسىز شەرتنامىلىرىدە داۋاملىق چىڭ تۇردى. شىمال مىلتازلىرى ھۆكۈمىتى چىرىكلىك-ئىقتىدارسىزلىقتا چەككە يەتتى، بۇنداق ھۆكۈمەتنى ئاغدۇرۇپ تاشلىمىغاندا، جۇڭگودىن ئۈمىد كۈتكىلى بولمايتتى. ئەينى ۋاقىتتىكى ئىلغار كىشىلەر تولۇپ-تاشقان ئىنقىلابىي قىزغىنلىق بىلەن دۆلەتنى قۇتقۇزۇش يولىنى ئىزدىدى. ئىنقىلاب قىلىش ئۈچۈن نەزەرىيىنىڭ يېتەكچىلىكى بولۇشى، بايراق بولۇشى كېرەك ئىدى، ھالبۇكى، ئۇ زامانلاردا ئىدىيىۋى سەپ تولمۇ قالايىمقانلىشىپ كەتكەنىدى. فېئودالىزم ئىدىيىسىنىڭ قالدۇقلىرى ئەۋج ئېلىپ كەتكەن، بۇرژۇئازىيىنىڭ تۈرلۈك پەلسەپە، ئىجتىمائىيەت تەلىماتلىرى تېز تارقىلىپ كەتكەنىدى، رادىكالىزم ۋېتسكىسنى كۆتۈرۈپ چىققان پىكىر ئېقىملىرى يەنى ھۆكۈمەتسىزلىكتىن گىلد سوتسىيالىزمغىچە بولغان نەرسىلەر جەمئىيەتنى قاپلاپ كەتكەنىدى. بۇ تەلىمات، پىكىر ئېقىملىرى ئۆزىنى كۈچەپ كۆرسىتىپ، كىشىلەرنىڭ توغرا يولنى تاللىشىغا تەسىر كۆرسىتىشكە ئۇرۇناتتى. ئىلغار كىشىلەر قانداق نەزەرىيىنى تاللاش، قانداق بايراقنى كۆتۈرۈش مەسىلىسىدە ئارىسالدىلىق ئىچىدە تېڭىرقاپ يۈرۈۋاتقان چاغدا، ئۆكتەبىر ئىنقىلابىنىڭ زەمبىرەك ئاۋازى بىزگە ماركسىزمنى ئېلىپ كەلدى، بۇنىڭ بىلەن ئىلغار زاتلارنى ئارىسالدىلىقتىن، تېڭىرقاشتىن قۇتۇلدۇردى. لى داجاۋ، چىن دۇشيۇ، ماۋ زېدۇڭ ۋەكىللىكىدىكى ئىنقىلابىي زىيالىيلار جۇڭگونىڭ ئىستىقبالى ئۆكتەبىر ئىنقىلابىنىڭ يولغا مېڭىشتا دېگەن تونۇشقا كەلدى ھەمدە ماركسىزم-لېنىنىزمنىڭ يېتەكچىلىكىدە جۇڭگو كومپارتىيىسىنى قۇردى. جۇڭگو كومپارتىيىسىنىڭ قۇرۇلۇشىدا دەسلەپتلا ماركسىزم-لېنىنىزم يېتەكچى قىلىنغان، ماركسىزم-لېنىنىزم بايرىقى كۆتۈرۈلگەن. پارتىيىمىز بەرپا قىلىنغان دەسلەپكى مەزگىللەردە ئىنتايىن گۆدەك بولۇپ، ئىدىيە جەھەتتە، نەزەرىيە جەھەتتە تولۇق تەييارلىق كۆرمىگەن، پىشىپ يېتىلمىگەن پارتىيە ئىدى، لېكىن توغرا بىر نەزەرىيىنىڭ يېتەكچىلىكى، توغرا بىر بايراقنىڭ يول باشلىشى ئارقىسىدا، ئەمەلىيەتنىڭ سانسىزلىغان سىنىقى ئارقىلىق، پارتىيىمىز ئاخىرى پەيدىنپەي پىشىپ يېتىلدى. يولداش ليۇ شاۋچى مۇنداق دېگەنىدى: جۇڭگو كومپارتىيىسى غەربىي ياۋروپادىكى بەزى پارتىيىلەر بىلەن ئوخشاش ئەمەس، ئۇنىڭ سوتسىيالى دېموكراتلار پارتىيىسىگە خاس ئەنئەنىسى يوق. شۇنىڭ ئۈچۈن پارتىيىمىز دۇنياغا كەلگەن كۈندىن باشلاپلا سوتسىيالى دېموكراتىزم تۈسىنى ئالغان ئەمەس، ئىسمى جىسمىغا لايىق ماركسىزم-لېنىنىزىملىق پارتىيە ئىدى.

قانداق نەزەرىيىنى يېتەكچى قىلىش، قانداق بايراقنى كۆتۈرۈش مەسىلىسى دەسلەپكى قەدەمدە ھەل بولغاندىن كېيىن، پارتىيىمىز تەرەققىي قىلىش جەريانىدا يەنە يېڭى مەسىلىگە يولۇقتى، ئۇ بولسىمۇ

ماركسىزم-لېنىنىزمنى جۇڭگونىڭ كونكرېت ئەمەلىيىتى بىلەن بىرلەشتۈرۈش كېرەككە، كېرەك ئەمەسمۇ ۋە ئۇنى قانداق بىرلەشتۈرۈش كېرەك دېگەندىن ئىبارەت. بۇ مەسىلىنىڭ ماھىيىتى ماركسىزم-لېنىنىزىمغا قارىتا زادى دوگماتىزم پوزىتسىيىسىنى تۇتۇش كېرەككە دېگەندىن ئىبارەت. بۇ مەسىلە ئۈستىدىكى كۈرەش ئىككى خىل دۇنيا قاراش، ئىككى خىل ئىدىيەۋى لۇشەننىڭ كۈرىشىدۇر. يولداش ماۋ زېدۇڭ ۋە كىلىكىدىكى جۇڭگو كوممۇنىستلىرى ماركسىزم-لېنىنىزمنى چوقۇم جۇڭگونىڭ كونكرېت ئەمەلىيىتى بىلەن بىرلەشتۈرۈش كېرەك، ماركسىزم-لېنىنىزىمغا قارىتا چوقۇم ئىجادچانلىق پوزىتسىيىسىنى تۇتۇش كېرەك دېگەن قاراشتا چىڭ تۇردى، شۇنىڭ بىلەن ھەم جۇڭگونىڭ ئىنقىلاب ئىشلىرىنى ئىلگىرى سۈردى، ھەم ماركسىزم-لېنىنىزمنى راۋاجلاندۇردى، ئەگەردە يولداش ماۋ زېدۇڭ ماركسىزم-لېنىنىزىمغا قارىتا مۇشۇنداق پوزىتسىيىنى تۇتمىغان بولسا، جۇڭگونىڭ دېموكراتىك ئىنقىلابى توغرىسىدىكى بىر قاتار يېڭى يەكۈنلەرنى ئوتتۇرىغا قويالمىغان بولاتتى، يېڭى دېموكراتىزم نەزەرىيىسىنى ۋە مۇشۇ نەزەرىيىنىڭ يېتەكچىلىكى ئاستىدىكى لۇشىەن، فاكجېن، سىياسەت-لەرنى شەكىللەندۈرەلمىگەن بولاتتى، پۈتۈن پارتىيىنى ۋە پۈتۈن مەملىكەت خەلقىنى باشلاپ يېڭى دېموكراتىك ئىنقىلابنىڭ ئۇلۇغ غەلىبىسىنى قولغا كەلتۈرەلمىگەن، جۇڭخۇا خەلق جۇمھۇرىيىتىنى قۇرالمىغان بولاتتى. ماركسىزم-لېنىنىزىمنىڭ جۇڭگونىڭ كونكرېت ئەمەلىيىتى بىلەن بىرلەشتۈرۈلۈشى جۇڭگونىڭ ھازىرقى زامان تارىخىدىكى تۇنجى قېتىملىق تارىخىي سەكرەشنى ۋۇجۇدقا كەلتۈرۈپلا قالماي، بەلكى ئۇلۇغ نەزەرىيەۋى نەتىجىنى بارلىققا كەلتۈردى، بۇ نەتىجە ماۋ زېدۇڭ ئىدىيىسىدىن ئىبارەت. پۈتۈن پارتىيە ئۇزاق مۇددەتلىك ئەمەلىيەتنى باشتىن كەچۈرۈش ئارقىلىق ئاخىرى شۇنى تونۇپ يەتتىكى، جۇڭگو ئىنقىلابى شارائىتىدا ماۋ زېدۇڭ ئىدىيىسىدە چىڭ تۇرۇشنىڭ ئۆزىلا ماركسىزم-لېنىنىزىمدا ھەقىقىي چىڭ تۇرغانلىق بولىدۇ. پارتىيىنىڭ مەملىكەتلىك 7-قۇرۇلتىيىدا، پارتىيىمىز يەنە ماركسىزم-لېنىنىزىمنى جۇڭگو ئىنقىلابىنىڭ ئەمەلىيىتى بىلەن بىرلەشتۈرگەن ئىدىيە-ماۋ زېدۇڭ ئىدىيىسىنى ئۆزىنىڭ يېتەكچى ئىدىيىسى قىلىپ تىكلدى، ماۋ زېدۇڭ ئىدىيىسى ئۇلۇغ بايرىقىنى ئېگىز كۆتۈرۈشتىن ئىبارەت تارىخىي خاراكتېرلىك نەتىجىنى ئوتتۇرىغا قويدى. ماۋ زېدۇڭ ئىدىيىسىنىڭ ماركسىزم-لېنىنىزىم بىلەن بولغان مۇناسىۋىتى ۋارىسلىق قىلىش، راۋاجلاندۇرۇش مۇناسىۋىتى بولۇپ، ئۇ ھەم ماركسىزم-لېنىنىزىمنىڭ ئومۇمىي قائىدىلىرىگە ۋارىسلىق قىلدى، ھەم ماركسىزم-لېنىنىزىمنى جۇڭگونىڭ ئەمەلىيىتى بىلەن بىرلەشتۈرۈپ ئىجادىي يوسۇندا راۋاجلاندۇردى. ئەمەلىيەت ئىسپاتلىدىكى، ماۋ زېدۇڭ ئىدىيىسى-جۇڭگو خەلقىنىڭ ئىنقىلاب غەلىبىسىنى قولغا كەلتۈرۈشىگە ۋە سوتسىيالىستىك يېڭى جۇڭگونى بەرپا قىلىشىغا يېتەكچىلىك قىلغان بىردىنبىر توغرا نەزەرىيەدۇر. دېموكراتىك ئىنقىلاب دەۋرىدە ماركسىزمنى جۇڭگو ئىنقىلابىنىڭ كونكرېت ئەمەلىيىتى بىلەن بىرلەشتۈرۈش مەسىلىسى بار دېسەك، ئۇنداقتا سوتسىيالىستىك قۇرۇلۇش دەۋرىدە ماركسىزمنى جۇڭگونىڭ سوتسىيالىستىك قۇرۇلۇشىنىڭ كونكرېت ئەمەلىيىتى بىلەن بىرلەشتۈرۈش مەسىلىسى بولىدۇ. يولداش ماۋ زېدۇڭ ئالدىنقى بىرلەشتۈرۈشنىڭ ئۈلگىسى بولۇشقا مۇناسىپ، لېكىن كېيىنكى بىرلەشتۈرۈشتە بولسا سەۋەبلىك ئۆتكۈزۈپ قويدى. بۇنىڭ تۈپ مەنبەسى ئۇنىڭ سوتسىيالىزم دېگەن نېمە، سوتسىيالىزمنى قانداق قورۇش كېرەك دېگەن تۈپ نەزەرىيەۋى مەسىلىنى تازا ئېنىق تونۇيالمايغانلىقىدا. شۇڭا ئۇ دۆلىتىمىزنىڭ سوتسىيالىستىك

تىك ئۆزگەرتىش ئىشلىرى ئاساسەن تاماملانغان، سوتسىيالىستىك تۈزۈم ئورنىتىلغان شارائىتتا، پارتىيە خىزمىتىنىڭ مۇھىم نۇقتىسىنى ئىقتىسادىي قۇرۇلۇشنى مەركەز قىلىش يولىغا ئۆز ۋاقتىدا يۆتكىيەلمىگەن، ئۆزىنىڭ دىققەت-ئېتىبارىنى ئىشلەپچىقىرىش كۈچلىرىنى زور كۈچ بىلەن راۋاجلاندۇرۇش، خەلقنىڭ تۇرمۇش سەۋىيىسىنى ئۆستۈرۈش، مەملىكىتىمىزنىڭ نامرات، قالاق قىياپىتىنى ئۆزگەرتىشكە قارىتىلغان. ئەكسىچە كەڭ كۆلەملىك شىددەتلىك ئاممىۋى سىنىپىي كۈرەش ئاياغلاشقان، سىنىپىي كۈرەش ۋەزىيىتى پەسىيىشكە يۈزلەنگەن ۋاقىتتا، ئۇ يەنىلا سىنىپىي كۈرەشنى پارتىيە خىزمىتىنىڭ مەركىزى قىلغان، بۇ خىل خاتالىق داۋاملىق ئەۋج ئېلىپ، ئاخىرى مەدەنىيەت زور ئىنقىلابىدىن ئىبارەت تارىخىي زور ئاپەتنى كەلتۈرۈپ چىقارغان. يولداش ماۋ زېدۇڭ ئىشلەپچىقىرىش كۈچلىرىنى راۋاجلاندۇرۇشقا ئەھمىيەت بەرمىگەن ئەمەس، لېكىن ئۇ نەزەرىيە جەھەتتە توغرا يولدىن چەتلەپ كەتكەن. ئۇ ئىشلەپچىقىرىش مۇناسىۋەتلىرى چوقۇم ئىشلەپچىقىرىش كۈچلىرىنىڭ تەرەققىيات سەۋىيىسىگە ئۇيغۇن بولۇشى لازىم دېگەن قانۇنىيەتكە سەل قاراپ، ئىشلەپچىقىرىش مۇناسىۋەتلىرىنىڭ ئىشلەپچىقىرىش كۈچلىرىگە بولغان ئەكس تەسىرىنى ھەدەپ تەكىتلەپ كەتكەن، شۇ سەۋەبتىن ئۇ ھەمىشە ئىشلەپچىقىرىش مۇناسىۋەتلىرىنىڭ ئومۇملۇق دەرىجىسىنى يوقىرى كۆتۈرۈش ئارقىلىق ئىشلەپچىقىرىش كۈچلىرىنىڭ تەرەققىياتىنى ئىلگىرى سۈرۈشنى تەكىتلىگەن. نەتىجىدە ئىش ئويلىغان يەردىن چىقمىغان. ئويىڭىزنى قانۇنىيەتكە خىلاپلىق قىلغانلىقتىن، ئىشلەپچىقىرىش كۈچلىرىنى راۋاجلاندۇرۇش ئۇياققا تۇرسۇن، ئەكسىچە ئىشلەپچىقىرىش كۈچلىرىگە قارىتا ئىنتايىن زور ۋەيرانچىلىق كەلتۈرۈپ چىقارغان. چوڭ سەكرەپ ئىلگىرىلەش، خەلق گۇڭخېسى دېگەنگە ئوخشاش چەكتىن ئاشقان ئىشلار ئۇنىڭ نەزەرىيە جەھەتتە توغرا يولدىن چەتلەپ كەتكەنلىكى بىلەن مۇناسىۋەتلىك.

ماۋ زېدۇڭ ئىدىيىسى بىر سىستېما دەپ ھېسابلانغاندا يەنىلا توغرا. ماۋ زېدۇڭنىڭ ئۆمرىنىڭ ئاخىرقى يىللىرىدىكى خاتالىقىنى باھانە قىلىپ بۇ سىستېمىنى ئىنكار قىلىشقا ئۇرۇنىدىغان نۇقتىئىنەزەرلەرنىڭ ھەرقاندىقى توغرا ئەمەس. ئەمما شۇنى يوشۇرۇش ھاجەتسىزكى، ماۋ زېدۇڭنىڭ ئۆمرىنىڭ ئاخىرقى يىللىرىدىكى خاتالىقى قانداقلا بولمىسۇن ماۋ زېدۇڭ ئىدىيىسىنىڭ يەنىمۇ راۋاجلىنىشىغا توسالغۇ بولغان. يولداش دېڭ شياۋپىڭ يېڭى تارىخىي دەۋردە ماركسىزم-لېنىنىزم، ماۋ زېدۇڭ ئىدىيىسىنى داۋاملاشتۇرغان ۋە راۋاجلاندۇرغانلارنىڭ مەشھۇر ۋەكىلى. ئۇ پارتىيىمىزنىڭ 1957-يىلدىن كېيىنكى ئاز كەم 20 يىللىق ئەمەلىيەت تەجرىبىلىرىنى يەكۈنلەش ئاساسىدا، قالايمىقانچىلىقنى ئوڭشاش شۇئارىنى كەسكىن ئوتتۇرىغا قويدى. قالايمىقانچىلىقنى ئوڭشاش مۇنداق ئىككى مەنىنى ئۆز ئىچىگە ئالىدۇ: ئۇ ھەم ماركسىزمنىڭ بۇرمىلانغان مەزمۇنلىرىنى ئەسلىگە كەلتۈرۈشنى، ھەم جۇڭگونىڭ ئەمەلىي ئەھۋالىنى ئاساس قىلىپ ماركسىزمنىڭ جۇڭگونىڭ ئەھۋالىغا ماس كەلمەيدىغان ئايرىم يەكۈنلىرىنى تۈزىتىشنى ئۆز ئىچىگە ئالىدۇ. يولداش دېڭ شياۋپىڭ پارتىيىمىزنىڭ ئىلگىرى سۈتىۋالغان سوتسىيالىزم دېگەن نېمە، سوتسىيالىزمنى قانداق قۇرۇش كېرەك دېگەن مەسىلىنى تازا ئېنىق تونۇيالمىغانلىقىنى كۆزدە تۇتۇپ، ماركسىزمنى يېڭىباشتىن تونۇش، سوتسىيالىزمنى يېڭىباشتىن تونۇشنى ئوتتۇرىغا قويدى. ئۇ سوتسىيالىزم دېگەن نېمە، سوتسىيالىزمنى قانداق قۇرۇش كېرەك دېگەن مەسىلىنى ھەل قىلىشنى چىقىش قىلىپ، جۇڭگوچە سوتسىيالىزم قۇرۇشقا دائىر

نەزەرىيە، لۇشىەن ۋە بىر قاتار فاڭجېن، سىياسەتلەرنى ئوتتۇرىغا قويۇپ، ماۋ زېدۇڭ ئىدىيىسىنىڭ داۋامى بولغان مۇكەممەل ئىلمىي سىستېمىنى پەيدىنپەي شەكىللەندۈردى. 15-قۇرۇلتاي دوكلاتىدا مۇنداق دەپ كۆرسىتىلدى: "ئەمەلىيەت شۇنى ئىسپاتلىدىكى، ماۋ زېدۇڭ ئىدىيىسىنىڭ داۋامى ۋە راۋاجى بولغان دېڭ شياۋپىڭ نەزەرىيىسى—جۇڭگو خەلقىنىڭ ئىسلاھات ئېلىپ بېرىش-ئىشكىنى ئېچىۋېتىش داۋامىدا سوتسىيالىستىك زامانىۋىلاشتۇرۇش نىشانىنى غەلبىلىك ئىشقا ئاشۇرۇشقا يېتەكچىلىك قىلىدىغان توغرا نەزەرىيە. ھازىرقى جۇڭگودا سوتسىيالىزمنىڭ ئىستىقبالى ۋە تەقدىرى مەسىلىسىنى باشقا نەزەرىيە بىلەن ئەمەس، ماركسىزم بىلەن ھازىرقى جۇڭگونىڭ ئەمەلىيىتى ۋە دەۋر ئالاھىدىلىكى بىرلەشتۈرۈلگەن دېڭ شياۋپىڭ نەزەرىيىسى بىلەنلا ھەل قىلغىلى بولىدۇ." 11-نۆۋەتلىك مەركىزىي كومىتېتنىڭ 3-نومۇمىي يىغىنى ۋە 12-قۇرۇلتاي، 13-قۇرۇلتاي، بولۇپمۇ 14-قۇرۇلتاي ئاساسدا، پارتىيە مەركىزىي كومىتېتى 15-قۇرۇلتايدا دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈپ، ماۋزېدۇڭ ئىدىيىسىنىڭ داۋامى ۋە راۋاجى بولغان دېڭ شياۋپىڭ نەزەرىيىسىنى ئۆزىنىڭ يېتەكچى ئىدىيىسى قىلىپ تىكلەش ھەمدە پارتىيە نىزامنامىسىگە يېزىپ كىرگۈزۈشنى يەنىمۇ ئىلگىرىلىگەن ھالدا تەنتەنىلىك بەلگىلەش توغرىسىدا تەكلىپ بەردى. بۇ پارتىيىمىز ئاز كەم 20 يىللىق ئىسلاھات-ئېچىۋېتىش ئىشلىرى ۋە زامانىۋىلاشتۇرۇش قۇرۇلۇشىنىڭ ئۇلۇغ مۇۋەپپەقىيەت-لىك ئەمەلىيىتى ئاساسدا، ئەسىر ئالمىشۋاتقان پەيتتە بەلگىلىگەن تارىخىي تەدبىردۇر.

پارتىيىمىزنىڭ تارىخىدا، ئوخشاش بولمىغان ئۈچ تەرەققىيات باسقۇچىنىڭ ئۈچلىسىدە ئۆزىنىڭ يېتەكچى نەزەرىيىسى، ئۆزىنىڭ ئۇلۇغ بايرىقى بولغان، بۇ—پارتىيىمىزنىڭ شان-شەرىپى، پارتىيىمىزنىڭ ئەۋزەللىكى، شۇنداقلا پارتىيىمىز رەھبەرلىك قىلغان ئىنقىلاب ۋە قۇرۇلۇش ئىشلىرىنىڭ غەلبە قازىنىشىنىڭ كاپالىتى. ماركسىزم-لېنىنىزم، ماۋ زېدۇڭ ئىدىيىسى ۋە دېڭ شياۋپىڭ نەزەرىيىسى بىرلىككە كەلگەن بىر ئىلمىي سىستېما، ئۇلارنى ئايرىۋېتىشكە يول قويۇلمايدۇ. ئەمما شۇنىڭ بىلەن بىرگە شۇنىمۇ كۆرۈشمىز كېرەككى، دېڭ شياۋپىڭ نەزەرىيىسى جۇڭگو سوتسىيالىزم تەرەققىياتىنىڭ يېڭى دەۋرىنى ئاچتى، جۇڭگوچە سوتسىيالىزم قۇرۇشتىن ئىبارەت يېڭى يولنى ئاچتى، جۇڭگونىڭ 20-ئەسىردىكى تارىخىي خاراكتېرلىك ئۈچىنچى قېتىملىق زور ئۆزگىرىشىنى ئالغا سۈردى، ھەمدە نەزەرىيە جەھەتتە يېڭى يەكۈنلەرنى چىقاردى. 15-قۇرۇلتاي دوكلاتىدا چوڭقۇر قىلىپ مۇنداق دەپ كۆرسىتىلدى: "دېڭ شياۋپىڭ نەزەرىيىسى—زامانىمىزدىكى جۇڭگو ماركسىزمى، ماركسىزمنىڭ جۇڭگودىكى راۋاجىنىڭ يېڭى باسقۇچى." ھازىر يولداش دېڭ شياۋپىڭ بىزدىن ئايرىلدى. ئەمما ئۇ باشلاپ بەرگەن ئىشلار، ئۇ ياراتقان نەزەرىيە، ئۇ بەلگىلەپ بەرگەن لۇشىەن، فاڭجېن، سىياسەتلەرنىڭ ھېچقايسىسى ئۆگەرگىنى يوق، بۇندىن كېيىنمۇ ھەرگىز ئۆزگەرمەيدۇ. ئىسلاھات-ئېچىۋېتىشنى يولغا قويۇپ، زامانىۋىلاشتۇرۇشقا قاراپ قەدەم تاشلاپ، باي-قۇدرەتلىك، دېموكراتىك، مەدەنىيەتلىك سوتسىيالىستىك دۆلەت قۇرۇش—مانا بۇ جۇڭگونىڭ 21-ئەسىردىكى تەرەققىيات يۆنىلىشى، ئۇلۇغ جۇڭخۇا مىللەتلەرنىڭ ئەسىر ئالمىشۋاتقان پۈتۈن دۇنياغا نامايان قىلغان روشەن ئوبرازىدۇر.

دېڭ شياۋپىڭ نەزەرىيىسى — ماركسىزمنىڭ جۇڭگودىكى

راۋاجىنىڭ يېڭى باسقۇچى

زامانىمىزدىكى جۇڭگو ماركسىزمى، ماركسىزمنىڭ جۇڭگودىكى راۋاجىنىڭ يېڭى باسقۇچى دەپ ھېسابلانغان دېڭ شياۋپىڭ نەزەرىيىسى زادى قايسى ئاساسلىق ئالاھىدىلىكلەرگە ئىگە؟ بۇنىڭغا قارىتا 15-قۇرۇلتاي-نىڭ دوكلاتىدا ئىلمىي جاۋاب بېرىلدى.

بىرىنچى، دېڭ شياۋپىڭ نەزەرىيىسى ئىدىيەدە ئازاد بولۇش، ھەقىقەتنى ئەمەلىيەتتىن ئىزدەشنى قەتئىي داۋاملاشتۇرۇپ، يېڭى ئەمەلىيەت ئاساسىدا، ئالدىنقىلارغا ۋارىسلىق قىلىپ، ھەم كونا قائىدىلەرنى بۇزۇپ تاشلاپ، ماركسىزمنىڭ يېڭى مەنزىلىنى ئاچتى. ھەقىقەتنى ئەمەلىيەتتىن ئىزدەش — ماركسىزم-لېنىنىزمنىڭ جەۋھىرى، ماۋ زېدۇڭ ئىدىيىسىنىڭ جەۋھىرى، دېڭ شياۋپىڭ نەزەرىيىسىنىڭمۇ جەۋھىرى. بىز «دېڭ شياۋپىڭ ماقالىلىرىدىن تاللانما» نىڭ ئىككىنچى، ئۈچىنچى توملىرىنى ئەستايىدىل ئۆگەنسەك، بۇ ئەسەرلەرگە ئۆتكۈزۈلگەن بىر قىزىل يېنىڭ ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش ئىكەنلىكىنى بايقىۋالالايمىز. بۇ — دېڭ شياۋپىڭ ئەسەرلىرىنىڭ پەلسەپىۋى ئاساسى، شۇنداقلا دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنىڭمۇ پەلسەپىۋى ئاساسى. يولداش دېڭ شياۋپىڭ 11-نۆۋەتلىك مەركىزىي كومىتېتنىڭ 3-ئومۇمىي يىغىنىدىن بۇيان بەلگىلىگەن بىر قاتار مۇھىم تەدبىرلەرگە نەزەر سالساق، ئۇلارنىڭ ھەممىسىنىڭ ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش بىلەن زىچ باغلانغانلىقىنى كۆرىمىز.

ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش يولى تۇتۇلمىغان بولسا، ئومۇمىي دائىرىلىك قالايمىقانچىلىقنى ئۇشاشنىڭ بولۇشى مۇمكىن ئەمەس ئىدى؛ ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش يولى تۇتۇلمىغان بولسا، پارتىيە خىزمىتىنىڭ مۇھىم نۇقتىسىنىڭ يۆتكىلىشى مۇمكىن ئەمەس ئىدى؛ ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش يولى تۇتۇلمىغان بولسا، ماركسىزمنى يېڭىباشتىن تونۇش، سوتسىيالىزمنى يېڭىباشتىن تونۇش مەسلىسىنىڭ ئوتتۇرىغا قويۇلۇشى، بىز ھازىر سوتسىيالىزمنىڭ دەسلەپكى باسقۇچىدا تۇرۇۋاتىمىز دېگەن يەكۈننىڭ چىقىرىلىشى مۇمكىن ئەمەس ئىدى؛ ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش يولى تۇتۇلمىغان بولسا، ئىسلاھات ئېلىپ بېرىش، ئىشكنى ئېچىۋېتىش فاڭجېننىڭ ئوتتۇرىغا قويۇلۇشى ۋە سوتسىيالىستىك بازار ئىگىلىكىنى نشان قىلغان ئىسلاھات ئەندىزىسىنىڭ بەلگىلىنىشى مۇمكىن ئەمەس ئىدى. قىسقىسى، ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش يولى تۇتۇلمىغان بولسا، جۇڭگوچە سوتسىيالىزم قۇرۇش نەزەرىيىسىنىڭ ۋە مۇشۇ نەزەرىيىنىڭ يېتەكچىلىكىدىكى لۇشىەن، فاڭجېن، سىياسەتلەرنىڭ شەكىللىنىشى مۇمكىن ئەمەس ئىدى. شۇنىڭ ئۈچۈن، بىز دېڭ شياۋپىڭ نەزەرىيىسىنى ئۆگىنىشتە، ئالدى بىلەن ئۇنىڭ جەۋھىرىنى ئۆزلەشتۈرۈپ، ئىدىيەدە ئازاد بولۇش، ھەقىقەتنى ئەمەلىيەتتىن ئىزدەشنى بىزنىڭ تۈرلۈك خىزمەتلەرنى قانات يايدۇرۇشىمىزدىكى قوللانما قىلىشىمىز كېرەك. يېڭى ئەسىرگە قەدەم تاشلىنىۋاتقان يېڭى ۋەزىيەتتە، بىز ھېچقاچان دۇچ كەلمىگەن نۇرغۇن

يېڭى، مۇشكۈل مەسىلىلەر ئالدىدا، دېڭ شياۋپىڭ نەزەرىيىسى بىزدىن ئىدىيەدە ئازاد بولۇش، ھەقىقەتنى ئەمەلىيەتتىن ئىزدەش قەتئىيلىكى ۋە ئاڭلىقلىقىنى ئۆستۈرۈپ، ھەممىدە سوتسىيالىستىك ئىجتىمائىي ئىشلەپ-چىقىرىش كۈچلىرىنى راۋاجلاندۇرۇشقا پايدىلىق بولۇش-بولماسلىق، سوتسىيالىستىك دۆلەتنىڭ ئۈنۈپرسال كۈچىنى ئاشۇرۇشقا پايدىلىق بولۇش-بولماسلىق، خەلقنىڭ تۇرمۇش سەۋىيىسىنى ئۆستۈرۈشكە پايدىلىق بولۇش-بولماسلىقىنى تۈپ ھۆكۈم ئۆلچىمى قىلىپ، ئىشلىرىمىزدا ئۈزلۈكسىز يېڭى ۋەزىيەت يارىتىشنى تەلەپ قىلدى.

ئىككىنچى، دېڭ شياۋپىڭ نەزەرىيىسى ئىلمىي سوتسىيالىزم نەزەرىيىسى بىلەن سوتسىيالىزم ئەمەلىيىتى-نىڭ ئاساسىي مۇۋەپپەقىيەتلىرىنى قەتئىي داۋاملاشتۇرۇپ، سوتسىيالىزم دېگەن نېمە، سوتسىيالىزمىنى قانداق قۇرۇش كېرەك دېگەن تۈپ مەسىلىنى چىڭ تۇتۇپ، سوتسىيالىزمنىڭ ماھىيىتىنى چوڭقۇر ئېچىپ بەردى، سوتسىيالىزمغا بولغان تونۇشنى يېڭى، ئىلمىي سەۋىيىگە كۆتۈردى. ماركسىزم تەرەققىي قىلىپ بارىدىغان، كۈچلۈك ھاياتىي كۈچكە ئىگە پەندۇر. ئۇنىڭدا سوتسىيالىزمنىڭ ئاساسىي پىرىنسىپلىرى كۆرسىتىلگەن، ئەمما سوتسىيالىزم تەرەققىياتىنىڭ كونكرېت شەكلى ۋە جەريانى قېلىپلاشتۇرۇلمىغان. ئەمەلىيەت ئاساسىدا ئۈزلۈك-سىز يېڭى تەجرىبىلەرنى يارىتىپ ھەممە نەزەرىيە جەھەتتە يېڭى يەكۈنلەرنى چىقىرىپ، ماركسىزمىنى ئالغا سېلىشتۇرۇشقا توغرا كېلىدۇ. يولداش دېڭ شياۋپىڭ دەل شۇنداق قىلغان.

سوتسىيالىزم توغرىسىدىكى بايانلار دېڭ شياۋپىڭ نەزەرىيىسىنىڭ يادرولۇق مەزمۇنى بولۇپ، ئۇنىڭغا چېتىلىدىغان تەرەپلەر ئىنتايىن كەڭ، سوتسىيالىزمنىڭ تۈپ ۋەزىپىسى نېمە، دۆلىتىمىز ھازىر سوتسىيالىزمنىڭ قايسى باسقۇچىدا تۇرۇۋاتىدۇ، سوتسىيالىزمىنى مۇكەممەللەشتۈرۈش كېرەكمۇ، كېرەك ئەمەسمۇ ۋە قانداق مۇكەممەللەشتۈرۈش كېرەك، سوتسىيالىزم بىلەن بازار ئىگىلىكىنىڭ مۇناسىۋىتى زادى قانداق، سوتسىيالىزم-نىڭ ماھىيىتى نېمە دېگەنگە ئوخشاش مەسىلىلەر ئەنە شۇنىڭ جۈملىسىگە كىرىدۇ. مۇشۇ مەسىلىلەرنىڭ ھەممىسىدە يولداش دېڭ شياۋپىڭ ماركسىزدىن، ئىلمىي سوتسىيالىزمنىڭ ئاساسىي پىرىنسىپلىرىدىن چەتلىگەن ئەمەس، يەنە كېلىپ ئەجداتلىرىمىز قىلىپ باقمىغان يېڭى سۆزلەرنى قىلغان.

بىزنىڭ ئىلگىرى سوتسىيالىزمنىڭ تۈپ ۋەزىپىسى نېمە دېگەن مەسىلىگە قارىتا مۇجىمەل تونۇشتا بولغانلىقىمىزنى نەزەردە تۇتۇپ، يولداش دېڭ شياۋپىڭ سوتسىيالىزمنىڭ تۈپ ۋەزىپىسىنىڭ ئىشلەپچىقىرىش كۈچلىرىنى راۋاجلاندۇرۇش ئىكەنلىكىنى ئېنىق كۆرسەتتى. ئىشلەپچىقىرىش كۈچلىرىنىڭ راۋاجلىنىش-را-ۋاجلىنالماسلىقى دۆلىتىمىزنىڭ ئىقتىسادىي كۈچىنىڭ، ئۈنۈپرسال دۆلەت كۈچىنىڭ ۋە خەلق تۇرمۇش سەۋىيىسىنىڭ يۇقىرى كۆتۈرۈلۈش-كۆتۈرۈلمەسلىكىگە بېرىپ تاقىلىدۇ، تېگى-تەكتىدىن ئالغاندا، دۆلىتىمىزنىڭ سوتسىيالىستىك تۈزۈمىنىڭ مۇستەھكەملىنىش-مۇستەھكەملىنەلمەسلىكىگە، راۋاجلىنىش-را-ۋاجلىنالماسلىقىغا بېرىپ تاقىلىدۇ. شۇنىڭ ئۈچۈن يولداش دېڭ شياۋپىڭ قايتا-قايتا شۇنى تەكىتلىدىكى، بۇ مەسىلىنى قويۇۋەتمەي چىڭ تۇتۇش كېرەك، قەيسەر بولۇش كېرەك، قىلچە ئىككىلىنىشكە ۋە تەۋرىنىشكە بولمايدۇ. ئىشلەپچىقىرىش كۈچلىرىنى زور كۈچ بىلەن راۋاجلاندۇرۇپ، ئىقتىسادنى يەنىمۇ يۈكسەلدۈرۈش — بۇ پۈتكۈل ئىشلىرىمىز تەرەققىياتىنىڭ ماددىي ئاساسى، بۇ قىسقا مۇددەتلىك ۋەزىيە بولماستىن، بەلكى

سوتسىيالىستىك تارىخىي باسقۇچتا ئىزچىللىشىپ بارىدىغان ئۇزاق مۇددەتلىك بىر ۋەزىپە. مەسىلەن 1977-يىلى يولداش دېڭ شياۋپىڭ مۇنداق دەپ كۆرسەتتى: 11-نۆۋەتلىك مەركىزىي كومىتېتنىڭ 3-ئومۇمىي يىغىنىدىن بۇيان، دۆلىتىمىزنىڭ سوتسىيالىستىك قۇرۇلۇشىدا غايەت زور مۇۋەپپەقىيەتلەرنى قولغا كەلتۈرگەن بولساقمۇ، ئەمما دۆلىتىمىزنىڭ ئەسلىدىكى ئاساسى تولمۇ ئاجىز بولغاچقا، بىز ناھات، قالاق ھالىتىمىزدىن تامامەن قۇتۇلۇپ كەتكىنىمىز يوق، دۆلىتىمىز يەنىلا سوتسىيالىزىمنىڭ دەسلەپكى باسقۇچىدا تۇرۇۋاتىدۇ. دەسلەپكى باسقۇچ دېمەك تەرەققىي تاپمىغان باسقۇچ دېمەكتۇر. دۆلىتىمىزنىڭ سوتسىيالىزىمنىڭ تەرەققىي تاپمىغان باسقۇچىدا تۇرۇۋاتقانلىقىنى ئەينەن كۆرسىتىپ بەرگەندە، بىزنىڭ لۇشىيەن، فاجىيىن، سىياسەتلەرنى تۈزگەندە مېڭىمىزنى سەگەك تۇتۇپ، تارىخىي تەرەققىيات باسقۇچىدىن ھالقىدىغان ئەخمىقانە ئىشلارنى قىلماسلىقىمىزغا پايدىلىق، دۆلىتىمىز سوتسىيالىزىمنىڭ دەسلەپكى باسقۇچىدا تۇرۇۋاتىدۇ دېگەن نۇقتىئىنەزەر بىلەن مەسلىنى كۆزەتكەندە، ئالدىراقسانلىق كەيپىياتنى تۈگىتىشكە پايدىلىق، "سول" چىللىق ئىدىيىسىنى تۈگىتىپ، خىزمەتلىرىمىزنى تېخىمۇ پۇختا ئاساسقا قويۇشقا پايدىلىق. مەسلىن، مۈلۈكچىلىك قۇرۇلمىسى مەسلىسدە، بىز ھەم ئومۇمىي مۈلۈكچىلىكنىڭ ئاساسىي گەۋدىلىك ئورۇندا تۇرۇشى كېرەكلىكىنى كۆرۈش-ھىز لازىم، بۇنى دۆلىتىمىزنىڭ خاراكتېرى بەلگىلىگەن؛ ھەم ئومۇمىي مۈلۈكچىلىك ئاساسىي گەۋدىلىك ئورۇندا تۇرۇش شەرتى ئاستىدا، كۆپ خىل ئىقتىسادىي تەركىبىنىڭ ئورتاق تەرەققىي قىلىشىغا كاپالەتلىك قىلىش كېرەكلىكىنى كۆرۈشىمىز لازىم، بۇنى دۆلىتىمىزنىڭ يەنىلا سوتسىيالىزىمنىڭ دەسلەپكى باسقۇچىدا تۇرۇۋاتقانلىقىدىن ئىبارەت رېئاللىق بەلگىلىگەن. بۇ مەسلىگە قاراشتا، ئىشلەپچىقىرىش مۇناسىۋەتلىرى ئىشلەپچىقىرىش كۈچلىرىنىڭ تەرەققىيات سەۋىيىسىگە ماسلىشىشى كېرەك دېگەن ماركسىزىملىق نۇقتىئىنەزەردە چىڭ تۇرۇشىمىز كېرەك. ئۇنداق قىلمىساق، تارىخىي خاراكتېرلىك خاتالىق ئۆتكۈزۈپ قويىمىز. يەنە مەسلىن، ئومۇمىي مۈلۈكچىلىككە قاراشتۇمۇ جۇڭگونىڭ كونكرېت ئەھۋالىنى چىقىش قىلىشىمىز كېرەك، دۆلەت ئىگىلىكىنىڭ ئومۇمىي مۈلۈكچىلىك ئىگىلىكى ئىكەنلىكىنىلا كۆرۈپ قالماستىن، بەلكى كولىكتىپ ئىگىلىك، ئارىلاشما مۈلۈكچىلىك ئىگىلىكىنىڭ دۆلەت ئىگىدارلىقى تەركىبى بىلەن كولىكتىپ ئىگىدارلىقى تەركىبىنىڭ ئومۇمىي مۈلۈكچىلىك ئىگىلىكىگە تەۋە ئىكەنلىكىنىمۇ كۆرۈشىمىز كېرەك. ئومۇمىي مۈلۈكچىلىك-نىڭ ئاساسىي گەۋدە بولۇشى دۆلەت ئىگىلىكىنىڭ سالمىقىنىڭ قانچە يۇقىرى بولسا شۇنچە ياخشى بولۇشىدىن دېرەك بەرمەيدۇ. دۆلەت ئىگىلىكىنىڭ يېتەكچى رول ئوينىشى ئاساسەن تىزگىنلەش كۈچىدە ئىپادىلىنىدۇ. مەسلىگە مۇشۇنداق قارىغاندىلا، سوتسىيالىزىمنىڭ دەسلەپكى باسقۇچى ئەمەلىيەتكە مۇۋاپىق كېلىدىغان يەكۈننى چىقىرايلىمىز. 13-قۇرۇلتاينىڭ دوكلاتىدا سوتسىيالىزىمنىڭ دەسلەپكى باسقۇچى بايان قىلىپ ئۆتۈلگەندى، ھازىر 15-قۇرۇلتاينىڭ دوكلاتىدا بۇ مەسلىنى يەنە بىر قېتىم ئېنىق ئوتتۇرىغا قويۇشتىن مەقسەت پۈتۈن پارتىيىنى دۆلىتىمىزنىڭ بۇ ئاساسىي ئەھۋالىنى چوقۇم مەھكەم ئىگەللەش لازىملىقىنى، مەسلىلەرنى ئويلاش، ئەقىل كۆرسىتىش، چارە تېپىش، سىياسەت بەلگىلەش قاتارلىق ئىشلارنىڭ ھەممىسىدە دۆلىتىمىزنىڭ بۇ ئاساسىي ئەھۋالدىن چەتلەپ كېتىشكە بولمايدىغانلىقىنى ئاگاھلاندۇرۇشتىن ئىبارەت. سوتسىيالىستىك تۈزۈمنى مۇكەممەللەشتۈرۈش كېرەكمۇ-يوق ۋە قانداق مۇكەممەللەشتۈرۈش كېرەك

دېگەن مەسىلە توغرىسىدا يولداش دېڭ شياۋپىڭ ئېنىق جاۋاب بەردى. ئۇ مۇنداق دەپ كۆرسەتتى: سوتسىيالىزىمدا ئىشلەپچىقىرىش مۇناسىۋەتلىرى ۋە ئۈستۈرۈلمىنىڭ بەزى تەرەپلىرىدە نېخى ئىشلەپچىقىرىش كۈچلىرىنىڭ تەرەققىياتىغا ماس كەلمەيدىغان بەزى ئامىللار مەۋجۇت بولغاچقا، سوتسىيالىستىك تۈزۈمنى مۇكەممەللەشتۈرۈش زۆرۈر. مۇكەممەللەشتۈرۈشنىڭ يولى ئىسلاھات ئېلىپ بېرىشتىن ئىبارەت. ئىسلاھاتنىڭ چوڭقۇر مەنىسىدىن ئېلىپ ئېيتقاندا، ئۇ بىر قېتىملىق ئىنقىلابتىن باشقا نەرسە ئەمەس، لېكىن ئۇنىڭ مەقسىتى سوتسىيالىستىك تۈزۈمنى ئاغدۇرۇۋېتىش بولماستىن، بەلكى سوتسىيالىستىك تۈزۈمنىڭ ئۆز-ئۆزىنى مۇكەممەللەشتۈرۈشىدىن ئىبارەت. شۇنىڭ بىلەن بىرگە، مەملىكىتىمىزنىڭ ئۇزاق مەزگىلدە ئىشلەپچىقىرىش كۈچلىرىنىڭ تەرەققىياتىغا پايدىسىز بولغان بېكىنىملىك ھالىتىدە تۇرۇپ كەلگەنلىكىنى كۆزدە تۇتۇپ، يولداش دېڭ شياۋپىڭ ئىشكىنى سىرتقا ئېچىۋېتىشنى ئېنىق ئوتتۇرىغا قويدى. ئىشكىنى ئېچىۋېتىش ئارقىلىق چەت ئەلدىن مەبلەغ، ئىلغار پەن-تېخنىكا ۋە باشقۇرۇش تەجرىبىلىرىنى كىرگۈزۈپ، مەملىكىتىمىزنىڭ ئىقتىسادىي تەرەققىياتىنى ئىلگىرى سۈرگىلى بولىدۇ. سىرتقا ئىشكىنى ئېچىۋېتىشمۇ بىر خىل ئىسلاھات. يولداش دېڭ شياۋپىڭ، تەرەققىيات—چىڭ قائىدە، دەپ كۆرسەتتى. جۇڭگونىڭ بارلىق مەسىلىلەرنى ھەل قىلىشنىڭ ئاچقۇچى ئۆزىنىڭ تەرەققىياتىغا تايىنىشتا، ئىسلاھات بولسا تەرەققىياتنىڭ كۈچلۈك تۈرتكىسى، مەملىكىتىمىز ئىقتىسادىنى گۈللەندۈرۈشنىڭ مۇقەررەر يولى. ئىسلاھات ئېلىپ بېرىلغان، ئىشكى ئېچىۋېتىلگەندىن بۇيان، بىز غايەت زور نەتىجىلەرنى قولغا كەلتۈردۈق، بىز ئىشىنىمىزكى، مۇشۇ يولنى بويلاپ ماڭدىغانلا بولساق، چوقۇم داۋاملىق ھالدا شانلىق نەتىجىلەرنى يارىتىپ، تېخىمۇ زور غەلبىلەرنى قولغا كەلتۈرەلەيمىز. ئۇزاقتىن بۇيان، بىز سوتسىيالىزىمدا بازار ئىگىلىكى بىلەن شۇغۇللىنىشقا بولامدۇ-يوق دېگەن مەسىلىدە مۇجەل قاراشتا بولۇپ، ھەمىشە بازار ئىگىلىكى دېگەن كاپىتالىزىمنىڭ نەرسىسى، ئۇ سوتسىيالىزىم بىلەن ئوت بىلەن سۈدەك چىقىشالمايدۇ، دەپ قاراپ كەلگەندۇق. بۇ مۇجەل قاراشنى كۆزدە تۇتۇپ، يولداش دېڭ شياۋپىڭ: پىلان بىلەن بازار ئىجتىمائىي تۈزۈمنىڭ ماھىيىتىگە چېتىشلىق ئەمەس، ئۇلارنىڭ ھەر ئىككىسى پەقەت بىر خىل ۋاستە، بايلىقنى تەقسىملەشتىكى ئىككى خىل ئوخشىمىغان شەكىلدىنلا ئىبارەت، شۇڭا، بازار ئىگىلىكى بىلەن كاپىتالىزىمنى ئوخشاش قىلىپ قويۇشقا بولمايدۇ، بازار ئىگىلىكى كاپىتالىزىم ئۈچۈن خىزمەت قىلدۇرۇلسا بولىدۇ، سوتسىيالىزىم ئۈچۈن خىزمەت قىلدۇرۇلسۇمۇ بولىدۇ، دەپ ئېنىق ئوتتۇرىغا قويدى. بۇ يەردە يولداش دېڭ شياۋپىڭ بىر خىل كۈنكەپت خاتا-تونۇشنى تۈزىتىپلا قالماي، بەلكى بىر خىل ئىلمىي بولمىغان پىكىر قىلىش ئۇسۇلىنى يەنى كاپىتالىزىم جەمئىيىتىدە مەۋجۇت بولغان نەرسىلەرنىڭ ھەممىسىنى كاپىتالىزىم ماھىيىتىنىڭ ئىپادىسى دەپ قارايدىغان پىكىر قىلىش ئۇسۇلىنىمۇ تۈزەتتى. كاپىتالىزىم جەمئىيىتىدە مەۋجۇت بولۇپ تۇرغان نەرسىلەرنىڭ كۆپ قىسمى ھەقىقەتەنمۇ كاپىتالىزىم-نىڭ ماھىيىتىنى ئىپادىلەپ بېرىدۇ، لېكىن كاپىتالىزىمنىڭ ماھىيىتىنى ئىپادىلەپ بەرمەيدىغان نەرسىلەرمۇ بار. بازار ئىگىلىكى بۇنىڭ بىرى، پاي تۈزۈمىمۇ بۇنىڭ بىرى. بەزىلەر پاي تۈزۈمىنىمۇ كاپىتالىزىم بىلەن قاتار قويدۇ. ئەمەلىيەتتە، پاي تۈزۈمى زامانىۋى كارخانىنىڭ بىرخىل كاپىتال توپلاش شەكلى بولۇپ، ئىگىدارلىق قىلىش ھوقۇقى بىلەن ئىگىلىك باشقۇرۇش ھوقۇقىنى ئايرىشقا پايدىلىق، كارخانىنىڭ ۋە

كاپتالنىڭ ئىشقا سېلىنىش ئۈنۈمىنى ئۆستۈرۈشكە پايدىلىق، بۇ تۈزۈم كاپىتالىزم ئۈچۈن خىزمەت قىلدۇرۇلسا بولىدۇ، سوتسىيالىزم ئۈچۈن خىزمەت قىلدۇرۇلسىمۇ بولىدۇ. پاي تۈزۈمى تومتاقلا ئومۇمغا خاس ياكى خۇسۇسىيغا خاس دېيىلسە بولمايدۇ، بۇنىڭدا مۇھىمى پاي چېكىنى تىزگىنلەش ھوقۇقىنىڭ كىمىنىڭ قولىدا ئىكەنلىكىگە قاراش كېرەك. بۇ خىل پاي چېكىنى تىزگىنلەش ھوقۇقى قۇرۇق نەرسە بولماستىن، بەلكى ئۇ كارخانىنىڭ ئاساسلىق كادىرلىرى، مۈلۈك تاپۋىتى تەقسىماتى ۋە چوڭ-چوڭ تەدبىرلەرنى بەلگىلەش ئۈستىدىكى ئەمەلىي تىزگىنلەش ھوقۇقىدا ئۆز ئىپادىسىنى تاپىدۇ. سوتسىيالىزم شارائىتىدا، ئومۇمىي مۈلۈكچىلىكنى ئاساسىي گەۋدە قىلىش ئاساسىدا، دۆلەت ۋە كوللېكتىپ پايغا كىرىش ئارقىلىق پاي شىركىتىنى تىزگىنلىسە بولىدۇ. پاي چېكىنى دۆلەت ۋە كوللېكتىپ تىزگىنلىگەن بولسا، روشەن دەرىجىدە ئومۇم ئىگىدارلىق قىلىش خاراكتېرىنى ئالغان بولىدۇ، بۇ ئومۇم ئىلكىدىكى كاپىتالنىڭ ھۆكۈمرانلىق دائىرىسىنى كېڭەيتىشكە ۋە ئومۇمىي مۈلۈكچىلىكنىڭ ئاساسىي گەۋدىلىك رولىنى كۈچەيتىشكە پايدىلىق. نۆۋەتتە، زامانىۋى كارخانا تۈزۈمىنى نۇقتىدا سىناق قىلىش خىزمىتى چوڭقۇرلىشىۋاتىدۇ، سوتسىيالىستىك بازار ئىگىلىكى تۈزۈلمىسىمۇ مۇكەممەللىشىۋاتىدۇ. ئىلگىرلەش يولىدا يەنىلا ئاز بولمىغان قىيىنچىلىقلار بولسىمۇ، بىز دېڭ شياۋپىڭ نەزەرىيىسىدە كۆرسىتىلگەن يۆنىلىشنى بويلاپ ماڭىدىغانلا بولساق، چوقۇم يېڭى ئىلگىرلەشلەرگە ئېرىشەلەيمىز.

يولداش دېڭ شياۋپىڭنىڭ سوتسىيالىزم توغرىسىدىكى بىر قاتار بايانلىرىنى ئاخىرقى ھېسابتا سوتسىيالىزمىڭ ماھىيىتى توغرىسىدىكى خۇلاسەگە يىغىنچاقلاشقا بولىدۇ. بۇ خۇلاسە: "سوتسىيالىزمىڭ ماھىيىتى ئىشلەپچىقىرىش كۈچلىرىنى ئازاد قىلىش ۋە راۋاجلاندۇرۇش، ئېكسپىلاتاتسىيىنى يوقىتىش، ئىككى قۇتۇپقا بۆلۈنۈشنى تۈگىتىش، ئاخىرىدا ئورتاق بېيىش نىشانىغا يېتىش" دېگەندىن ئىبارەت. بۇ خۇلاسە ئىنتايىن چوڭقۇر مەنىگە ئىگە بولۇپ، ئۇ بىزنىڭ بۇرۇنقى سوتسىيالىزم توغرىسىدىكى ئەتراپلىق، توغرا بولمىغان تونۇشىمىزنى تۈزەتتى. بىر چاغلاردا كىشلەر، پەقەت ئومۇمىي مۈلۈكچىلىك ئورنىتىلسا، خەلق دېموكراتىيە دىكتاتورىسى ئورنىتىلسا، ئەمگەككە قاراپ تەقسىم قىلىش ئىشقا ئاشۇرۇلسا، سېپى ئۆزىدىن بولغان سوتسىيالىزم قۇرۇلغان بولىدۇ، دەپ قارايتتى. دۆلەتنىڭ ئىقتىسادى كۈچى، ئۇنىۋېرسال دۆلەت كۈچىنىڭ زور، زور ئەمەسلىكى، خەلق تۇرمۇشىنىڭ باياشات، باياشات ئەمەسلىكى بولسا تىلغا ئېلىنمايتتى. سوتسىيالىزمغا بولغان بۇ خىل تونۇش بىزگە كۆپ يىل تەسىرىنى كۆرسەتتى. بۇ خىل تونۇش توغرىمۇ-يوق؟ بۇنى ھېچ بولمىغاندا ئەتراپلىق ئەمەس دېيىشكە بولىدۇ، چۈنكى بۇ قاراشتا مۇنداق بىر نۇقتا نەزەرگە ئېلىنمىغان: بىر سوتسىيالىستىك دۆلەتتە ئەگەر ئىقتىساد ئارقىدا بولسا، خەلق نامرات بولسا، ئۇنىڭ ئەۋزەللىكىنى نامايان قىلىش ناھايىتى تەس بولىدۇ، مۇشۇنداق بولغاندا ئۇنى ھېچ بولمىغاندا مۇكەممەل سوتسىيالىزم دېگىلى بولمايدۇ. بۇرۇنقى مۇجمەل قاراشنى كۆزدە تۇتۇپ، يولداش دېڭ شياۋپىڭ "نامراتلىق سوتسىيالىزم ئەمەس" دەپ كەسكىن ئوتتۇرىغا قويدى. سوتسىيالىستىك جەمئىيەت باياشات جەمئىيەت بولۇشى لازىم، باياشاتلىقنى تەكىتلەشتىن قورقماستىن لازىم. چۈنكى بىز تەكىتلەۋاتقان باياشاتلىق كاپىتالىزمىدىكىدەك ئاز سانلىق كىشىلەرنىڭ باياشاتلىقى بولماستىن، بەلكى خەلقنىڭ ئورتاق باياشاتلىقىدىن ئىبارەت. بۇ خىل باياشاتلىقنى

ئىشقا ئاشۇرۇش ئۈچۈن، ھەم ئىشلەپچىقىرىش كۈچلىرى جەھەتتىن شەرت-شارائىت يارىتىش، يەنى ئىشلەپچىقىرىش كۈچلىرىنى ئازاد قىلىش ۋە تەرەققىي قىلدۇرۇش لازىم؛ ھەم ئىشلەپچىقىرىش مۇناسىۋەتلىرى جەھەتتىن شەرت-شارائىت يارىتىش، يەنى ئېكسپىلاتاتسىيىنى يوقىتىش، ئىككى قۇتۇپقا بۆلۈنۈشنى تۈگىتىش لازىم. يولداش دېڭ شياۋپىڭنىڭ سوتسىيالىزىمنىڭ ماھىيىتى ھەققىدىكى بايانى دۆلەت ئىچى ۋە خەلقئارادىكى تەجرىبە-ساۋاقلارنى يەكۈنلەش ئاساسىدا چىقىرىلغان زور نەزەرىيىۋى ۋە ئەمەلىي ئەھمىيەتكە ئىگە ئىلمىي خۇلاسەدۇر. بىز دېڭ شياۋپىڭ نەزەرىيىسىنىڭ يېتەكچىلىكىدە، بۇنىڭدىن كېيىنكى سوتسىيالىستىك زامانئۇد-لاشتۇرۇشنى ئىشقا ئاشۇرۇش ئەمەلىيىتىدە، بۇ مەسىلىنى داۋاملىق ھالدا چوڭقۇر تەتقىق قىلىشىمىز لازىم. ئۈچىنچى، دېڭ شياۋپىڭ نەزەرىيىسى دۇنيانى ماركسىزمچە كەڭ نەزەر بىلەن كۆزىتىشنى قەتئىي داۋاملاشتۇرۇپ، ھازىرقى دەۋر ئالاھىدىلىكى بىلەن ئومۇمىي خەلقئارا ۋەزىيەتنى توغرا تەھلىل قىلىپ يېڭى ئىلمىي ھۆكۈم چىقاردى. يولداش دېڭ شياۋپىڭنىڭ نۆۋەتتىكى دۇنيا ۋەزىيىتى ئۈستىدىكى ئاساسىي مۆلچىرى مۇنۇلاردىن ئىبارەت: تىنچلىق بىلەن تەرەققىيات بۈگۈنكى دەۋرنىڭ تېمىسى بولۇپ قالدى. ھازىر دۇنيا كۆپ قۇتۇپلىشىشقا قاراپ يۈزلىنىۋاتىدۇ، دۇنيادىكى ھەر خىل كۈچلەر يېڭىدىن بۆلۈنۈش ۋە بىرىكىش ئەھۋالى بارلىققا كەلدى. كۆپ قۇتۇپلىشىش يۈزلىنىشىنىڭ ئەۋج ئېلىشى دۇنيانىڭ تىنچلىققا، مۇقىملىققا ۋە گۈللىنىشىگە پايدىلىق. ھەرقايسى ئەللەر خەلقىنىڭ بىر-بىرىگە باراۋەرلىك ئاساسىدا مۇئامىلە قىلىش، دوستانە بىللە ئۆتۈشنى تەلەپ قىلىش ساداسى كۈندىن-كۈنگە كۈچەيىپ كەتتە. زومىگەرلىك، زوراۋانلىق سىياسىتىنىڭ تەھدىتى گەرچە ھېلىمەم مەۋجۇت بولۇپ تۇرسىمۇ، لېكىن دۇنيا تىنچلىقىنى قوغداش ئامىلى ئۈزلۈكسىز كۈچەيىپ كەتتە، بىرقەدەر ئۇزاق مەزگىل ئىچىدە خەلقئارا تىنچ مۇھىتنى ساقلاشتىن ئۈمىد كۈتكىلى بولىدۇ. بۇ ھال بىزنى تەرەققىياتنى تېزلىتىشنىڭ ئىنتايىن ياخشى پۇرسىتى بىلەن تەمىن ئەتتى. يولداش دېڭ شياۋپىڭ ئۇلۇغ ئىستراتېگىيىچى بولۇشقا مۇناسىپ، ئۇ ھەمىشە جۇڭگوچە سوتسىيالىزم قۇرۇش ئىشلىرىنى خەلقئارا چوڭ ئارقا كۆرۈنۈش ئىچىگە قويۇپ مۇھاكىمە قىلاتتى، ھەمىشە ئىشلىرىمىزنىڭ تەرەققىياتىنى دۇنيا ۋەزىيىتى تەرەققىياتىنىڭ ئومۇمىي يۈزلىنىشى بىلەن بىرلەشتۈرۈپ ئويلىناتتى. خەلقئارا ۋەزىيەتتە تۇيۇقسىز ئۆزگىرىش بولۇپ، ئاسادىپىي ۋەقە كۆرۈلگەندە، ئۇ پۈتۈن پارتىيىنى سوغۇققانلىق بىلەن كۆزىتىپ، سالماقلىق بىلەن بىر تەرەپ قىلىپ، ۋاقىتلىق ھادىسىلەر تەرىپىدىن ئېزىپ كەتمەسلىك كېرەكلىكىنى، بىر مەھەللىك شاۋقۇن-سۈرەننىڭ يۈز بېرىشى بىلەن تىنچلىق بىلەن تەرەققىياتتىن ئىبارەت دەۋرنىڭ بۇ ئەڭ كۈچلۈك ساداسىنى ئاڭلىيالايمىز قېلىشتىن ساقلىنىش كېرەكلىكىنى ئاگاھلاندۇردى. ئۇ يەنە پۈتۈن پارتىيىدىكى يولداشلارنى ئۆز كۈچىمىزنى كۆز-كۆز قىلماسلىقىنى، ھالىمىزغا بېقىپ ئىش كۆرۈشىنى، باشلام-چى، بايراقدار بولماسلىقىنى، خەقنىڭ دىققەت-ئېتىبارىنى ئۆزىمىزگە جەلپ قىلماسلىقىنى، كۈچنى مەركەزلەش-تۈرۈپ جۇڭگونىڭ ئىشلىرىنى ياخشى ئىشلەشنى ئاگاھلاندۇردى. يولداش دېڭ شياۋپىڭنىڭ دۇنيا ۋەزىيىتى ھەققىدىكى توغرا تەھلىلى ۋە ئىلمىي ھۆكۈمى مەملىكىتىمىزنىڭ مۇستەقىل-ئۆزىگە ئۆزى خوجا بولۇش ئاساسىدىكى تىنچلىق دىپلوماتىيە سىياسىتىگە نەزەرىيىۋى ئاساس سېلىپلا قالماي، بەلكى بىزنىڭ پۇرسەتنى چىڭ تۇتۇپ، تەرەققىياتنى تېزلىتىشىمىز ئۈچۈن يۆنىلىشنى كۆرسىتىپ بەردى.

تۆتىنچى، دېڭ شياۋپىڭ نەزەرىيىسى مەملىكىتىمىزنىڭ ئىسلاھات-ئېچىۋېتىش ۋە سوتسىيالىستىك زامانىۋىلاشتۇرۇش قۇرۇلۇشىنىڭ يېڭى تەجرىبىلىرىنى، دۆلىتىمىز قۇرۇلغاندىن بۇيانقى سوتسىيالىزم تەرەققىياتىدا مۇۋەپپەقىيەت قازانغان ۋە سەۋەنلىك ئۆتكۈزگەن تارىخىي تەجرىبىلەرنى، خەلقئارا تەجرىبىلەرنى يەكۈنلەپ، پارتىيىنىڭ "بىر مەركەز، ئىككى ئاساسىي نۇقتە" دىن ئىبارەت ئاساسىي لۇشىيەننى ۋە جۇڭگوچە سوتسىيالىزم قۇرۇش نەزەرىيىسىنىڭ ئىلمىي سىستېمىسىنى شەكىللەندۈردى. دېڭ شياۋپىڭ نەزەرىيىسى شۇنىڭ ئۈچۈن بىر ئىلمىي سىستېمىكى، ئۇ جۇڭگونىڭ ئەمەلىيىتىنى چىقىش قىلىپ، جۇڭگو سوتسىيالىزمىنىڭ تەرەققىيات يولى، تەرەققىيات باسقۇچى، تۈپ ۋەزىيىسى، تەرەققىيات تۈرتكىسى، تاشقى شارائىتى، سىياسىي كاپالىتى، ئىستراتېگىيىلىك قەدەم-باسقۇچى، پارتىيە رەھبەرلىكى ۋە تايىنىش كۈچى ھەم ۋەتەننىڭ بىرلىكىگە ئوخشاش بىر قاتار چوڭ-چوڭ مەسىلىلەرنى تۇنجى قېتىم دەسلەپكى قەدەمدە بىرقەدەر سىستېمىلىق ھەل قىلدى، ئۇ پەلسەپە، سىياسىي ئىقتىساد، ئىلمىي سوتسىيالىزم قاتارلىق بىرقانچە ئىلمىي ساھەگە سىڭدۈرۈلگەن، ئىقتىساد، سىياسەت، پەن-تېخنىكا، مائارىپ، مەدەنىيەت، مىللىي ئىشلار، ھەربىي ئىشلار، دىپلوماتىيە، پارتىيە قۇرۇلۇشى قاتارلىق تۈرلۈك تەرەپلەرنى ئۆز ئىچىگە ئالغان. نەزەرىيە بەرپا قىلىش دېگەن نېمە، ئىلمىي سىستېمىنى شەكىللەندۈرۈش دېگەن نېمە، جۇڭگودەك بۇنداق ئىقتىساد، مەدەنىيەتتىن بىرقەدەر ئارقىدا قالغان دۆلەتتە سوتسىيالىزمنى قانداق قۇرۇش، قانداق مۇستەھكەملەش ۋە تەرەققىي قىلدۇرۇش كېرەك دېگەنگە ئوخشاش بىر قاتار تۈپ مەسىلىلەرگە تۇنجى قېتىم بىرقەدەر سىستېمىلىق ھالدا جاۋاب بېرىشنىڭ ئۆزى نەزەرىيە بەرپا قىلغانلىق، ئىلمىي سىستېمىنى شەكىللەندۈرگەنلىك بولىدۇ. ئەمەلىيەتكە يېتەكچىلىك قىلىش داۋامىدا چالا ئەمەس، بەلكى سىستېمىلىق جاۋاب بېرىش، قىسمەن مەسىلىلەرگە ئەمەس، بەلكى ھەرقايسى ساھەلەرگە چېتىشلىق بىر قاتار تۈپ مەسىلىلەرگە جاۋاب بېرىش—مانا بۇ نەزەرىيە بەرپا قىلغانلىق، ئىلمىي سىستېمىنى شەكىللەندۈرگەنلىك ھېسابلىنىدۇ.

نەزەرىيە بەرپا قىلىش، ئىلمىي سىستېمىنى شەكىللەندۈرۈش دېگەنلىك يېڭى ئىدىيە، كۆزقاراش بىلەن ماركسىزمغا ۋارىسلىق قىلىش، ئۇنى بېيىتىش ۋە تەرەققىي قىلدۇرۇش دېگەنلىكتۇر. ماركسىزم-لېنىنىزم، ماۋ زېدۇڭ ئىدىيىسىدىن ۋاز كېچىشكە ھەرگىز بولمايدۇ، ۋاز كەچكەندە، تۈپ ئاساستىن ئايرىلىپ قالىمىز، ئۇنداق قىلىش پۈتۈنلەي خاتا، ئۇ بىزنى خاتا يولغا ئېلىپ بارىدۇ. شۇنىڭ بىلەن بىللە، چوقۇم ھازىرقى جۇڭگونىڭ سوتسىيالىستىك ئىسلاھات-ئېچىۋېتىش ئىشلىرى ۋە زامانىۋىلاشتۇرۇش قۇرۇلۇشىدىكى ئەمەلىي مەسىلىلەرنى، ھازىر ئىشلەۋاتقان ئىشلىرىمىزنى مەركەز قىلىشىمىز، ماركسىزىملىق نەزەرىيىنى تەتقىق قىلىشنى كۆزدە تۇتۇشىمىز، ئەمەلىي مەسىلە ئۈستىدە نەزەرىيە جەھەتتىن پىكىر يۈرگۈزۈشنى كۆزدە تۇتۇشىمىز، يېڭى ئەمەلىيەت ۋە يېڭى تەرەققىياتنى كۆزدە تۇتۇشىمىز لازىم. مانا بۇ دېڭ شياۋپىڭ نەزەرىيىسىنىڭ يېڭى مەنزىل ئېچىپ، ماركسىزىمنىڭ جۇڭگودىكى راۋاجىنىڭ يېڭى باسقۇچى بولۇپ قېلىشىدىكى تۈپ سەۋەبتۇر.

دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈش—

ئىشلىرىمىزنى 21-ئەسىرنى نىشانلاپ ئومۇميۈزلۈك ئالغا سىلجىتىشنىڭ تۈپ كاپالىتى

ھازىر بىز ئەسىر ئالغىنىشى پەيتىدە تۇرۇۋاتىمىز، 21-ئەسىر بىزگە يېقىنلاپ كېلىۋاتىدۇ. كېيىنكى ئەسىردە بىز بىر قاتار سىناقلىرىغا دۇچ كېلىش بىلەن بىرگە، تۈرلۈك پۇرسەتلەرگىمۇ ئىگە بولىمىز. سىناق بىلەن پۇرسەت بىللە مەۋجۇت بولىدۇ. جۇڭگوچە سوتسىيالىزم قۇرۇش ئىشلىرى يېڭى ئەسىردە يېڭى سىناقلىرىنى بېشىدىن كەچۈرىدۇ.

21-ئەسىردە، بىز قانداق قىلغاندا جۇڭگوچە سوتسىيالىزم قۇرۇش يولىنى بويلاپ تېخىمۇ چوڭ، تېخىمۇ يېڭى غەلبىلەرنى قولغا كەلتۈرۈپ، مەملىكىتىمىزنىڭ خەلقئارا جەمئىيەتتىكى ئورنىنى ۋە ئابروىنى كۈندىن-كۈنگە ئۆستۈرەلەيمىز؟ ھەممىدىن مۇھىم بولغىنى شۇكى، دېڭ شياۋپىڭ نەزەرىيىسىدە چىڭ تۇرۇش-ھىز، ۋەزىيەتتە ھەرقانچە ئۆزگىرىش بولسىمۇ، تەۋرەنمەي مەزمۇت تۇرۇشىمىز لازىم. دېڭ شياۋپىڭ نەزەرىيىسى بىزنىڭ ئالغا ئىلگىرىلىشىمىزدىكى يول كۆرسەتكۈچ بولۇپلا قالماي، بەلكى ئىشلىرىمىزنىڭ تۈۋرۈكىدۇر. ئىشلىرىمىزنى 21-ئەسىرنى نىشانلاپ ئومۇميۈزلۈك ئالغا سىلجىتىشتا، دېڭ شياۋپىڭ نەزەرىيىسىنىڭ تەلىپى بويىچە باشتىن-ئاخىر ئىشلەپچىقىرىش كۈچلىرىنى ئازاد قىلىش، ئىشلەپچىقىرىش كۈچلىرىنى تەرەققىي قىلدۇرۇشنى سوتسىيالىزمنىڭ تۈپ ۋەزىپىسى دەپ بىلىپ، ئىقتىسادىي قۇرۇلۇشنى مەركىزىي ئورۇنغا قويۇشىمىز لازىم. مەيلى قانداق ۋەقە يۈز بېرىشىدىن قەتئىينەزەر، بۇ نۇقتىدىن ھەرگىزمۇ تەۋرىنىشكە بولمايدۇ. پەقەت ئىشلەپچىقىرىش كۈچلىرى تەرەققىي قىلدۇرۇلۇپ، ئىقتىسادىي قۇرۇلۇش ياخشى ئېلىپ بېرىلغاندىلا، ئاندىن بىز كېيىنكى ئەسىردە دۇنيا ئەللىرىنىڭ ئىقتىسادىي جەھەتتىكى رىقابىتىنى كۈتۈۋېلىشتا دەسمايىگە ئىگە بولالايمىز. يەنە كېلىپ پەقەت ئىشلەپچىقىرىش كۈچلىرى تەرەققىي قىلدۇرۇلۇپ، ئىقتىسادىي قۇرۇلۇش ياخشى ئېلىپ بېرىلغاندىلا، ئاندىن پارتىيىمىز تېخىمۇ چوڭ جەلپ قىلىش كۈچى ۋە ئۇيۇشتۇرۇش كۈچىگە ئىگە بولالايدۇ، ئاندىن خەلق ئاممىسى بىزنى ھىمايە قىلىدۇ، بىزنىڭ ئىشلىرىمىزمۇ كۈچلۈك ئارقا تىزەككە ئىگە بولالايدۇ.

ئىشلىرىمىزنى 21-ئەسىرنى نىشانلاپ ئومۇميۈزلۈك ئالغا سىلجىتىشتا، دېڭ شياۋپىڭ نەزەرىيىسىنىڭ تەلىپى بويىچە ئىسلاھات-ئېچىۋېتىشتا چىڭ تۇرۇشىمىز لازىم. نۆۋەتتە مەملىكىتىمىزنىڭ ئىسلاھاتى چوڭقۇرلا-ۋاتىدۇ، كىشىلەر ئومۇميۈزلۈك كۆڭۈل بۆلۈۋاتقان دۆلەت كارخانىلىرى ئىسلاھاتى ئىلگىرىلەشكە ئېرىشتى، لېكىن بىرمۇنچە مەسىلىلەرگىمۇ يولۇقتى. دۆلەت كارخانىلىرى خەلق ئىگىلىكىمىزنىڭ تۈۋرۈكى، دۆلەت كارخانىلىرىنى ياخشىلاش-ياخشىلىماسلىق ئىقتىسادنىڭ ئومۇمىيىتىگە مۇناسىۋەتلىك ئىش. شۇنىڭ بىلەن بىرگە، دۆلەت كارخانىلىرى سوتسىيالىستىك بازارنىڭ ئاساسىي گەۋدىسى، دۆلەت كارخانىلىرى ياخشىلانمىسا، مۇقەررەر ھالدا سوتسىيالىستىك بازار ئىگىلىكى تۈزۈلمىسىنىڭ مۇكەممەللىشىشىگە تەسىر كۆرسىتىدۇ. پارتىيە مەركىزىي كومىتېتىنىڭ دۆلەت كارخانىلىرى ئىسلاھاتى توغرىسىدىكى بىر قاتار قانۇنلارنى، يەنى پۈتكۈل دۆلەت كارخانىلىرىنى ياخشىلاشنى كۆزدە تۇتۇپ، چوڭلىرىنى ئوبدان تۇتۇش، كىچىكلىرىنى قويۇۋېتىش؛ دۆلەت كارخانىلىرىدا ئىستراتېگىيىلىك ئۆزگەرتىپ تەشكىللەش يولىنى تۇتۇپ، زامانىۋى كارخانا تۈزۈمىنىڭ قۇرۇلۇشىنى ئىلگىرى سۈرۈش؛ قەتئىي نىيەتكە كېلىپ، ئىستېھما بىلەن رايونلار بۆلۈپ تاشلىنىش ھالىتىنى

بۇزۇپ تاشلاپ، ئۇزاقتىن بۇيان ساقلىنىپ كېلىۋاتقان "چوڭ ھەم مۇكەممەل بولۇش"، "كىچىك ھەم مۇكەممەل بولۇش" ۋە ئورۇنسۇز تەكرار قۇرۇلۇش قىلىش مەسىلىلىرىنى ھەقىقىي ھەل قىلىش؛ كاپىتالىنى ۋاستە قىلىپ، بازار ئارقىلىق رايون ھالقىپ، كەسىپ ھالقىپ، مۈلۈكچىلىكتىن ھالقىپ ۋە دۆلەتتىن ھالقىپ تىجارەت قىلىدىغان، رىقابەتلىشىش كۈچى بىرقەدەر كۈچلۈك بولغان چوڭ كارخانا گۇرۇھلىرىنى تەشكىللەش؛ "مۈلۈك ھوقۇقى ئوچۇق بولۇش، ھوقۇق-مەسئۇلىيەت ئېنىق بولۇش، مەمۇرىيەت بىلەن كارخانىنى ئايرىش، باشقۇرۇش ئىلمىي بولۇش" تەلىپى بويىچە داۋاملىق تۈردە چوڭ-ئوتتۇرا تىپتىكى دۆلەت كارخانىلىرىدا قېلىپلاشقان شىركەت تۈزۈمى ئىسلاھاتىنى يولغا قويۇش قاتارلىق فاڭجېنلارنى يەنىمۇ ئىلگىرىلىگەن ھالدا ئىزچىللاشتۇرۇش لازىم. بىز دېڭ شياۋپىڭ نەزەرىيىسىگە، پارتىيە مەركىزى كومىتېتىنىڭ دۆلەت كارخانىلىرى ئىسلاھاتى توغرىسىدىكى فاڭجېنلىرىغا ئەمەل قىلىدىغان بولساق، دۆلەت كارخانىلىرى ئىسلاھاتىنى چوقۇم قىيىن ئەھۋالدىن قۇتۇلدۇرۇپ، زور بۆسۈش ھاسىل قىلالايمىز.

ئىشلىرىمىزنى 21-ئەسىرنى نىشانلاپ ئومۇميۈزلۈك ئالغا سىلجىتىشتا، دېڭ شياۋپىڭ نەزەرىيىسىنىڭ تەلىپى بويىچە دۆلەتنى پەن-تېخنىكا ۋە مائارىپ ئارقىلىق گۈللەندۈرۈش ئىستراتېگىيىسىنى يولغا قويۇشىمىز كېرەك. ئېلىمىزدە كېلەر ئەسىرنىڭ ئوتتۇرىلىرىدا زامانىۋىلىشىشنى ئاساسىي جەھەتتىن ئىشقا ئاشۇرىمىز دەيدىكەنمىز، پەن-تېخنىكاغا ئەھمىيەت بېرىشىمىز كېرەك. يولداش دېڭ شياۋپىڭ، پەن-تېخنىكا—بىرىنچى ئىشلەپچىقىرىش كۈچى، دەپ كۆرسەتكەندى. دۇنيا مىقياسىدىن قارىغاندا، پەن-تېخنىكا تەرەققىياتى بارغانسېرى ئىقتىسادىي تەرەققىياتتىكى ھەل قىلغۇچ ئامىل بولۇپ قېلىۋاتىدۇ. بىز چوقۇم دۇنيا بويىچە پەن-تېخنىكا كىنىڭ شىددەت بىلەن تېز تەرەققىي قىلىش يۈزلىنىشىنى توغرا ئىگەللەپ، كەلگۈسىدىكى پەن-تېخنىكا بولۇپمۇ يۇقىرى پەن-تېخنىكا تەرەققىياتىنىڭ جەمئىيەتنىڭ ئىقتىسادىي قۇرۇلمىسىغا، زامانىۋىلىشىش جەريانىغا ۋە ئۈنۈمۈرسال دۆلەت كۈچىگە كۆرسىتىدىغان غايەت زور تەسىرىنى تولۇق مۆلچەرلەپ، پەن-تېخنىكا تەرەققىياتىنى تېزلىتىشنى ئىقتىسادىي ۋە ئىجتىمائىي تەرەققىياتنىڭ ئاچقۇچلۇق ئورنىغا قويۇپ، ئىقتىسادىي قۇرۇلۇشنى پەن-تېخنىكا تەرەققىياتىغا تايىنىش ۋە ئەمگەكچىلەرنىڭ ساپاسىنى ئۆستۈرۈش يولىغا يۆتكەشىمىز كېرەك. پەن-تېخنىكىنى تەرەققىي قىلدۇرۇش ئىختىساسلىق خادىملاردىن ئايرىلالايدۇ، ئىختىساسلىق خادىم-لارنى تەربىيەلەش مائارىپتىن ئايرىلالايدۇ. مائارىپ دۆلەت قۇرۇشنىڭ ئاساسى، دۆلەتنى گۈللەندۈرۈشنىڭ ئاساسى. شۇنىڭ ئۈچۈن ئېغىشماستىن مائارىپنى ئالدىن تەرەققىي قىلدۇرىدىغان ئىستراتېگىيىلىك ئورۇنغا قويۇپ، مائارىپنىڭ ئېلىمىزنىڭ غايەت زور ئادەم كۈچى بايلىقىنى ئېچىش جەھەتتىكى ئۈستۈنلۈكىنى تولۇق جارى قىلدۇرۇپ، يۈز مىليونلىغان يۇقىرى ساپالىق ئەمگەكچىلەرنى ۋە ئىقتىسادىي، سىياسىي، مەدەنىيەت، پەن-تېخنىكا، مائارىپ، دىپلوماتىيە، دۆلەت مۇداپىئەسى قاتارلىق ساھەلەردە مىليونلىغان يۇقىرى دەرىجىلىك كەسپىي ئىختىساسلىق خادىملارنى تەربىيەلەش مەملىكىتىمىزنىڭ 21-ئەسىردىكى سوتسىيالىستىك زامانىۋى-لاشتۇرۇش قۇرۇلۇشىنىڭ ئومۇمىي ۋەھىيىتىگە ۋە سوتسىيالىزىمنىڭ تارىخىي تەقدىرىگە چىتىلىدىغان تۈپ مەسىلە.

ئىشلىرىمىزنى 21-ئەسىرنى نىشانلاپ ئومۇميۈزلۈك ئالغا سىلجىتىشتا، دېڭ شياۋپىڭ نەزەرىيىسىنىڭ

تەلپى بويىچە سىياسىي تۈزۈلمە ئىسلاھاتىدا چىڭ تۇرۇپ، دېموكراتىيە-قانۇنچىلىق قۇرۇلۇشىنى ياخشى ئېلىپ بېرىشىمىز لازىم. 15-قۇرۇلتاينىڭ دوكلاتىدا: "دۆلىتىمىزنىڭ ئىقتىسادىي تۈزۈلمە ئىسلاھاتىنىڭ چوڭقۇرلىشىشى ۋە سوتسىيالىستىك زامانىۋىلاشتۇرۇش قۇرۇلۇشىنىڭ ئەسىر ھالقىيدىغان تەرەققىياتى بىزدىن تۆت ئاساسىي پرىنسىپتا چىڭ تۇرۇش شەرتى ئاستىدا، سىياسىي تۈزۈلمە ئىسلاھاتىنى داۋاملىق ئىلگىرى سۈرۈپ، سوتسىيالىستىك دېموكراتىيىنى تېخىمۇ كېڭەيتىپ، سوتسىيالىستىك قانۇنچىلىقنى ساغلاملاشتۇرۇپ، دۆلەتنى قانۇن بويىچە ئىدارە قىلىش يولىنى تۇتۇپ، قانۇن بىلەن ئىدارە قىلىنىدىغان سوتسىيالىستىك دۆلەت قۇرۇپ چىقىشنى تەلەپ قىلىدۇ" دەپ كۆرسىتىلدى. سوتسىيالىستىك دېموكراتىيىنى راۋاجلاندۇرۇش—پارتىيىمىزنىڭ باشتىن-ئاخىر ئېغىشماي كەلگەن كۈرەش نىشانى. لېكىن سوتسىيالىستىك دېموكراتىيىنى راۋاجلاندۇرۇشتا، قانۇنچىلىق يولىنى بويلاپ ئالغا ئىلگىرىلەپ، دۆلەتنى قانۇن بويىچە ئىدارە قىلىش يولىنى تۇتۇش لازىم. دۆلەتنى قانۇن بويىچە ئىدارە قىلىش دېگىنىمىز كەڭ خەلق ئاممىسى پارتىيىنىڭ رەھبەرلىكىدە، ئاساسىي قانۇن ۋە قانۇنلاردىكى بەلگىلىمە بويىچە، تۈرلۈك يوللار ۋە شەكىللەر ئارقىلىق دۆلەت ئىشلىرىنى باشقۇرىدۇ، ئىقتىسادىي ئىشلارنى ۋە مەدەنىيەت ئىشلىرىنى باشقۇرىدۇ، ئىجتىمائىي ئىشلارنى باشقۇرىدۇ، دۆلەتنىڭ تۈرلۈك ئىشلىرىنىڭ قانۇن بويىچە ئېلىپ بېرىلىشىغا كاپالەتلىك قىلىدۇ، سوتسىيالىستىك دېموكراتىيىنىڭ تۈزۈلمىشىنى، قانۇن ئىزغا سېلىنىشىنى پەيدىنپەي ئىشقا ئاشۇرىدۇ، بۇنداق تۈزۈم ۋە قانۇننى رەھبەرلەرنىڭ ئۆزگىرىشى بىلەن ئۆزگەرمەيدىغان، رەھبەرلەرنىڭ كۆز قارىشى ۋە دىققەت-ئېتىبارىنىڭ ئۆزگىرىشى بىلەن ئۆزگەرمەيدىغان قىلىدۇ دېگەن سۆز. دۆلەتنى قانۇن بويىچە ئىدارە قىلىش—پارتىيىنىڭ يېڭى تارىخىي شارائىتتا خەلقنىڭ دۆلەتنى ئىدارە قىلىشىغا رەھبەرلىك قىلىدىغان تۈپ ئومۇمىي تەدبىرى، سوتسىيالىستىك بازار ئىگىلىكىنى راۋاجلاندۇرۇشنىڭ ئۆيىپكىتىپ ئېھتىياجى، ئىجتىمائىي مەدەنىيەت ۋە ئىجتىمائىي تەرەققىياتىنىڭ ئاساسىي بەلگىسى، دۆلەتنىڭ ئەبەدىي ئامانلىقىنىڭ مۇھىم كاپالىتى.

ئىشلىرىمىزنى 21-ئەسىرنى. نىشانلاپ ئومۇميۈزلۈك ئالغا سىلجىتىشتا، دېڭ شياۋپىڭ نەزەرىيىسىنىڭ تەلپى بويىچە ماددىي مەدەنىيەتنى ياخشى تۇتۇش بىلەن بىرگە، سوتسىيالىستىك مەنىۋى مەدەنىيەتتىمۇ ياخشى تۇتۇشىمىز لازىم. شۇنى چوڭقۇر چۈشىنىش لازىمكى: پەقەت ماددىي مەدەنىيەتتىمۇ، مەنىۋى مەدەنىيەتتىمۇ تەڭ ياخشى ئېلىپ بارغاندىلا، جۇڭگوچە سوتسىيالىزمغا خاس ئىش قىلغانلىق بولىدۇ. جۇڭگوچە سوتسىيالىزم قۇرۇشتا، پۈتۈن مىللەتنىڭ ئىدىيىۋى-ئەخلاقىي سۈپىتى ۋە پەن-مەدەنىيەت سۈپىتىنى كۈچەپ ئۆستۈرۈپ، ئىقتىسادنىڭ راۋاجلىنىشى ۋە جەمئىيەتنىڭ ئومۇميۈزلۈك يۈكسىلىشىگە پايدىلىق بولغان مەدەنىيەت شارائىتى ۋە مەدەنىيەت مۇھىتىنى يارىتىپ، سوتسىيالىستىك زامانىۋىلاشتۇرۇشنىڭ تەلپىگە لايىقلاشقان غايىلىك، ئەخلاقلىق، مەدەنىيەتلىك، ئىنتىزاملىق پۇقرالارنى يېتىشتۈرۈش شەرت. پارتىيىنىڭ 14-نۆۋەتلىك مەركىزىي كومىتېت 6-ئومۇمىي يىغىنىنىڭ قارارىدا، خەلق ئۈچۈن خىزمەت قىلىشنى يادرو قىلغان، كۈلەپكىتچىلىقنى پىرىنسىپ قىلغان ئەخلاق تەربىيىسىنى قانات يايدۇرۇپ، كىشىلەرنى توغرا دۇنياقاراش، كىشىلىك تۇرمۇش قاراش، قىممەت قاراشنى تۇرغۇزۇشقا يېتەكلەش لازىم، دەپ ئوتتۇرىغا قويۇلدى. 15-قۇرۇلتاي دوكلاتىدا بۇ روھ قايتا تەكىتلەندى، بۇ، بىزنىڭ يېڭى دەۋردە كەڭ خەلققە بولۇپمۇ

ياش-ئۆسمۈرلەرگە ئىدىيە-ئەخلاق تەربىيىسى ئېلىپ بېرىشىمىز ئۈچۈن يۆنىلىش كۆرسىتىپ بەردى. كوممۇنىستىك ئىدىيە-ئەخلاقى تەشەببۇس قىلىش بىلەن بىرگە ئىلغارلىق تەلىپى بىلەن كەڭلىك تەلىپىنى بىرلەشتۈرۈپ، دۆلەتنىڭ بىرلىكىگە، مىللەتلەرنىڭ ئىتتىپاقلىقىغا، ئىقتىسادىي تەرەققىياتقا، ئىجتىمائىي يۈكسەلمىشكە پايدىلىق بولغان بارلىق ئىدىيە-ئەخلاققا ئىلھام بېرىش لازىم. ۋەتەنپەرۋەرلىك—بىزنىڭ پۈتۈن مەملىكەتتىكى ھەر مىللەت خەلقىنى، چەت ئەللەردىكى قېرىنداشلارنى، شياڭگاڭ ئالاھىدە مەمۇرىي رايونىدىكى قېرىنداشلارنى، تەيۋەنلىك قېرىنداشلارنى ۋە ئاۋمېنىلىق قېرىنداشلارنى ئىتتىپاقلاشتۇرۇشىمىزدىكى بىر بايراقچۇر. بۇ بايراقنى داۋاملىق ئېگىز كۆتۈرۈشىمىز لازىم. ئىدىيە-ئەخلاق قۇرۇلۇشىنى كۈچەيتىش بىلەن بىرگە، يەنە ئىلىم-پەن، مائارىپ، ئەدەبىيات-سەنئەت، تەنتەربىيە-ساقلىقنى ساقلاش، ئاخباراتچىلىق-نەشرىياتچىلىق، رادىئو-كىنو-تېلېۋىزىيە، كىتاب ۋە مەدەنىيەت يادىكارلىقلىرى قاتارلىق ئىشلارنى راۋاجلاندۇرۇپ، سوتسىيالىستىك مەدەنىيەت قۇرۇلۇشىنىڭ ئومۇميۈزلۈك تەرەققىياتىنى ئىلگىرى سۈرۈش كېرەك. 21-ئەسىردىكى جۇڭگو ئۆزىنىڭ پارلاق ماددىي مەدەنىيەت نەتىجىلىرى بىلەنلا ئەمەس، بەلكى ئۆزىنىڭ پارلاق مەنىۋى مەدەنىيەت نەتىجىلىرى بىلەن پۈتۈن دۇنيانىڭ ئالدىدا نامايان بولغۇسى.

ئىشلىرىمىزنى 21-ئەسىرنى نىشانلاپ ئومۇميۈزلۈك سىلجىتىشتا، دېڭ شياۋپىڭ نەزەرىيىسىنىڭ تەلىپى بويىچە پارتىيىنىڭ رەھبەرلىكىنى كۈچەيتىپ ۋە ياخشىلاپ، پارتىيىمىزنى ياخشى قۇرۇپ چىقىشىمىز لازىم. جۇڭگو كومپارتىيىسى ئىشلىرىمىزغا رەھبەرلىك قىلىدىغان يادرو كۈچ. دېموكراتىك ئىنقىلاب دەۋرىدە، ئۇ ئىنقىلاب ئىشلىرىغا رەھبەرلىك قىلىشتىكى يادرو كۈچ؛ سوتسىيالىستىك قۇرۇلۇش دەۋرىدە، ئۇ قۇرۇلۇش ئىشلىرىغا رەھبەرلىك قىلىشتىكى يادرو كۈچ؛ يېڭى ئەسىرگە قەدەم قويۇش ھارپىسىدا، ئۇ بىزنىڭ جۇڭگوچە سوتسىيالىزم قۇرۇش ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىشىمىزغا رەھبەرلىك قىلىش-تىكى يادرو كۈچ. جۇڭگو ئىشلىرىنى ياخشى ئېلىپ بېرىش-بارالماسلىقنىڭ ئاچقۇچى پارتىيىدە. بىز چوقۇم ئەسىر ھالقىيدىغان يۈكسەكلىكتە تۇرۇپ، پارتىيىمىزنى ياخشى قۇرۇپ چىقىشىمىز لازىم. يېڭى ئەسىرگە يۈزلىنىۋاتقان جۇڭگو كومپارتىيىسى قانداق پارتىيە بولۇشى كېرەك؟ 15-قۇرۇلتاي دوكلاتىدا، ئۇ دېڭ شياۋپىڭ نەزەرىيىسى بىلەن قوراللانغان، خەلق ئۈچۈن جان-دىلى بىلەن خىزمەت قىلىدىغان، ئىدىيىۋى، سىياسىي ۋە تەشكىلىي جەھەتتە پۈتۈنلەي مۇستەھكەملەنگەن، تۈرلۈك خەۋپ-خەتەرلەرگە بەرداشلىق بېرەلەيدىغان، باشتىن-ئاخىر دەۋرنىڭ ئالدىدا ماڭىدىغان، پۈتۈن مەملىكەت خەلقىنىڭ جۇڭگوچە سوتسىيالىزم قۇرۇشىغا رەھبەرلىك قىلىدىغان ماركسىزىملىق پارتىيە بولۇشى كېرەك، دەپ كۆرسىتىلگەن. بۇ، 21-ئەسىرگە يۈزلىنگەن جۇڭگو كومپارتىيىسىنىڭ ئۆز قۇرۇلۇشىنىڭ ئومۇمىي نىشانى، بۇ نىشاننى ئىشقا ئاشۇرۇش بىر تۈرلۈك يېڭى، ئۇلۇغ قۇرۇلۇشتۇر. تارىخىي ۋە رېئال ئومۇمىي ئەھۋالدىن قارىغاندا، پارتىيىمىز ئۇلۇغ، شەرەپلىك، توغرا پارتىيە. لېكىن سىرتقا ئىشكىنى ئېچىۋېتىش، بازار ئىگىلىكىنى يولغا قويۇش داۋامىدا، پارتىيىمىز بەزى پاسسىپ ئامىللارنىڭ تەسىرىگە ئۇچرىدى، ئۇنىڭ تېنى مەلۇم دەرىجىدىكى چىرىتىشكە ئۇچرىدى. ئۈزلۈكسىز تۈردە پارتىيىنىڭ ئۆزىدىكى كەمچىلىك ۋە خاتالىقلارنى تۈزىتىش، بولۇپمۇ پارتىيە ئىچىدە ساقلىنىۋاتقان چىرىكلىك ھادىسىلىرىنى تۈگىتىش پارتىيىنىڭ رايغا، خەلقنىڭ رايغا ئۇيغۇن كېلىپلا

قالماي، بەلكى پارتىيىمىزنىڭ ئەسىر ھالقىدىغان ئىشلىرىمىزغا رەھبەرلىك قىلغۇچى يادرو كۈچ بولۇش سۈپىتى بىلەن چوقۇم ھازىرلاشقا تېكىشلىك ئاساسى شەرتدۇر. بىھىساب قىلىشقا ھەممىمىزگە بىلىم بېرىش كېرەك. دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرۈپ، يولداش جياڭ زېمىن يادرولۇقىدىكى يېڭى پارتىيە مەركىزىي كومىتېتىنىڭ ئەتراپىغا زىچ ئۇيۇشۇپ، جۇڭگوچە سوتسىيالىزم قۇرۇش ئىشلىرىنى ئومۇميۈزلۈك ئالغا سىلجىتىپ، 21-ئەسىرنىڭ يېتىپ كېلىشىنى كۈتۈۋالايلى!

تەرجىمە قىلغۇچى: ئادالەت مۇھەممەت

مەسئۇل مۇھەررىر: ئەركىنجان

سوتسىيالىزىمنىڭ دەسلەپكى باسقۇچى توغرىسىدىكى

نەزەرىيىنى يېڭىلاشتىن تونۇش ۋە

توغرا چۈشىنىش كېرەك

جاۋ ياۋ

باش شۇجى جياڭ زېمىن 5-ئاينىڭ 29-كۈنى مەركىزىي پارتىيە مەكتىپىدە قىلغان مۇھىم سۆزىدە بايان قىلغان مۇھىم بىر مەسىلە سوتسىيالىزىمنىڭ دەسلەپكى باسقۇچى توغرىسىدىكى نەزەرىيىدىن ئىبارەت. تارىخ 21-ئەسىرگە قەدەم قويۇش ئالدىدا تۇرۇۋاتقان ھالقىلىق پەيتتە، سوتسىيالىزىمنىڭ دەسلەپكى باسقۇچى توغرىسىدىكى نەزەرىيىنى يېڭىلاشتىن تونۇش ۋە توغرا چۈشىنىش جۇڭگوچە سوتسىيالىزم يولىدا چىڭ تۇرۇپ، ئەسىر ھالقىدىغان ئۇلۇغۋار ئىشنى ئەمەلگە ئاشۇرۇش ئۈچۈن زور رىئال ئەھمىيەتكە ئىگە. بۇ ماقالىدا ئۆگىنىشتىن ھاسىل قىلغان يۈرەكنى چۈشەنچىلىرىم ئۈستىدە توختىلىپ ئۆتىمەن.

سوتسىيالىزىمنىڭ دەسلەپكى باسقۇچى توغرىسىدىكى نەزەرىيە دېڭىشياۋپىڭنىڭ جۇڭگوچە

سوتسىيالىزم قۇرۇش نەزەرىيىسىنىڭ ئۇل تېشى ۋە ئاساسى

سوتسىيالىزىمنىڭ تەرەققىيات باسقۇچى مەسىلىسى زامانىمىزدىكى سوتسىيالىزم ئەمەلىيىتىدە ئوتتۇرىغا قويۇلغان مۇھىم نەزەرىيىۋى تەتقىقات تېمىسى. ئىلمىي سوتسىيالىزىمنىڭ ئاساسچىسى ماركس 1875-يىلى يازغان «گۇتا پروگراممىسىغا تەنقىد» دېگەن ئەسىرىدە پروپېلتارىيات ۋە پۈتكۈل ئىنسانىيەتنىڭ كاپىتالىزم تۈزۈمى ۋە ئۇ پەيدا قىلغان ئاقۋەتنىڭ ئاسارىتىدىن قۇتۇلۇپ ئۈزۈل-كېسىل ئازادلىققا چىقىشىنىڭ يولى ئۈستىدە ئىزدىنىپ، كەلگۈسى جەمئىيەتنى بىرىنچى باسقۇچ ۋە يۇقىرى باسقۇچ دەپ ئايرىپ، كوممۇنىزىمنىڭ ئىككى باسقۇچى توغرىسىدىكى مۇكەممەل تەلپاتنى بىرىنچى بۆلۈپ ئوتتۇرىغا قويدى. لېكىن ئۆكتەبىر ئىنقىلابىدىن كېيىن سوتسىيالىزىمنىڭ ئەمەلىيىتى ئۈستىدە ئىزدىنىپ، ھەر بىر تەرەققىيات باسقۇچىنىڭ كۆپ بۆلەكلىك تەرەققىيات جەريانى ياكى باسقۇچىنى ئۆز ئىچىگە ئالدىغانلىقىنى، يەنى چوڭ باسقۇچنىڭ كىچىك باسقۇچلارنى ئۆز ئىچىگە ئالدىغانلىقىنى ئوتتۇرىغا قويدى. ئەمما قانداق قىلىپ نەزەرىيىنى ئەمەلىيەتكە بىرلەشتۈرۈپ، ئۆز دۆلىتىدە سوتسىيالىزىمنىڭ قايسى تەرەققىيات باسقۇچىدا تۇرۇۋاتقانلىقىغا سەگەكلىك بىلەن

توغرا ھۆكۈم قىلىش تولىمۇ ئاسان ئىش ئەمەس. كېيىن سوتسىيالىستىك دۆلەتلەر ئەمەلىيەت داۋامىدا ئومۇميۈزلۈك ھالدا سەۋەنلىك سادىر قىلىپ قويدى: بىرىنچىدىن، سوتسىيالىستىك جەمئىيەتنى ناھايىتى قىسقا دەپ قاراپ، كوممۇنىزمغا ئۆتۈشكە ئالدىرىدى: ئىككىنچىدىن، سوتسىيالىزم ئىنتايىن ئۇزاق بىر تارىخىي باسقۇچ دېگەن تونۇشقا كەلگەندىن كېيىن، يەنە ئۆزىدىكى سوتسىيالىزمنىڭ تۇرۇۋاتقان تەرەققىيات باسقۇچىنى يۇقىرى مۆلچەرلىدى، مەسلەن ئۇنى "تەرەققىي تاپقان سوتسىيالىستىك جەمئىيەت" دەپ قارىدى ۋە ھاكازالار. بۇ ئىككى سەۋەنلىكنىڭ بىر ئورتاق ئالاھىدىلىكى بار، ئۇ بولسىمۇ سوتسىيالىستىك جەمئىيەتنى نىسپىي مۇستەقىل تەرەققىيات باسقۇچى دەپ قارىمىغانلىقى، سوتسىيالىزمنىڭ بىرقەدەر تۆۋەن تەرەققىيات باسقۇچى بىلەن بىرقەدەر يۇقىرى تەرەققىيات باسقۇچىنىڭ پەرقىنىمۇ، سوتسىيالىزم بىلەن كاپىتالىزم تەرەققىيات باسقۇچىنىڭ چېگرىسىنىمۇ ئارىلاشتۇرۇۋەتكەنلىكىدىن ئىبارەت. شۇ سەۋەبتىن ئۇلار باسقۇچتىن ھالقىپ كەتكەن بەزى ئىشلارنى قىلىپ قويدى. بۇ—يېتەكچى ئىدىيەدە "سول" چىللىق خاتالىقنىڭ پەيدا بولۇشىدىكى مۇھىم بىر سەۋەب.

پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن كېيىن، پارتىيىمىز تارىخىي تەجرىبىلەرنى ئەستايىدىل يەكۈنلەپ، دۆلىتىمىزدە ئىقتىسادى، مەدەنىيىتى بىرقەدەر ئارقىدا قالغان دۆلەت سوتسىيالىزمغا قەدەم قويغاندىن كېيىن ئىنتايىن ئۇزاق بىر دەسلەپكى باسقۇچنى باشتىن كەچۈرۈشى كېرەك دېگەن ماركسىزىملىق يېڭى ئىلمىي ھۆكۈمنى ئوتتۇرىغا قويدى. دەسلەپكى باسقۇچ دېگەن بۇ ئۇقۇم ئومۇمىي ئۇقۇم بولماستىن، بەلكى خاس ئۇقۇمدۇر، دېمەك، بىز تاۋار ئىگىلىكى تولۇق تەرەققىي قىلغان ۋە زامانىۋىلاشتۇرۇش ئىشقا ئاشۇرۇلغان ئاساستا سوتسىيالىزم قۇرماستىن، بەلكى ئالدى بىلەن سوتسىيالىستىك تۈزۈمنى ئورنىتىپ، ئاندىن كېيىن تاۋار ئىگىلىكىنى راۋاجلاندۇرىمىز. ۋە زامانىۋىلاشتۇرۇش قۇرۇلۇشى ئېلىپ بارىمىز. دېڭ شياۋپىڭ چوڭقۇر قىلىپ مۇنداق دەپ ئوتتۇرىغا قويدى: "پارتىيىمىزنىڭ 13-قۇرۇلتىيىدا جۇڭگو سوتسىيالىزمنىڭ قايسى باسقۇچتا تۇرۇۋاتقانلىقى، دېمەك دەسلەپكى باسقۇچتا تۇرۇۋاتقانلىقى، ئۇنىڭ دەسلەپكى باسقۇچتىكى سوتسىيالىزم ئىكەنلىكى شەرھىلىنىدۇ. سوتسىيالىزمنىڭ ئۆزى كوممۇنىزمنىڭ دەسلەپكى باسقۇچى، ۋاھالەنكى بىزنىڭ جۇڭگو يەنە كېلىپ سوتسىيالىزمنىڭ دەسلەپكى باسقۇچىدا يەنى تەرەققىي تاپمىغان باسقۇچتا تۇرۇۋاتىدۇ. ھەممىدە مۇشۇ ئەمەلىيەتنى ئاساس قىلىش، ئومۇمىي پىلانىي مۇشۇ ئەمەلىيەتكە ئاساسەن تۈزۈش لازىم." (دېڭ شياۋپىڭ ماقالىلىرىدىن تاللانما، ئۇيغۇرچە نەشرى، 3-توم، 521—522-بەتلەر) دۆلىتىمىز سوتسىيالىزمنىڭ دەسلەپكى باسقۇچىدا تۇرۇۋاتىدۇ دېگىنىمىز مۇنداق ئىككى مەنىگە ئىگە. ئۇنىڭ بىرىنچىسى، ئىجتىمائىي خاراكتېر جەھەتتىن ئېيتقاندا، دۆلىتىمىز سوتسىيالىستىك جەمئىيەتكە كىرىپ بولدى، شۇنىڭ ئۈچۈن سوتسىيالىزم يۆنىلىشىدە ۋە سوتسىيالىزم يولىدا چىڭ تۇرۇشىمىز كېرەككى، كەينىگە چېكىنىپ، "خۇسۇسىيلاشتۇرۇش" دېگەن بىرىنچىنى يولغا قويۇشقا بولمايدۇ، "يۈتۈنلەي غەرىپچىلەشتۈرۈش" ۋە "كاپىتالىزم دەرسى"نى تولۇقلاش دېگەنلەرنى يولغا قويۇشقا بولمايدۇ، كەينىگە

چېكىنىش ۋە كونا يولغا قايتىش ئۇرۇنۇشلىرىنىڭ ھەرقاندىقى، سوتسىيالىزم يولىدىن چەتلەش خاھىشلىرىنىڭ ھەرقاندىقى سوتسىيالىستىك جەمئىيەتنىڭ خاراكتېرى بىلەن سىغىشالمايدۇ. ئىككىنچىسى، تەرەققىيات دەرىجىسىدىن ئېيتقاندا، سوتسىيالىستىك جەمئىيەتمىزنىڭ پىشىپ يېتىلىش دەرىجىسى تېخى ئىنتايىن تۆۋەن، ئۇ تەرەققىي تاپقان جەمئىيەتتىن تېخى ناھايىتى يىراق، ئۇنىڭ تۇرۇۋاتقان باسقۇچى بىرقەدەر يۇقىرى باسقۇچ بولماستىن پەقەت دەسلەپكى باسقۇچ، شۇنىڭ ئۈچۈن بىز ھەرقانداق تەدبىر كۆرۈشتە مۇشۇ ئەڭ تۈپ ئويىكتىن ئەمەلىيەتنى ئاساس قىلىشىمىز، تولىمۇ يۇقىرى تەلەپلەرنى قويۇپ، ئالدىنقى قىلىپ، باسقۇچتىن ھالقىپ كېتىدىغان ئىشلارنى قىلماسلىقىمىز لازىم. سوتسىيالىزمنىڭ دەسلەپكى باسقۇچى دېگەن ئىلمىي ھۆكۈمنىڭ ئوتتۇرىغا قويۇلۇشى بىلەن، سوتسىيالىزمنىڭ دەسلەپكى باسقۇچى ھەم ئۆتكۈنچى دەۋردىن پەرقلەندۈرۈلدى، ھەم ئۇنىڭ سوتسىيالىزمنىڭ بىرقەدەر يۇقىرى باسقۇچى بىلەن بولغان چېگرىسى ئېنىق ئايرىلدى، بۇنىڭ بىلەن پارتىيىنىڭ لۇشىن، فاججىن، سىياسەتلىرى رېئال، ئىلمىي ئاساسقا قويۇلۇپ، ئوڭچىل خاتالىق ۋە باسقۇچتىن ھالقىپ كېتىدىغان "سول" چىل خاتالىقنىڭ ئالدى ئېلىندى.

سوتسىيالىزمنىڭ دەسلەپكى باسقۇچى توغرىسىدىكى نەزەرىيە دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى ئىچىدە ئىنتايىن مۇھىم ئورۇننى تۇتتى. دېڭ شياۋپىڭنىڭ نەزەرىيىسى — ماركسىزم تۈپ قانۇنلىرىنىڭ ھازىرقى زاماندىكى جۇڭگونىڭ ئەمەلىيىتى ۋە دەۋر ئالاھىدىلىكى بىلەن بىرلەشتۈرۈلگەن. لىكىننىڭ مەھسۇلى، ماۋ زېدۇڭ ئىدىيىسىنىڭ يېڭى تارىخىي شارائىتىدىكى داۋامى ۋە زاۋاجى، ھازىرقى زاماندىكى جۇڭگونىڭ ماركسىزمى، ماركسىزمنىڭ جۇڭگودىكى تەرەققىياتىنىڭ يېڭى باسقۇچى. دېڭ شياۋپىڭ نەزەرىيىسى مەزمۇنى مول ۋە چوڭقۇر ھەم ئۈزلۈكسىز تەرەققىي قىلىپ بارىدىغان ئىلمىي سىستېما. سوتسىيالىزمنىڭ دەسلەپكى باسقۇچى توغرىسىدىكى نەزەرىيە جۇڭگونىڭ ئاساسىي ئەھۋالى ۋە سوتسىيالىزمنىڭ تەرەققىيات باسقۇچى توغرىسىدىكى ئەڭ توغرا مۆلچەر بولۇپ، دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسىنىڭ ئاساسى ۋە ئۇل تېشىدۇر. ئۇ سوتسىيالىزمنىڭ ماھىيىتى توغرىسىدىكى نەزەرىيە، سوتسىيالىستىك بازار ئىگىلىكى توغرىسىدىكى نەزەرىيە بىلەن قوشۇلۇپ، بىرلىكتە دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى سىستېمىسىدىن ئىبارەت بۇ كاتتا بىنانىڭ ئۇل تېشىنى ھاسىل قىلدى.

سوتسىيالىزمنىڭ دەسلەپكى باسقۇچى توغرىسىدىكى نەزەرىيە دۆلىتىمىزنىڭ سوتسىيالىستىك

ئىشلىرىنى 21-ئەسىرنى نىشانلاپ ئومۇميۈزلۈك ئالغا سىلجىتىشتىكى كۈچلۈك ئىدىيىۋى قورال

دۆلىتىمىزنىڭ ئىسلاھات-ئېچىۋېتىش ئىشلىرى ۋە زامانىۋىلاشتۇرۇش قۇرۇلۇشى مۇھىم تارىخىي دەۋردە تۇرماقتا. 2010-يىلىغىچە كۆزلەنگەن كەلگۈسى نىشانغا ئاساسلانغاندا، ئۇ چاغقا بارغاندا، دۆلىتىمىزنىڭ مىللىي ئىشلەپچىقىرىش ئومۇمىي قىممىتى ھازىرقىدىن يەتتە ئىككى قاتلانغان بولىدۇ، دۆلىتىمىز ھازىرقى يوشۇرۇن

ئىقتىسادىي چوڭ دۆلەتتىن ئەمەلىي ئىقتىسادىي چوڭ دۆلەتكە ئايلانغان بولۇپ، خەلقئارادىكى ئورنى ۋە تەسىرى بارغانسېرى چوڭىيىدۇ. ئەسىر ھالقىيدىغان ئۇلۇغۋار پروگراممىنى ئەمەلگە ئاشۇرۇش جەريانىدا، مىسلى كۆرۈلمىگەن پۇرسەت ۋە سىناققا دۇچ كېلىمىز، ئىسلاھاتتا ئاتاكا قىلىش ۋە يېڭى ۋەزىيەت يارىتىشتىن ئىبارەت مۇشكۈل ۋەزىپىلەرگە، جۈملىدىن دۆلەت ئىگىلىكىنى ياخشىلاش ۋە جانلاندىرۇشتا ئاتاكا قىلىش ۋەزىپىسىگە دۇچ كېلىمىز، بۇنداق ئەھۋالدا، مەيلى ئالغا ئىلگىرىلەش يولىدىكى تۈرلۈك يېڭى زىددىيەتلەرنى ھەل قىلىشتا بولسۇن ياكى تۈرلۈك زىددىيەتلەردىن كېلىپ چىققان ھەر خىل گۇمانلارنى ئايدىڭلاشتۇرۇشتا بولسۇن، مۇھىمى دۆلىتىمىزنىڭ سوتسىيالىزىمنىڭ دەسلەپكى باسقۇچىدا تۇرۇۋاتقانلىقىدىن ئىبارەت ئاساسىي دۆلەت ئەھۋالى ئۈستىدە بىرلىككە كەلگەن تونۇشنى ھاسىل قىلىپ ۋە ئۇنى توغرا ئىگەللەپ، كۆپچىلىككە نېمە ئۈچۈن ھازىرقىدەك لۇشىيەن ۋە سىياسەتلەرنى يولغا قويۇش كېرەكلىكىنى، باشقىچە لۇشىيەن ۋە سىياسەتلەرنى يولغا قويۇشقا نېمە ئۈچۈن بولمايدىغانلىقىنى ئېنىق بىلدۈرۈش كېرەك. مۇشۇنداق قىلغاندىلا، ئاندىن جۇڭگوچە سوتسىيالىزم قۇرۇشتىن ئىبارەت ئۇلۇغۋار ئىشنى 21-ئەسىرنى نىشانلاپ ئومۇميۈزلۈك ئالغا سىلجىتىشقا بولىدۇ.

21-ئەسىرگە قەدەم قويۇۋاتقان سەپەردە، خەلقئارا ۋەزىيەتتە مۆلچەرلىگۈسىز ئۆزگىرىشلەر بولۇپ تۇرىدۇ، مەملىكەت ئىچىدىمۇ كۈتۈلمىگەن تاسادىپىي ۋەقەلەر يۈز بېرىپ قالىدۇ. شۇڭا بىز مېڭىمىزنى سەگەك تۇتۇپ، تۈرلۈك زىددىيەت ۋە مەسىلىلەرنى ماھىرىلىق بىلەن بىر تەرەپ قىلىشىمىز لازىم، بۇنىڭ ئۈچۈن سوتسىيالىزم-نىڭ دەسلەپكى باسقۇچىدىكى ئاساسىي زىددىيەتنى پۇختا ئىگەللىشىمىزگە توغرا كېلىدۇ. ماۋ زېدۇڭ مۇنداق دەپ كۆرسەتكەنىدى: "جەريانىدىكى ھەممە زىددىيەتلەرگە تەكشى قارىغان بىلەن بولمايدۇ، ئۇلارنى ئاساسىي زىددىيەت ۋە ئىككىنچى ئورۇندىكى زىددىيەت دەپ ئىككى خىلغا ئايرىش، ئاساسىي زىددىيەتنى تۇتۇشقا ئەھمىيەت بېرىش لازىم." ئۇ يەنە ئوبرازلىق قىلىپ مۇنداق دېدى: "بۇ ئاساسىي زىددىيەت تۇتۇۋېلىنسا، بارلىق مەسىلىلەر ئاسانلا ھەل بولۇپ كېتىدۇ." (ماۋ زېدۇڭ تاللانما ئەسەرلىرى، ئۇيغۇرچە نەشرى، 1-توم، 645-بەت) سوتسىيالىزىمنىڭ دەسلەپكى باسقۇچىدىكى ئاساسىي زىددىيەت سىنىپىي كۈرەش بولماستىن، بەلكى خەلقنىڭ كۈندىن-كۈنگە ئېشىپ بېرىۋاتقان ماددىي، مەدەنىي ئېھتىياجى بىلەن قالاق ئىجتىمائىي ئىشلەپچىقىرىش ئوتتۇرىسىدىكى زىددىيەت. بۇ ئاساسىي زىددىيەت دۆلىتىمىز سوتسىيالىزىمنىڭ دەسلەپكى باسقۇچىنىڭ پۈتكۈل جەريانىغا ۋە ئىجتىمائىي تۇرمۇشنىڭ ھەرقايسى تەرەپلىرىگە سىڭگەن بولىدۇ. بۇ ئاساسىي زىددىيەتنى چىڭ تۇتقاندىلا، ئاندىن ئىجتىمائىي زىددىيەتنىڭ ئومۇمىيىتىنى سەگەكلىك بىلەن تونۇغىلى ۋە ئىگىلىگىلى، ئاساسىي زىددىيەتنى ئۈنۈملۈك ھالدا ھەل قىلغىلى ۋە تۈرلۈك ئىجتىمائىي زىددىيەتلەرنىڭ ھەل بولۇشىنى ئىلگىرى سۈرگىلى بولىدۇ. مەسىلەن، ئىچكى ئامىللار ۋە خەلقئارا تەسىر تۈپەيلىدىن، سىنىپىي كۈرەش يەنە مۇئەييەن دائىرىدە ئۇزاق ۋاقىت مەۋجۇت بولۇپ تۇرىدۇ، مەلۇم شارائىتتا يەنە كەسكىنلىشىشىمۇ مۇمكىن، شۇڭا بۇنىڭغا ئەستايىدىل مۇئامىلە قىلىپ، ئۇنى مۇۋاپىق بىر تەرەپ قىلىشىمىز لازىم. لېكىن

ئومۇمەن ئېيتقاندا، سىنىپىي كۈرەشنىڭ ئەمدى ئاساسىي زىددىيەت ئورنىغا كۆتۈرۈلۈشى مۇمكىن ئەمەس، بۇ تۈردىكى زىددىيەتلەرنى ھەل قىلىش سەۋەبى بىلەن ئاساسىي زىددىيەتنى تونۇشتا ۋە ئىگىلىشكە تەسىر يەتكۈزۈشكە بولمايدۇ. يەنە مەسىلەن، جەمئىيەتنىڭ ئىچكى قىسمىدا يەنىلا سىنىپىي كۈرەش دائىرىسىگە كىرمەيدىغان زور مىقداردىكى ئىجتىمائىي زىددىيەت مەۋجۇت، ئالايلۇق پارتىيىلىكلەر بىلەن پارتىيىسىزلار ئوتتۇرىسىدىكى، كادىرلار بىلەن ئامما ئوتتۇرىسىدىكى، دۆلەت، كوللېكتىپ ۋە شەخسلەر ئوتتۇرىسىدىكى، مەنپەئەتى ئوخشاش بولمىغان كىشىلەر توپلىرى ئوتتۇرىسىدىكى، ئوخشاش بولمىغان رايونلار ئوتتۇرىسىدىكى زىددىيەت ۋە شۇنىڭغا ئوخشاشلار. ئۇنىڭ ئىچىدىكى مەلۇم زىددىيەتلەر بىر مەزگىل ئىچىدە بىرقەدەر روشەن گەۋدىلىنىپ چىقىپ، كىشىلەر ئېتىبار بېرىدىغان مەركىزىي نۇقتىغا ئايلىنىپ قالىدۇ. بۇ زىددىيەتلەرگە قارىتا يۈكسەك ئېتىبار بېرىپ، ئۇلارنى دۆلەت سىياسىي ھاياتىنىڭ ئاساسلىق مەزمۇنى دەپ بىلىپ، پاسسىپ ھالدا ئەمەس ئاكتىپ ھالدا، كەينىگە سۆرۈۋەرمەي دەل ۋاقتىدا، سىنىپىي كۈرەش ۋاسىتىسىنى ئەمەس ئىقتىسادىي ۋاسىتە، مەمۇرىي ۋاسىتە، ئىدىيىۋى تەربىيە ۋاسىتىسىنى قوللىنىپ، توغرا ھەل قىلىش لازىم. بۇ تۈردىكى زىددىيەتلەر ئوبدان بىر تەرەپ قىلىنمىسا، جەمئىيەتنىڭ تىنچ-ئىستىپاقلىقىغا تەسىر كۆرسىتىدۇ؛ شۇنىڭ بىلەن بىرگە، بۇ تۈردىكى زىددىيەتلەرنىڭ ھەل قىلىنىشى مەلۇم دەرىجىدە ئاساسىي زىددىيەتنىڭ ھەل قىلىنىشىغا باغلىق.

ئاساسىي زىددىيەت تۈپ ۋەزىپىنى بەلگىلەيدۇ. جەمئىيەتنىڭ ئېھتىياجى بىلەن ئىجتىمائىي ئىشلەپچىقىرىش ئوتتۇرىسىدىكى زىددىيەتنى ھەل قىلىشتا، تۈپ ئاساسدىن ئېيتقاندا، ئىشلەپچىقىرىش كۈچلىرىنى راۋاجلاندۇرۇشقا تايىنىشقا توغرا كېلىدۇ. شۇڭا، سوتسىيالىزىمنىڭ تۈپ ۋەزىپىسى كۈچنى مەركەزلەشتۈرۈپ ئىشلەپچىقىرىش كۈچلىرىنى زور كۈچ بىلەن راۋاجلاندۇرۇش ھەمدە مۇشۇ ئاساستا خەلقنىڭ ماددىي-مەدەنىي تۇرمۇشىنى پەيدىنپەي ياخشىلاشتىن ئىبارەت. دېڭ شياۋپىڭ مۇنداق دەپ كۆرسەتتى: "سوتسىيالىزىمنىڭ ۋەزىپىلىرى ناھايىتى كۆپ، ئەمما تۈپ ۋەزىپە—ئىشلەپچىقىرىش كۈچلىرىنى راۋاجلاندۇرۇش، ئىشلەپچىقىرىش كۈچلىرىنى راۋاجلاندۇرۇش ئاساسىدا سوتسىيالىزىمنىڭ كاپىتالىزىمدىن ئۈستۈن تۇرىدىغان ئەۋزەللىكىنى نامايان قىلىش." («دېڭ شياۋپىڭ ماقالىلىرىدىن تاللانما»، ئۇيغۇرچە نەشرى، 3-توم، 279-بەت) بۇ—ھازىرقى جۇڭگودىكى بارلىق مەسىلىلەرنى ھەل قىلىشنىڭ ئاچقۇچى. دۆلەتنى قۇدرەت تاپقۇزۇش، خەلقنى بېيىتىش، مائارىپ، پەن، مەدەنىيەت ئىشلىرىنى گۈللەندۈرۈش، ئومۇمىي مۈلۈكچىلىكنى ۋە خەلق دېموكراتىيىسى دىكتاتورىسىنى مۇستەھكەملەش ۋە راۋاجلاندۇرۇش، سوتسىيالىستىك قانۇنچىلىق ئاساسىدىكى دۆلەت قۇرۇش، "بىر دۆلەتتە ئىككى خىل تۈزۈمنى يولغا قويۇش" ئارقىلىق ۋەتەننىڭ بىرلىكىنى ئىشقا ئاشۇرۇش، سوتسىيالىزىمنىڭ ئەۋزەللىكىنى جارى قىلدۇرۇش ۋە سوتسىيالىزىمنىڭ جەلپ قىلىش كۈچىنى ئاشۇرۇش، زومىگەرلىككە قارشى تۇرۇش ۋە دۇنيا تىنچلىقىنى قوغداش، جۇڭخۇا مىللەتلىرىنىڭ ئۇلۇغ گۈللىنىشىنى ئىشقا ئاشۇرۇش ۋە شۇنىڭغا ئوخشاش ئىشلارنىڭ ھەممىسى تەرەققىياتقا باغلىق. دېمەك، "تەرەققىيات—چىڭ قائىدە."

(يۇقىرىقى كىتاب، 787-بەت) ھازىردىن باشلاپ كېلەر ئەسىرنىڭ ئوتتۇرىلىرىغىچە مەملىكىتىمىز ئىجتىمائىي تۇرمۇشنىڭ ئاساسىي تېمىسى تەرەققىيات، يەنى سوتسىيالىستىك زامانىۋىلاشتۇرۇشنى تېزلىتىشتىن ئىبارەت،

سوتسىيالىزمنىڭ دەسلەپكى باسقۇچى توغرىسىدىكى نەزەرىيە پارتىيىنىڭ ئاساسىي لۇشىەنىنى تۈزۈش ۋە ئۇنىڭدا چىڭ تۇرۇشنىڭ نەزەرىيەسى ئاساسىي

ماۋ زېدۇڭ دېموكراتىك ئىنقىلاب دەۋرىدىلا ماركسىزمنىڭ ئومۇمىي ھەقىقىتىنى جۇڭگو ئىنقىلابىنىڭ ئەمەلىيىتى بىلەن بىرلەشتۈرۈشتىن ئىبارەت ئىدىيەۋى پرىنسىپنى ئوتتۇرىغا قويغانىدى. تارىخىي تەجرىبىلەر شۇنى ئىسپاتلىدىكى، "بىرلەشتۈرۈش" پرىنسىپىدا چىڭ تۇرغانلىقى ۋاقىتتا جۇڭگو ئىنقىلاب ۋە قۇرۇلۇش ئىشلىرى تەرەققىي قىلغان ۋە غەلبىگە ئېرىشكەن، "بىرلەشتۈرۈش" پرىنسىپىدىن چەتلىگەنلىكى ۋاقىتتا، جۇڭگو ئىنقىلاب ۋە قۇرۇلۇش ئىشلىرى ئوڭۇشسىزلىققا ۋە مەغلۇبىيەتكە ئۇچرىغان. دېڭ شياۋپىڭ يېڭى تارىخىي دەۋردە ماۋ زېدۇڭ ئىدىيىسىدە چىڭ تۇردى ۋە ئۇنى راۋاجلاندۇردى. ماركسىزمنىڭ ئاساسىي قائىدىلىرىنى جۇڭگونىڭ ئەمەلىيىتى بىلەن بىرلەشتۈرۈشنى جۇڭگوچە سوتسىيالىزم قۇرۇشنىڭ تۈپ يېتەكچى پرىنسىپى قىلدى. ئۇ 12-قۇرۇلتاينىڭ ئېچىلىش نۇقتىدا مۇنداق دەپ كۆرسەتتى: "ماركسىزمنىڭ ئومۇمىي ھەقىقىتىنى ئېلىمىزنىڭ كونكرېت ئەمەلىيىتى بىلەن بىرلەشتۈرۈپ، ئۆز يولىمىزدا مېڭىش، جۇڭگوچە سوتسىيالىزم قۇرۇش—بىزنىڭ ئۇزاق مۇددەتلىك تارىخىي تەجرىبىلەرنى يەكۈنلەپ چىقارغان ئاساسىي خۇلاسەمىز". (يۇقىرىقى كىتاب، 5-بەت) جياڭ زېمىن جۇڭگو كوممۇنىستىك پارتىيىسى قۇرۇلغانلىقىنىڭ 70 يىللىقىنى تەبرىكلەش يىغىنىدا سۆزلىگەن سۆزىدە مۇنداق دەپ ئوتتۇرىغا قويدى: "پارتىيىمىز 70 يىللىق كۈرەش داۋامىدا ئىنتايىن مول تەجرىبىلەرنى توپلىدى، بۇنى بىر نوقتىغا يىغىنچاقلىغاندا، ماركسىزمنىڭ ئاساسىي قائىدىلىرىنى جۇڭگو ئىنقىلابىنىڭ ۋە قۇرۇلۇشنىڭ كونكرېت ئەمەلىيىتىگە بىرلەشتۈرۈپ، ئۆز يولىمىزدا مېڭىشتىن ئىبارەت، بۇ بىرلەشتۈرۈشنى ئىشقا ئاشۇرۇشتا، بىر تەرەپتىن ماركسىزمنىڭ ئاساسىي قائىدىسىنى مۇكەممەل، توغرا چۈشىنىش كېرەك، يەنە بىر تەرەپتىن جۇڭگونىڭ ئەمەلىيىتىنى يەنى دۆلەت ئەھۋالىنى توغرا تونۇش ۋە توغرا ئىگىلەش لازىم. جۇڭگونىڭ ئەمەلىيىتى، دۆلەت ئەھۋالى كەڭ بىر ئۇقۇم بولۇپ، مەزمۇنى ئىنتايىن كۆپ، ئۇ نوپۇس، يەر-زېمىن، بايلىق، ئىقتىساد ۋە مەدەنىيەتنىڭ تەرەققىيات سەۋىيىسى، ئىجتىمائىي تۈزۈم ۋە دۆلەت تۈزۈمى، دىنىي ئېتىقاد ۋە تارىخىي ئەنئەنە قاتارلىقلارنى ئۆز ئىچىگە ئالىدۇ. ئۇنىڭ ئىچىدىكى ھالقىلىق مەسىلە ئەڭ چوڭ ئەمەلىيەتنى يەنى ئاساسىي دۆلەت ئەھۋالىنى تۇتۇۋېلىشتىن ئىبارەت. ئەڭ چوڭ ئەمەلىيەت دېگىنىمىز جۇڭگونىڭ ھازىرلا ئەمەس، بەلكى بۇنىڭدىن كېيىنكى خېلى ئۇزاق بىر مەزگىلگىچە سوتسىيالىزمنىڭ دەسلەپكى باسقۇچىدا تۇرىدىغانلىقىدىن ئىبارەت. ئۇنىڭ باشلىنىش نۇقتىسى ئىشلەپچىقىرىش ۋاسىتىلىرىگە بولغان مۈلۈكچىلىكنى سوتسىيالىستىك ئۆزگەرتىش

ىنىڭ ئاساسەن تاماملىنىشى، ئاخىرقى نۇقتىسى سوتسىيالىستىك زامانىۋىلاشتۇرۇشنىڭ ئاساسەن ئىشقا ئاشۇرۇلۇشى، بۇنىڭ ئۈچۈن تەخمىنەن 100 يىلدەك ۋاقىت كېتىدۇ. 13-قۇرۇلتاي دوكلاتىنىڭ بايانىغا ئاساسلانغاندا، دۆلىتىمىزدە سوتسىيالىزىمنىڭ دەسلەپكى باسقۇچى نامراتلىقتىن، قالاقلقتىن پەيدىنپەي قۇتۇلىدىغان باسقۇچ؛ يېزا ئىگىلىك ئاھالىسى كۆپ ساننى تەشكىل قىلىدىغان ۋە قول ئەمگىكىنى ئاساس قىلىدىغان يېزا ئىگىلىك دۆلىتىنى غەيرىي يېزا ئىگىلىك ئاھالىسى كۆپ ساننى تەشكىل قىلىدىغان زامانىۋى سانائەت دۆلىتىگە پەيدىنپەي ئايلاندۇرىدىغان باسقۇچ؛ نانۇرال ئىگىلىك، يېرىم نانۇرال ئىگىلىك ئىنتايىن زور سالماقنى تەشكىل قىلىدىغان ئىگىلىكنى تاۋار ئىگىلىكى يۈكسەك دەرىجىدە تەرەققىي تاپقان ئىگىلىككە ئايلاندۇرىدىغان باسقۇچ؛ ئىسلاھات ۋە ئىزدىنىش ئارقىلىق ھاياتىي كۈچكە تولغان سوتسىيالىستىك ئىقتىسادىي تۈزۈلمە، سىياسىي تۈزۈلمە ۋە مەدەنىيەت تۈزۈلمىسىنى بەرپا قىلىدىغان ۋە راۋاجلاندۇرىدىغان باسقۇچ؛ پۈتۈن خەلق غەيرەتكە كېلىپ، جاپالىق ئىگىلىك يارىتىپ، جۇڭخۇا مىللەتلەرنىڭ ئۇلۇغ گۈللىنىشىنى ئىشقا ئاشۇرىدىغان باسقۇچ بولىدۇ. ئومۇمەن قىلىپ ئېيتقاندا، ئۇ سوتسىيالىستىك زامانىۋىلاشتۇرۇشنى ئىشقا ئاشۇرۇپ، باي-قۇد-رەتلىك، دېموكراتىك، مەدەنىيەتلىك بولغان سوتسىيالىستىك زامانىۋى دۆلەت قۇرىدىغان باسقۇچ بولىدۇ. بۇ ئەڭ چوڭ ئەمەلىيەتنى ئاساس قىلىپ تۇرۇپ سوتسىيالىزم قۇرۇش پارتىيىمىزنىڭ تارىخىي تەجرىبىلەرنى يەكۈنلەپ چىقارغان ئاساسىي خۇلاسسىسى. پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن بۇرۇن، بىزنىڭ سوتسىيالىزم قۇرۇشتا بىر قاتار سەۋەنلىكلەرنى سادىر قىلىپ قويۇش-مىزدىكى تۈپ سەۋەب شۇكى، دۆلەت ئەھۋالىغا بولغان تونۇشىمىز يېتەرلىك بولمىغاچقا، دەسلەپكى باسقۇچتىن ھالقىغان بەزى ۋەزىپە ۋە سىياسەتلەرنى ئوتتۇرىغا قويدۇق، ئالايلۇق ئىشلەپچىقىرىش كۈچلىرىنى راۋاجلاندۇرۇش جەھەتتە، دۆلىتىمىزنىڭ ئىقتىسادى ۋە مەدەنىيىتىنىڭ قالاقلقغا بولغان تونۇشىمىز يېتەرلىك بولمىغاچقا، ئەمەلىيەتنى چىقىش قىلماي، ئوبىيكتىپ ئىقتىسادىي قانۇنىيەتكە خىلاپ بولغان يۇقىرى كۆرسەت-كۈچلەرنى ئوتتۇرىغا قويۇپ، نەتىجە قازىنىشقا ئالدىرىدۇق؛ ئىشلەپچىقىرىش مۇناسىۋەتلىرى جەھەتتە، ئىشلەپچىقىرىش كۈچلىرىنىڭ ئەمەلىي ئەھۋالىدىن ئايرىلغان ھالدا تەڭشەش ۋە ئۆزگەرتىشلەرنى ئېلىپ بېرىپ، "بىرىنچىدىن چوڭ، ئىككىنچىدىن ئومۇمىي" بولۇشقا ئىنتىلىپ، قارىغۇلارچە سايلىقنى قوغلاشتۇق؛ ئىجتىمائىي تەرەققىيات باسقۇچى جەھەتتە، سوتسىيالىزىمنىڭ تۆۋەن باسقۇچتىن يۇقىرى باسقۇچقا پىشىپ يېتىلمەسلىكتىن پەيدىنپەي پىشىپ يېتىلىشكە ئۈندىدىغان تەرەققىيات جەريانى ئىكەنلىكىنى تونۇپ يېتەلمەي، ئوخشاش بولمىغان باسقۇچلارنىڭ سۈپەت چېگرىسىنى ئارىلاشتۇرۇپ، كوممۇنىزمغا ئۆتۈشكە ئالدىرىدۇق. ئۈچ "ئالدىراش" باسقۇچتىن ھالقىشنىڭ ئاساسىي ئىپادىسى. پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن كېيىنكى 20 يىلغا يېقىن ۋاقىت ئىچىدە، دۆلىتىمىزنىڭ ئىسلاھات-ئېچىۋېتىش ۋە زامانىۋىلاشتۇرۇش قۇرۇلۇش ئىشلىرىدا داۋاملىق مۇۋەپپەقىيەتلەرنى قولغا كەلتۈرۈشىمىزدىكى ئەڭ تۈپ سەۋەب شۇكى، بىز ھەممىدە دەسلەپكى باسقۇچتىن ئىبارەت بۇ ئەمەلىيەتنى چىقىش قىلدۇق. سوتسىيالىزىمنىڭ

دەسلەپكى باسقۇچى مۇنداق ئۈچ ئالاھىدىلىككە ئىگە، ئۇنىڭ بىرىنچىسى، ئىشلەپچىقىرىش كۈچلىرىنىڭ تەرەققىي قىلىمىغانلىقى، ئىككىنچىسى، ئىشلەپچىقىرىش مۇناسىۋەتلىرىنىڭ پىشپى يېتىلمىگەنلىكى، ئۈچىنچىسى، ئۈستقۇرۇلمىنىڭ مۇكەممەل ئەمەسلىكى. مۇشۇ تونۇشنى ئاساس قىلىپ، ئىشلەپچىقىرىش كۈچلىرىنى راۋاجلاندۇرۇش جەھەتتە، ئىقتىسادىي قۇرۇلۇشنى مەركەز قىلىشتا چىڭ تۇرۇپ، ئۈچ قەدەم بويىچە مېڭىشتىن ئىبارەت تەرەققىيات ئىستراتېگىيىسىنى ئوتتۇرىغا قويۇپ، خەلق ئىگىلىكى ئىزچىل، تېز، ساغلام تەرەققىي قىلىدىغان ۋەزىيەتنى بارلىققا كەلتۈردۇق؛ ئىشلەپچىقىرىش مۇناسىۋەتلىرى جەھەتتە، ئىشلەپچىقىرىش مۇناسىۋەتلىرى چوقۇم ئىشلەپچىقىرىش كۈچلىرىنىڭ تەرەققىيات سەۋىيىسىگە ماس كېلىشى كېرەك دېگەن قانۇن-يەتكە ئاساسەن، ئەسلىدىكى ساپ ئومۇمىي مۈلۈكچىلىكنى تەڭشەپ ئومۇمىي مۈلۈكچىلىكنى ئاساسىي گەۋدە قىلىدىغان، كۆپ خىل ئىقتىسادىي تەركىبلەر ئورتاق تەرەققىي قىلىدىغان ھالەتكە كەلتۈردۇق، ئەسلىدىكى بىرلا خىل ئەمگەككە قاراپ تەقسىم قىلىش تۈزۈمىنى تەڭشەپ ئەمگەككە قاراپ تەقسىم قىلىشنى ئاساسىي گەۋدە قىلىدىغان، كۆپ خىل تەقسىمات شەكلى بىللە مەۋجۇت بولىدىغان ھالەتكە كەلتۈردۇق؛ ئۈستقۇرۇلما جەھەتتە، ئەمەلىيەتكە ئۇيغۇن كەلمەيدىغان شوئار ۋە تەلەپلەرنى ئوتتۇرىغا قويماستىن، سىياسىي تۈزۈلمە ئىسلاھاتىنى پۇختا قەدەم بىلەن ئالغا ئىلگىرىلىتىدىغان ۋە مەنئىي مەدەنىيەت قۇرۇلۇشىنى ھەققىي كۈچەيتىدىغان يولنى تۇتۇق، يۇقىرىدىكى ئۈچ جەھەتتە چىڭ تۇرغانلىقىمىز ئۈچۈن، ھەم ئىلگىرىكىدەك باسقۇچتىن ھالقىيدىغان خاتا نۇقتىئىنەزەر ۋە سىياسەتلەرنى تۈگەتتۇق، ھەم سوتسىيالىزمنىڭ تۈپ تۈزۈمىدىن ۋاز كېچىدىغان خاتا تەشەببۇسلارنى رەت قىلدۇق. ئەمەلىيەت ئىسپاتلىدىكى، بىز مۇشۇ يولنى تۇتۇش بىلەن سوتسىيالىزمدىن چەتلىمدۇق، بەلكى ئەستايىدىللىق بىلەن سوتسىيالىزم قۇرۇپ، سوتسىيالىزمنى جۇڭگودا ھەققىي گۈللەندۈردۇق ۋە راۋاجلاندۇردۇق، بۇنىڭ بىلەن كەڭ خەلق ئۆزىنىڭ بىۋاسىتە تەسىراتىدىن سوتسىيالىزمنى تېخىمۇ ھىمايە قىلىدىغان ۋە تېخىمۇ سۆيىدىغان بولدى.

پارتىيىمىز ھەر بىر تارىخىي دەۋردە جەمئىيەتنىڭ ئەمەلىي ئېھتىياجىغا ئاساسەن بىر ئاساسىي لۇشىەننى (ياكى باش لۇشىەننى) يەنى ئومۇمىي خاراكتېرلىك تۈپ يېتەكچى فاڭجېننى بەلگىلەيدۇ. دېڭ شياۋپىڭ پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن بۇيانقى يېڭى ئىزدىنىش داۋامىدا، دەسلەپكى باسقۇچتىكى ئەمەلىيەتكە ماسلىشىپ، پارتىيىنىڭ سوتسىيالىزمنىڭ دەسلەپكى باسقۇچىدىكى ئاساسىي لۇشىەننى ئوتتۇرىغا قويدى ۋە شەكىللەندۈردى. ئۇ مۇنداق دەپ كۆرسەتتى: "ئاساسىي لۇشىەن 100 يىلغىچە دەۋر سۇرىدۇ، ئۇنىڭدىن ئەۋرىنىشكە بولمايدۇ." (يۇقىرىقى كىتاب، 771-بەت) جياڭ زېمىن سوتسىيالىزمنىڭ دەسلەپكى باسقۇچىنى قايتىدىن تەكىتلەپ، پۈتۈن پارتىيىدىكىلەرنىڭ مېڭىنى سەگەك تۇتۇپ، تۈرلۈك كاشىلىلارنى تۈگىتىپ، پارتىيىنىڭ سوتسىيالىزمنىڭ دەسلەپكى باسقۇچىدىكى ئاساسىي لۇشىەندە تەۋرەنمەي چىڭ تۇرۇشىنى تەلەپ قىلدى. پارتىيىنىڭ ئاساسىي لۇشىەنى—سوتسىيالىزمنىڭ

دەسلەپكى باسقۇچىدىكى سوتسىيالىستىك قۇرۇلۇشىمىزنىڭ قانۇنىيىتىنىڭ مەركەزلىك ئىيادىسى، دېڭ شياۋ-پىڭ نەزەرىيىسىنىڭ يادرولۇق مەزمۇنى. ئەمەلىيەت ئىسپاتلىدىكى، ئۆتكەن 18 يىل ئىچىدە بىز شۇنىڭغا تايىنىپ دۇنيانىڭ دىققىتىنى تارتىدىغان زور مۇۋەپپەقىيەتلەرنى قولغا كەلتۈردۇق، بۇنىڭدىن كېيىن 21-ئەسىرگە قەدەم تاشلاپ، يېڭى، تېخىمۇ زور مۇۋەپپەقىيەتلەرنى قولغا كەلتۈرۈشكە يەنىلا شۇنىڭغا تايىنىشىمىز لازىم. بۇ—جۇڭگو سوتسىيالىزم ئىشلىرىنىڭ گۈللىنىشى ياكى مەغلۇپ بولۇشىغا مۇناسىۋەتلىك بولغان زور مەسىلە. ھەرقانداق ئەھۋال ئاستىدا، پارتىيىنىڭ ئاساسىي لۇشىيەندە باشتىن-ئاخىر تەۋرەنمەي چىڭ تۇرۇشىمىز كېرەك، بۇ ھازىرمۇ قايتا-قايتا تەكىتلەشكە تېگىشلىك بىر مەسىلىدۇر. پارتىيىنىڭ ئاساسىي لۇشىيەندە تەۋرەنمەي چىڭ تۇرۇشتا، ئالدى بىلەن ئىقتىسادىي قۇرۇلۇشنى مەركەز قىلىشتا تەۋرەنمەي چىڭ تۇرۇش كېرەك. ئىقتىسادىي قۇرۇلۇشنى مەركەز قىلىشنى بېكىتىش پارتىيىمىزنىڭ قالايمىقانچىلىقنى ئوڭشىشىنىڭ ئەڭ ئاساسلىق مەزمۇنىدۇر. ئىقتىسادىي قۇرۇلۇشنى مەركەز قىلىشتا چىڭ تۇرۇش—چىڭ تۇرماسلىق دۆلىتىمىزنىڭ سوتسىيالىستىك زامانىۋىلاشتۇرۇش قۇرۇلۇشىدىن ئىبارەت ئۇلۇغۋار ئىشقا، دۆلىتىمىز سوتسىيالىزىمنىڭ ئىستىقبالى ۋە تەقدىرىگە مۇناسىۋەتلىك بولغان زور مەسىلە. بىزدە مۇشۇ بىرلا مەركەز بولۇشى كېرەككى، ئىككى مەركەزنى بەلگىلەشكە بولمايدۇ، كۆپ مەركەزنى بەلگىلەشكە تېخىمۇ بولمايدۇ، باشقا ھەر تۈرلۈك خىزمەتلەر مۇشۇ مەركەزگە بويسۇنۇشى ۋە شۇنىڭ ئۈچۈن خىزمەت قىلىشى كېرەك. ئەگەردە بۇ مەركەز تەۋرەپ قالىدىكەن، ئۇ ھالدا ئىككى ئاساسىي نۇقتا يۆلەنچۈكىدىن ئايرىلىپ قالىدۇ-دە، پۈتكۈل ئاساسىي لۇشىيەنمۇ تەۋرەپ قالىدۇ.

پارتىيىنىڭ ئاساسىي لۇشىيەندە تەۋرەنمەي چىڭ تۇرۇشتا تۆت ئاساسىي پرىنسىپنى ئىسلاھات-ئېچىۋېتىش بىلەن بىرلەشتۈرۈش لازىم. تۆت ئاساسىي پرىنسىپ دۆلەت قۇرۇشنىڭ ئاساسى، ئىسلاھات-ئېچىۋېتىش دۆلەتنى قۇدرەت تاپقۇزۇشنىڭ يولى، بۇ ئىككىسى جۇڭگوچە سوتسىيالىزم قۇرۇش ئەمەلىيىتىدە بىرلىككە كېلىدۇ. بۇ "ئىككى ئاساسىي نۇقتا" "بىر مەركەز" نىڭ يۆلەنچۈكى، تۈۋرۈكى بولۇپ، ھەر ئىككىسى ئىشلەپچىقىرىش كۈچلىرىنى تېخىمۇ ئوبدان ئازاد قىلىشنى ۋە راۋاجلاندۇرۇشنى مەقسەت قىلىدۇ.

پارتىيىنىڭ ئاساسىي لۇشىيەندە تەۋرەنمەي چىڭ تۇرۇشتا ئىتتىپاقلىق، مۇقىملىق ئاساسىدىكى سىياسىي ۋەزىيەتنى مۇستەھكەملەش ۋە راۋاجلاندۇرۇش كېرەك. سىياسىي مۇقىملىق بولمىسا جەمئىيەت داۋالغۇپ تۇرسا، ئىسلاھات-ئېچىۋېتىش، ئىقتىسادىي قۇرۇلۇش قاتارلىق ئىشلارنىڭ ھېچقايسىسىنى ۋۇجۇدقا چىقارغىلى بولمايدۇ. مۇقىملىق ھەممىدىن ئۈستۈن تۇرىدۇ، مۇقىملىق بولمىسا ھېچ نەرسە بولمايدۇ. سوتسىيالىستىك زامانىۋىلاشتۇرۇش قۇرۇلۇشىنىڭ ئۇزاق جەرياندا، ئىسلاھات، تەرەققىيات ۋە مۇقىملىقنىڭ مۇناسىۋىتىنى

ئوبدان بىر تەرەپ قىلىپ، ئىسلاھات كۈچى، تەرەققىيات سۈرئىتى ۋە مۇقىملىق دەرىجىسىنى بىر-بىرىگە لايىقلاشتۇرۇش كېرەككى، ئۇلار بىر-بىرىگە ماس كېلىدىغان، بىر-بىرىنى ئىلگىرى سۈرىدىغان بولسۇن. پارتىيىنىڭ ئاساسىي لۇشىيەندە تەۋرەنمەي چىڭ تۇرۇشنىڭ ئاچقۇچى پارتىيىدە. پارتىيىمىز جۇڭگوچە سوتسىيالىزم قۇرۇشتىن ئىبارەت تارىخىي ئېغىر ۋەزىپىنى ئۈستىگە ئالغان. ھەر دەرىجىلىك رەھبىرىي كادىرلار ھاكىمىيەت يۈرگۈزۈش ئىقتىدارىنى ۋە رەھبەرلىك سەۋىيىسىنى، پارتىيىنىڭ ئاساسىي لۇشىيەننى ئىجرا قىلىشتىكى ئاڭلىقلىقى ۋە قەتئىيلىكىنى ئۆستۈرۈشى لازىم. جۇڭگودىكى مەسىلىلەرنى ھەل قىلىشنىڭ ئاچقۇچى كومپارتىيىنىڭ ئىچكى ئىشلىرىنى ياخشىلاشتا، پارتىيە قۇرۇلۇشى ياخشىلانسا، جۇڭگوچە سوتسىيالىزم قۇرۇش ئىشنىڭ يەنىمۇ تەرەققىي قىلىشى تۈپ كاپالەتكە ئىگە بولالايدۇ.

(ئاپتور ج ك پ مەركىزىي پارتىيە مەكتىپى ئىلمىي سوتسىيالىزم بۆلۈمىنىڭ مۇدىرى، دوكتورانتىنىڭ يېتەكچىسى)

تەرجىمە قىلغۇچى: رسالەت ئابلا

مەسئۇل مۇھەررىر: ئەركىنجان

ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇشتا چىڭ تۇرايلى

زۇرنىلىمىز ئوبزورچىسى

ئالتۇن كۈزدە چوڭقۇر تارىخىي ئەھمىيەتكە ئىگە پارتىيىنىڭ 15-قۇرۇلتىيى غەلبىلىك يېپىلدى، ئارقىدىنلا بىز جۇڭخۇا خەلق جۇمھۇرىيىتىنىڭ 48-قېتىملىق تۇغۇلغان كۈنىنى كۈتۈۋالدۇق، نۆۋەتتە پۈتۈن پارتىيە، پۈتۈن مەملىكەت خەلقى مەركەزنىڭ ئورۇنلاشتۇرۇشىغا بىنائەن پارتىيە 15-قۇرۇلتىيىنىڭ روھىنى ئەستايىدىل ئۆگىنىش ۋە ئىزچىللاشتۇرۇش بويىچە دولقۇن كۆتۈرمەكتە. پارتىيە 15-قۇرۇلتىيىنىڭ ئىنتايىن مۇھىم بىر مەزمۇنى شۇنىڭدىن ئىبارەتكى، قۇرۇلتايدا ماركسىزمنىڭ ئاساسىي پرىنسىپلىرىغا ئاساسەن، جۇڭگونىڭ سوتسىيالىزمنىڭ دەسلەپكى باسقۇچىدىكى ئەمەلىيىتىگە بىرلەشتۈرۈپ، مۈلۈكچىلىك مەسىلىسىگە ئىلمىي ھالدا نەزەرىيىۋى جاۋاب بېرىلدى، ھەمدە شۇنىڭغا ئاساسەن "ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇش"نى سوتسىيالىزمنىڭ دەسلەپكى باسقۇچىدىكى بىر تۈرلۈك ئاساسىي ئىقتىسادىي تۈزۈم سۈپىتىدە قەتئىي داۋاملاشتۇرۇش، مۈلۈكچىلىك قۇرۇلپىسىنى تەكشۈش ۋە مۇكەممەللەشتۈرۈش، ئىشلەپچىقىرىش كۈچلىرى تەرەققىياتىنى ئىنتايىن زور دەرىجىدە ئىلگىرى سۈرەلەيدىغان مۈلۈكچىلىكنىڭ رېئاللىشىش شەكلىنى تېپىپ چىقىشتىن ئىبارەت زور تەدبىر چىقىرىلدى. پارتىيە مەركىزىي كومىتېتىنىڭ بۇ زور تەدبىرى دۆلىتىمىزنىڭ سوتسىيالىستىك زامانىۋىلاشتۇرۇش ۋە ئىسلاھات-ئېچىۋېتىش ئىشلىرىنى چوقۇم زور دەرىجىدە ئالغا ئىلگىرىلىتىدۇ. بۇ روھنى ئەستايىدىللىق بىلەن ئۆگەنسەك ۋە ئۆزلەشتۈرسەك، جۇڭگوچە سوتسىيالىستىك ئىقتىسادنى بەرپا قىلىش ئىشىغا نىسبەتەن تېخىمۇ چوڭقۇر چۈشەنچىگە ئىگە بولىمىز، ئىقتىسادىي تۈزۈلمە ئىسلاھاتىنىڭ يۆنىلىشىنى تېخىمۇ ئايدىڭلاشتۇرۇۋالغىمىز. ئەل ئىلگىرىلىشىشىگە، ئىقتىسادىي تۈزۈلمە ئىسلاھاتىغا، ئىقتىسادىي تېخىمۇ ئىلگىرىلىشىشىگە، ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇشنى سوتسىيالىزمنىڭ دەسلەپكى باسقۇچىدىكى بىر تۈرلۈك ئاساسىي ئىقتىسادىي تۈزۈم قىلىپ

بېكىتىشىنى سوتسىيالىزىمنىڭ دەسلەپكى باسقۇچىدىكى دۆلەت ئەھۋالىمىز بەلگىلىگەن. دۆلىتىمىز سوتسىيالىستىك دۆلەت بولغاچقا، ئومۇمىي مۈلۈكچىلىكنى سوتسىيالىستىك ئىقتىسادىي تۈزۈمنىڭ ئاساسى قىلىش شەرت. پەقەت ئومۇمىي مۈلۈكچىلىكنى ئاساسىي گەۋدە قىلىشتا چىڭ تۇرغاندىلا، ئاندىن كەڭ ئەمگەكچىلەرنى ئىشلەپچىقىرىش كۈچلىرىنىڭ تەرەققىي قىلىشىدىن، جەمئىيەتنىڭ ماددىي بايلىقىنىڭ ئېشىپ بېرىشىدىن كەلگەن مەنپەئەتتىن ئورتاق بەھرىمەن قىلغىلى، ئەمگەككە قاراپ تەقسىم قىلىشنى ئاساس قىلىش پىرىنسىپىنى ئىزچىل ئەمەلىيلەشتۈرگىلى، ئەمگەكچىلەرنىڭ ئورتاق بېيىشىنى ئەمەلگە ئاشۇرۇپ، دۆلىتىمىز سوتسىيالىستىك تۈزۈمنىڭ سوتسىيالىستىك خاراكتېرىگە كاپالەتلىك قىلغىلى بولىدۇ؛ پەقەت ئومۇمىي مۈلۈكچىلىكنى ئاساسىي گەۋدە قىلغاندىلا، ئاندىن ئىجتىمائىي ئىشلەپچىقىرىشنىڭ تەرەققىياتى ۋە خەلقنىڭ تۇرمۇشى ئېھتىياجلىق بولغان، ئىجتىمائىي ئۈنۈمى يۇقىرى، مىكرولۇق ئۈنۈمى ناچار بولغان كەسىپ ۋە تارماقلارنىڭ بايلىققا بولغان ئېھتىياجىغا كاپالەتلىك قىلغىلى، شۇنىڭ بىلەن ئىجتىمائىي ئىشلەپچىقىرىش ۋە خەلق تۇرمۇشىنىڭ بۇ مەھسۇلاتلار ۋە مۇلازىمەتكە بولغان ئېھتىياجىنى قاندۇرغىلى، ئىقتىسادنىڭ مۇقىم تەرەققىي قىلىشىغا ۋە خەلقنىڭ ئاساسىي تۇرمۇش ئېھتىياجىنىڭ قاندۇرۇلۇشىغا كاپالەتلىك قىلغىلى بولىدۇ. سوتسىيالىزىمنىڭ دەسلەپكى باسقۇچىدا، دۆلىتىمىزنىڭ ئىشلەپچىقىرىش كۈچلىرىنىڭ ئومۇمىي سەۋىيىسى تېخى بىرقەدەر تۆۋەن، تەرەققىياتى تەكشى ئەمەس، شۇڭا بۇ خىل ئەھۋالغا ئاساسەن مۇۋاپىق مۈلۈكچىلىك قۇرۇلمىسىنى شەكىللەندۈرۈش كېرەك. زامانىۋىلاشقان، ئىجتىمائىيلاشقان يېرىك ئىشلەپچىقىرىشنىڭ تەلپىگە ماسلاشقان ھالدا ھەمدە بىر قىسىم كەسىپلەرنىڭ ئۆز ئالاھىدىلىكى، خاراكتېرى، رولى ۋە ئورنىغا ئاساسەن سوتسىيالىستىك ئومۇم خەلق مۈلۈكچىلىكى ياكى كۆللىكتىپ مۈلۈكچىلىكىنى ئورنىتىش كېرەك. غەيرىي ئومۇمىي مۈلۈكچىلىك ئىگىلىكى بولسا دۆلىتىمىز سوتسىيالىستىك بازار ئىگىلىكىنىڭ مۇھىم تەركىبىي قىسمى بولۇپ، يەككە ئىگىلىك، خۇسۇسىي ئىگىلىك ۋە چەت ئەل مەبلىغى ئىگىلىكى قاتارلىق غەيرىي ئومۇمىي مۈلۈكچىلىك ئىگىلىكىنىڭ ساغلام تەرەققىي قىلىشىنى ئىلھاملاندۇرۇش، يېتەكلەش ئارقىلىق ھەرقايسى تەرەپلەرنىڭ ئاكتىپلىقىنى قوزغاپ، جەمئىيەت بايلىقىدىن تولۇق پايدىلىنىپ، ئىشلەپچىقىرىش كۈچلىرىنى تەرەققىي قىلدۇرۇش، ئۈنۈملۈك تەمىنلەشنى ئاشۇرۇش، جەمئىيەتتىكى ئىشقا ئورۇنلىشىشنى كېڭەيتىش كېرەك. پەقەت مۇشۇنداق قىلغاندىلا، ئاندىن دۆلىتىمىزنىڭ نۆۋەتتىكى ئىشلەپچىقىرىش كۈچلىرىنىڭ سەۋىيىسىگە ماسلاشقانلىقى، ئىشلەپچىقىرىش كۈچلىرىنىڭ تەرەققىياتى ۋە جەمئىيەتنىڭ ئالغا ئىلگىرىلىشىگە پايدا يەتكۈزگىلى بولىدۇ. يولداش دېڭ شياۋپىڭ ئوتتۇرىغا قويغان ئىسلاھات ۋە بارلىق خىزمەتلەرنىڭ مۇۋەپپەقىيەتلىك بولغان ياكى بولمىغانلىقىنى ئۆلچەشنىڭ "ئۈچ پايدىلىق بولۇش" ئۆلچىمى ئەينى ۋاقىتتا مۈلۈكچىلىك قۇرۇلمىسىنىڭ

مۇۋاپىق بولغان-بولمىغانلىقىنى ئۆلچەشنىڭ ئۆلچىمى بولۇپ ھېسابلىنىدۇ، "ئۈچ پايدىلىق بولۇش" ئۆلچىمىدە-
كە ئۇيغۇن كېلىدىغان مۈلۈكچىلىك شەكلىنىڭ ھەممىسى سوتسىيالىزم ئۈچۈن خىزمەت قىلدۇرۇلسا بولىدۇ،
يەنە كېلىپ خىزمەت قىلدۇرۇلۇشى كېرەك. ئومۇمىي مۈلۈكچىلىكنى ئاساسىي گەۋدە قىلىش، كۆپ خىل
مۈلۈكچىلىك ئىگىلىكىنى بىرلىكتە راۋاجلاندۇرۇشتا چىڭ تۇرۇش سوتسىيالىزمنىڭ دەسلەپكى باسقۇچىدىكى
ئىشلەپچىقىرىش كۈچلىرىنىڭ سەۋىيىسىگە ماس كېلىدۇ، سوتسىيالىستىك جەمئىيەتنىڭ ئىشلەپچىقىرىش
كۈچلىرىنى راۋاجلاندۇرۇشقا، سوتسىيالىستىك دۆلەتنىڭ ئۈنۈپرەس دۆلەت كۈچىنى ئاشۇرۇشقا، خەلقنىڭ
تۇرمۇش سەۋىيىسىنى يۇقىرى كۆتۈرۈشكە پايدىلىق بولىدۇ، ئۇنىڭدا قىلچە تەۋرەنمەستىن قەتئىي چىڭ
تۇرۇش لازىم. پارتىيە 11-نۆۋەتلىك مەركىزىي كومىتېتىنىڭ 3-ئومۇمىي يىغىنىدىن ئىلگىرى، بىز ئۇزۇن
مەزگىل سوتسىيالىزمنىڭ دەسلەپكى باسقۇچىدىن ئىبارەت ئەمەلىيەتتىن ئايرىلىپ، پىرىنسىپ ۋە كىتابىيازلىقنى
چىقىش قىلىپ، بىر تەرەپلىمە ھالدا ئومۇم خەلق مۈلۈكچىلىكى ئىگىلىكىنى راۋاجلاندۇرۇشنى تەكىتلىدۇق،
مۈلۈكچىلىكنىڭ دەرىجىسىنى قارىغۇلارچە يۇقىرى كۆتۈرۈشكە بېرىلىپ كەتتۇق، قانچە چوڭ، قانچە ئومۇمىي
بولسا شۇنچە ياخشى، ئومۇملۇق دەرىجىسى قانچە يۇقىرى بولسا، سوتسىيالىزىمغا شۇنچە ئۇيغۇن بولىدۇ،
دەپ قاراپ، باشقا ئومۇمىي مۈلۈكچىلىك ئىگىلىكىنىڭ تەرەققىياتىغا كۆڭۈل بۆلمىدۇق، يەككە ئىگىلىك،
خۇسۇسىي ئىگىلىكنىڭ مەۋجۇت بولۇشى ۋە تەرەققىي قىلىشىغا تېخىمۇ يول قويمىدۇق، نەتىجىدە ئىشلەپچى-
قىرىش كۈچلىرىنىڭ تەرەققىيات سەۋىيىسىدىن ھالقىپ ئۆتۈپ، ئىشلەپچىقىرىش كۈچلىرىنىڭ تەرەققىياتىغا
ۋە خەلق تۇرمۇش سەۋىيىسىنىڭ يۇقىرى كۆتۈرۈلۈشىگە توسقۇنچىلىق قىلىپ، دۆلەت ئۈنۈپرەس كۈچىنىڭ
ئېشىشىغا تەسىر يەتكۈزدۈق. ئىسلاھات-ئېچىۋېتىشتىن بۇيان پارتىيىمىز دېڭ شياۋپىڭ نەزەرىيىسىنىڭ
يېتەكچىلىكىدە، ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى
بىرلىكتە راۋاجلاندۇرۇش سىياسىتىنى يولغا قويۇپ، ئىشلەپچىقىرىش مۇناسىۋەتلىرى بىلەن ئىشلەپچىقىرىش
كۈچلىرىنىڭ مۇناسىۋىتىنى بۇرۇنقى ئۆزئارا ماسلىشىۋالمايدىغان ھالەتتىن بىرقەدەر ماسلىشىدىغان ھالەتكە
كەلتۈرۈپ، ئىقتىساد تېز راۋاجلىنىۋاتقان، دۆلەتنىڭ ئۈنۈپرەس كۈچى زور دەرىجىدە ئېشىۋاتقان، خەلقنىڭ
تۇرمۇش سەۋىيىسى كۆرۈنەرلىك يۇقىرى كۆتۈرۈلۈۋاتقان چوڭ ياخشى ۋەزىيەتنى بارلىققا كەلتۈردى.
ئەمەلىيەت شۇنى ئىسپاتلىدىكى، "ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك
ئىگىلىكىنى بىرلىكتە راۋاجلاندۇرۇش" دۆلىتىمىزنىڭ ئەمەلىيىتىگە ئۇيغۇن كېلىدۇ، "ئۈچ پايدىلىق بولۇش"
ئۆلچىمىگە ماس كېلىدۇ، سوتسىيالىزمنىڭ پۈتكۈل دەسلەپكى باسقۇچىدا باشتىن-ئاخىر ئۇنىڭدا چىڭ تۇرۇش
كېرەك.

ئومۇمىي مۈلۈكچىلىك ئىگىلىكىنىڭ مەنسىنى ئەتراپلىق چۈشىنىش كېرەك. ئومۇمىي مۈلۈكچىلىك ئىگىلىكىنىڭ مەزمۇنى ئىشلەپچىقىرىش ۋاسىتىلىرى بارلىق. ئەمگەكچىلەرنىڭ ياكى ئەمگەكچىلەر كوللېكتىپىنىڭ ئورتاق ئىگىدارچىلىقىدا بولۇش ھەمدە ئىگىدارچىلىق قىلىش ھوقۇقىغا ئاساسەن مۇناسىپ پايدىغا ئىگە بولۇش، مۇناسىپ خەۋەپ-خەتەرنى ئۆز زىممىسىگە ئېلىش، ئەمگەككە قاراپ تەقسىم قىلىش پىرىنسىپىنى يولغا قويۇشتىن ئىبارەت. ئۇقۇم دائىرىسىدىن قارىغاندا، 15-قۇرۇلتاي دوكلاتىدا ئومۇمىي مۈلۈكچىلىك ئىگىلىكى دۆلەت ئىگىلىكى ۋە كوللېكتىپ ئىگىلىكىلا ئۆز ئىچىگە ئېلىپ قالماي، ئارىلاشما مۈلۈكچىلىك ئىگىلىكىنىڭ دۆلەت ئىگىدارلىقى تەركىبى بىلەن كوللېكتىپ ئىگىدارلىقى تەركىبىنىمۇ ئۆز ئىچىگە ئالىدۇ دەپ كۆرسىتىلگەن. پەقەت ئومۇم خەلق مۈلۈكچىلىكىدىكى كارخانىلار ۋە كوللېكتىپ كارخانىلارنى ئومۇمىي مۈلۈكچىلىك ئىگىلىكى دەپ قاراپ، ئارىلاشما ئىگىلىكتىكى دۆلەت ئىگىدارلىقى بىلەن كوللېكتىپ ئىگىدارلىقى تەركىبلىرىنىڭمۇ ئومۇمىي مۈلۈكچىلىك ئىگىلىكىنى ئېتىراپ قىلمايدىغان كۆزقاراش خاتا دۇر. نەزەرىيە جەھەتتىن دۆلەت ئىگىلىكى بىلەن كوللېكتىپ ئىگىلىكىنىڭ ئومۇمىي مۈلۈكچىلىك ئىگىلىكىگە تەۋە ئىكەنلىكىنى ئېتىراپ قىلىش، ئەمەلىي خىزمەتتە بولسا دۆلەت ئىگىلىكىنىڭلا تەرەققىياتىغا كۆڭۈل بۆلۈپ، نىسپىي ھالدا كوللېكتىپ ئىگىلىكىنىڭ تەرەققىياتىغا سەل قاراش ئومۇمىي مۈلۈكچىلىكىنى ئاساسىي گەۋدە قىلىشتا چىڭ تۇرۇشقا پايدىسىز، پارتىيە 15-قۇرۇلتىيىنىڭ روھىغا ئۇيغۇن كەلمەيدۇ.

سوتسىيالىستىك بازار ئىگىلىكى شارائىتىدا، ئومۇمىي مۈلۈكچىلىكىنى ئاساسىي گەۋدە قىلىشتا چىڭ تۇرۇپ، دۆلەت ئىگىلىكىنىڭ يېتەكچى رولىنى جارى قىلدۇرۇش كېرەك. ئومۇمىي مۈلۈكچىلىكىنىڭ ئاساسىي گەۋدىلىك ئورنى ئاساسەن مۇنۇ جەھەتلەردە ئىپادىلىنىدۇ: ئومۇمىي مۈلۈك ئىجتىمائىي ئومۇمىي مۈلۈكتە ئۈستۈنلۈكتە تۇرىدۇ؛ دۆلەت ئىگىلىكى خەلق ئىگىلىكىنىڭ جان تومۇرىنى تىزگىنلەپ، ئىقتىسادىي تەرەققىياتتا يېتەكچى رول ئوينايدۇ. ئومۇمىي مۈلۈكنى ئۈستۈنلۈكتە تۇرغۇزۇش ئۈچۈن، مىقدار جەھەتتە ئۈستۈنلۈكتە تۇرغۇزۇپلا قالماستىن، سۈپەتنى ئۆستۈرۈشكە تېخىمۇ ئەھمىيەت بېرىش كېرەك. ئومۇمىي مۈلۈكنىڭ مىقدار جەھەتتە ئۈستۈنلۈكى بولۇپ، سۈپىتى يۇقىرى بولمىسا، ئوبدان باشقۇرۇلمىسا، بايلىقتىن پايدىلىنىش ئۈنۈمى ۋە پايدىسى تۆۋەن بولسا، جەمئىيەت ئۈچۈن تەمىنلەشكە تېگىشلىك بولغان ماددىي مەھسۇلات ۋە مۇلازىمەتلەرنى تەمىنلىيەلمىسە، خەلقنىڭ تۇرمۇش سەۋىيىسىنىڭ يۇقىرى كۆتۈرۈلۈشىگە تەسىر يەتكۈزۈپ، خەلقنىڭ ئورتاق بېيىش قەدىمىنى ئاستىلىتىپ قويدۇ، ئومۇمىي مۈلۈكچىلىك ئىگىلىكىنىڭ ئىجتىمائىي ئىقتىسادنىڭ تەرەققىياتىغا بولغان يېتەكچىلىك رولىنى جارى قىلدۇرغىلى، دۆلىتىمىزنىڭ ئىقتىسادىنى كۆپ قىسىم ئادەملەرنى ئورتاق بېيىتىش يۆنىلىشىگە قاراپ ساغلام تەرەققىي قىلدۇرغىلى بولمايدۇ، ئومۇمىي

مۈلۈكچىلىكنىڭ ئاساسىي گەۋدىلىك ئورنىنى گەۋدىلەندۈرگىلى، سوتسىيالىزىمنىڭ ئەۋزەللىكىنى تولۇق نامايان قىلغىلى بولمايدۇ. شۇڭا چوقۇم كارخانا ئىسلاھاتىنى چوڭقۇرلاشتۇرۇش، باشقۇرۇشنى كۈچەيتىش ۋە ياخشىلاش، كارخانىنىڭ تېخنىكا تەرەققىياتىنى تېزلىتىش قاتارلىق چارە-تەدبىرلەر ئارقىلىق ئومۇمىي مۈلۈك-نىڭ ئىشقا سېلىنىش ئۈنۈمىنى يۇقىرى كۆتۈرۈپ، ئومۇمىي مۈلۈك سۈپىتىنىڭ ئۈزلۈكسىز يۇقىرى كۆتۈرۈلۈ-شىگە كاپالەتلىك قىلىش كېرەك. دۆلەت ئىگىلىكىنىڭ يېتەكچى رول ئوينىشى ئاساسەن ئۇنىڭ تىزگىنلەش كۈچىدە ئىپادىلىنىدۇ. پەقەت ئومۇمىي مۈلۈكچىلىكنى ئاساسىي گەۋدە قىلىشتا چىڭ تۇرۇلسلا، دۆلەت خەلق ئىگىلىكىنىڭ جان تومۇرىنى تىزگىنلەپ تۇرسلا، دۆلەت ئىگىلىكىنىڭ سالمىقى سەل ئازايسمۇ لېكىن تىزگىنلەش كۈچى ۋە رىقابەت كۈچى ئېشىپ بارسلا، دۆلىتىمىزنىڭ سوتسىيالىستىك خاراكتېرىگە تەسىر يەتمەيلا قالماستىن، بەلكى دۆلەت ئىگىلىكىنىڭ يېتەكچى رولىنى جارى قىلدۇرۇشقا تېخىمۇ پايدىلىق بولىدۇ. دۆلەت ئىگىلىكىنىڭ رىقابەت كۈچى ۋە تىزگىنلەش كۈچىنى ئاشۇرۇش جەھەتتە كۈچ چىقىرىپ، دۆلەتنىڭ خەلق ئىگىلىكىنىڭ جان تومۇرىنى تىزگىنلەپ تۇرۇشىغا كاپالەتلىك قىلىش، دۆلەت ئىگىلىكىنىڭ ئىقتىسادىي پائالىيىتى ۋە ئەمەلىيەتتە ئىدارە قىلىشقا بولىدىغان كاپىتال ئارقىلىق، جەمئىيەت ئىقتىسادىنىڭ تەرەققىيات يۆنىلىشىگە تەسىر قىلىپ ۋە ئۇنى بەلگىلەپ، دۆلەت ئىگىلىكىنىڭ يېتەكچى رولىنى تېخىمۇ ياخشى جارى قىلدۇرۇپ، دۆلىتىمىزنىڭ سوتسىيالىستىك خاراكتېرىگە كاپالەتلىك قىلىش كېرەك.

نۆۋەتتىكى ئىقتىسادىي خىزمەتنىڭ مۇھىم بىر ۋەزىپىسى دۆلەت ئىگىلىكىنىڭ جايلاشتۇرۇلۇشىنى ئىستراتېگىيە جەھەتتىن تەكشۈش، مۈلۈكچىلىك قۇرۇلمىسىنى تەكشۈش ۋە مۇكەممەللەشتۈرۈشتىن ئىبارەت. دۆلەت كاپىتالىنى مۇۋاپىق مەركەزلەشتۈرۈپ، پۈتۈن كۈچنى يىغىپ خەلق ئىگىلىكىنىڭ جان تومۇرىغا مۇناسىۋەتلىك كەسىپلەرنى، مەسىلەن قاتناش-ترانسپورت، پوچتا-ئالاقە، مۇھىم خام ئەشيا-ماتېرىيال ئىشلەپ-چىقىرىش ۋە جاھازىلاندۇرۇش تارماقلىرى، بانكا كەسىپى، دۆلەت مۇداپىئە سانائىتى قاتارلىقلارنى نۇقتىلىق ھالدا كۈچەيتىش كېرەك، شۇنىڭ بىلەن بىر ۋاقىتتا مونوپول خاراكتېرىگە ئىگە ۋە شۇ سەۋەبلىك پايدىسى كۆپ بولىدىغان كەسىپ ۋە ساھەلەرنى كونترول قىلىپ، دۆلەت ئىگىلىكىنى بۇ ساھەلەردە مۇتلەق يېتەكچى ئورۇندا تۇرىدىغان قىلىش، بۇ كەسىپ ۋە ساھەلەرنىڭ ئىشلەپچىقىرىش ئىقتىدارى ۋە مۇلازىمەت ئىقتىدارىنىڭ تېزىدىن كېڭىيىشى ۋە يۇقىرى كۆتۈرۈلۈشىنى ئىلگىرى سۈرۈپ، دۆلىتىمىز ئىقتىسادىنىڭ مۇقىم تەرەققىي قىلىشىغا كاپالەتلىك قىلىش، پۈتكۈل ئىقتىسادىي تەرەققىيات ۋە خەلق تۇرمۇشىنى ئاساسىي كاپالەتكە ئىگە قىلىش ھەمدە دۆلەت بىخەتەرلىكىگە كاپالەتلىك قىلىش كېرەك. باشقا كەسىپ ۋە ساھەلەردە، ئاساسلىقى رىقابەت خاراكتېرلىك كەسىپ ۋە ئادەتتىكى كەسىپلەردە، دۆلەت كاپىتالىغا نىسبەتەن مۈلۈكنى قايتىدىن

سوتسىيالىستىك ئومۇمىي مۈلۈكچىلىك جەمئىيەت ئەزالىرى ئىشلەپچىقىرىش ۋاسىتىلىرىگە ئورتاق ئىگىدارلىق قىلىدىغان ۋە ئۇنى ئورتاق ئىگىلەيدىغان، ئورتاق ئىدارە قىلىدىغان، ئورتاق ئىشلىتىدىغان مۈلۈكچىلىك مۇناسىۋىتىدۇر. ئىشلەپچىقىرىش ۋاسىتىلىرىگە ئىگىدارلىق قىلغۇچى، ئۇنى ئىگىلىگۈچى، ئىدارە قىلغۇچى ۋە ئىشلەتكۈچىنىڭ بارلىق ئەمگەكچىلەر ياكى بىر قىسىم ئەمگەكچىلەر ئىگىلىكىگە، ئىگىدارلىق ھوقۇقى، ئىگىلەش ھوقۇقى، ئىدارە قىلىش ھوقۇقى ۋە ئىشلىتىش ھوقۇقىنىڭ قانداق ئەمەلگە ئاشقانلىقىغا، ئۇلارنىڭ ئۆزئارا قانداق بىرلەشكەنلىكىگە ئاساسەن ئومۇمىي مۈلۈكچىلىكنىڭ تۈرلۈك رېئاللىشىش شەكلى شەكىللىنىدۇ. سوتسىيالىستىك ئىقتىسادىي تۈزۈمنىڭ ئاساسى سۈپىتىدىكى ئومۇمىي مۈلۈكچىلىكنىڭ نېگىزلىك خاراكتېرىنى ئۆزگەرتىشكە بولمايدۇ، لېكىن ئىشلەپچىقىرىش كۈچى سەۋىيىسىنىڭ كۆپ قاتلاملىقلىقى، ئومۇمىي مۈلۈكچىلىك دائىرىسىنىڭ ئوخشىماسلىقى، مۈلۈكچىلىك ئۆز ئىچىگە ئالغان تۈرلۈك ھوقۇقلارنىڭ رېئاللىشىش شەكلى ۋە بىرلىشىش شەكلىنىڭ ئوخشىماسلىقى سەۋەبلىك ئومۇمىي مۈلۈكچىلىكنىڭ كۆپ خىل رېئاللىشىش شەكلى بولۇشى مۇمكىن. ئومۇمىي مۈلۈكچىلىكنىڭ ئوخشىمىغان شەكىللىرى ئوخشىمىغان ئىشلەپچىقىرىش كۈچى سەۋىيىسىگە ماس كېلىدۇ، ئومۇمىي مۈلۈكچىلىكنىڭ رېئاللىشىش شەكلىنىڭ كۆپ خىللىقى ئىشلەپچىقىرىش كۈچلىرىنىڭ تەرەققىياتى ئۈچۈن پايدىلىقتۇر. شۇڭا ئومۇمىي مۈلۈكچىلىكنىڭ

شەكلى كۆپ خىللاشتۇرۇلسا بولىدۇ، بەلكى كۆپ خىللاشتۇرۇلۇشى لازىم، ئىجتىمائىيلاشقان بىرىك ئىشلەپ-چىقىرىشنىڭ قانۇنىيىتىنى ئەكس ئەتتۈرىدىغان بارلىق ئىگىلىك باشقۇرۇش ئۇسۇلى ۋە تەشكىللەش شەكلىدىن دادىل پايدىلىنىلسا بولىدۇ. ئومۇمىي مۈلۈكچىلىك ئىگىلىكىنىڭ تەرەققىياتىنى ئىلگىرى سۈرۈش ئۈچۈن، ئومۇمىي مۈلۈكچىلىكنىڭ ئىشلەپچىقىرىش كۈچلىرىنىڭ تەرەققىياتىنى ئىنتايىن زور دەرىجىدە ئىلگىرى سۈرۈشكە ئىمكان بېرىدىغان رېئاللىشىش شەكلى ھەققىدە ئاكتىپ ئىزدىنىش كېرەك. ئىشلەپچىقىرىش كۈچى سەۋىيىسى بىرقەدەر يۇقىرى ھەمدە خەلق ئىگىلىكىنىڭ جان تومۇرىغا مۇناسىۋەتلىك ساھەلەردە دۆلەت ئىگىلىكىنى زور كۈچ بىلەن تەرەققىي قىلدۇرۇش كېرەك. ئىشلەپچىقىرىش كۈچى سەۋىيىسى نىسپىي ھالدا بىرقەدەر تۆۋەن بولۇپ، كوللېكتىپ مۈلۈكچىلىكىنى يولغا قويۇشقا ماس كېلىدىغان ئەھۋالدا، مەسىلەن يېزىلاردا ئاساسەن كوللېكتىپ مۈلۈكچىلىكىنى ئاساس قىلىش كېرەك. پاي تۈزۈمى زامانىۋى كارخانىنىڭ بىر خىل كاپىتال توپلاش شەكلى بولۇپ، ئىگىدارلىق قىلىش ھوقۇقى بىلەن ئىگىلىك باشقۇرۇش ھوقۇقىنى ئايرىشقا پايدىلىق، كارخانىنىڭ ۋە كاپىتالنىڭ ئىشقا سېلىنىش ئۈنۈمىنى ئۆستۈرۈشكە پايدىلىق، بۇ تۈزۈم كاپىتالىزم ئۈچۈن خىزمەت قىلدۇرۇلسا بولىدۇ، سوتسىيالىزم ئۈچۈن خىزمەت قىلدۇرۇلسمۇ بولىدۇ. پاي تۈزۈمى تومئاقلا ئومۇمىي مۈلۈكچىلىككە خاس ياكى خۇسۇسىي مۈلۈكچىلىككە خاس دېيىلسە بولمايدۇ، بۇنىڭدا مۇھىمى پاي چېكىنى تىزگىنلەش ھوقۇقىنىڭ كىمنىڭ قولىدا ئىكەنلىكىگە قاراش كېرەك. پاي چېكىنى دۆلەت ۋە كوللېكتىپ تىزگىنلىگەن بولسا، روشەن دەرىجىدە ئومۇم ئىگىدارلىق قىلىش خاراكتېرىنى ئالغان بولىدۇ، بۇ دۆلەت كاپىتالىنىڭ ھۆكۈمرانلىق دائىرىسىنى كېڭەيتىشكە ۋە ئومۇمىي مۈلۈكچىلىكنىڭ ئاساسىي گەۋدىلىك ئورنىنى كۈچەيتىشكە پايدىلىق. پاي تۈزۈمىنى يولغا قويغاندا، تارقاق ئىجتىمائىي كاپىتالنى تېز سۈرئەت بىلەن مەركەزلەشتۈرۈپ، كاپىتالدىن پايدىلىنىشنىڭ ئىجتىمائىيلىشىشىنى ئىشقا ئاشۇرۇپ، كارخانىنىڭ ئىشلەپچىقىرىش ۋە تىجارەت كۆلىمىنى تېز سۈرئەتتە كېڭەيتىشكە پايدىلىق. پاي تۈزۈمىدىكى كارخانىنىڭ ئىچكى قىسمىدا بىر-بىرىنى چەكلەپ تۇرىدىغان بىر خىل ھوقۇق قۇرۇلمىسىنى شەكىللەندۈرۈپ، ھەم ئىگىلىك باشقۇرغۇچىنىڭ تولۇق ئىگىلىك باشقۇرۇش ھوقۇقى ۋە ئەدىبىر بەلگىلەش ھوقۇقىغا ئىگە بولۇشىغا كاپالەتلىك قىلغىلى، ھەم ئىگىدارلىق قىلغۇچىنىڭ ئىگىلىك باشقۇرغۇچىغا نىسبەتەن ئۈنۈملۈك نازارەت ئېلىپ بېرىپ، ئىگىدارلىق قىلغۇچىنىڭ مەنپەئىتىنىڭ زىيانغا ئۇچرىماسلىقىغا كاپالەتلىك قىلغىلى بولىدۇ. بۇندىن كېيىن چوڭ، ئوتتۇرا تىپتىكى دۆلەت كارخانىلىرىنى ئۆزگەرتىش قەدىمىنى تېزلىتىپ، چوڭ، ئوتتۇرا تىپتىكى دۆلەت كارخانىلىرىدا زامانىۋى كارخانا تۈزۈمىنى تېزىدىن ئورنىتىش كېرەك. ئۆۋەتتە شەھەر-يېزىلاردا كۆپلەپ بارلىققا كەلگەن خىلمۇخىل پاي ھەمكارلىق تۈزۈمىدىكى ئىگىلىك ئاساسىي

قاتلامدىكى كادىرلار ۋە ئاممىنىڭ ئەمەلىيەتتىكى يېڭى ئىجادىيىتى بولۇپ، ئىسلاھاتتا مەيدانغا كەلگەن يېڭى شەيئىدۇر، ئەمەلىيەت ئۇنىڭ ئوتتۇرا، كىچىك تىپتىكى دۆلەت كارخانىلىرىنى جانلاندۇرۇشتا بىرقەدەر روشەن رولى بارلىقىنى ئىسپاتلىدى، ئۇنى مۇئەييەنلەشتۈرۈش ۋە قوللاش كېرەك. ئەمگەكچىلەرنىڭ ئەمگەك جەھەتتە بىرلىشىشى ۋە ئەمگەكچىلەرنىڭ كاپىتال جەھەتتە بىرلىشىشىنى ئاساس قىلغان كولىكتىپ ئىگىلىكىنى ئالاھىدە تەشەببۇس قىلىش ۋە رىغبەتلەندۈرۈش كېرەك. لېكىن پاي تۈزۈمىنى يولغا قويۇش ۋە پاي ھەمكارلىق تۈزۈمى ئىسلاھاتى جەريانىدا توغرا يېتەكچىلىك قىلىش، ئاكتىپ، پۇختا ھالدا قەدەممۇقەدەم ئىلگىرىلەشكە دىققەت قىلىش كېرەك، مەمۇرىي ئۇسۇللار بىلەن زورلاپ كېڭەيتىشكە، ئالدىراقسانلىق قىلىشقا، بىرى باشلىسا، مىڭى ئەگىشىشكە، ھەممىنى بىر تاياققا ھەيدەشكە بولمايدۇ.

پارتىيە 15-قۇرۇلتىينىڭ مۈلۈكچىلىك مەسلىسى توغرىسىدىكى زور تەدبىر ۋە بايىنى پارتىيە مەركىزىي كومىتېتىنىڭ يولداش دېڭ شياۋپىڭ ئىزچىل تەشەببۇس قىلىپ كەلگەن ھەقىقەتنى ئەمەلىيەتتىن ئىزدەش، ھەممىدە ئەمەلىيەتنى چىقىش قىلىشتىن ئىبارەت ماركىزىملىق پرىنسىپتا چىڭ تۇرغانلىقىنىڭ نەتىجىسى، يولداش جياڭ زېمىن يادرولۇقىدىكى پارتىيە مەركىزىي كومىتېتىنىڭ دېڭ شياۋپىڭ نەزەرىيىسى ئۇلۇغ بايرىقىنى ئېگىز كۆتۈرگەنلىكىنىڭ مۇھىم ئىپادىسى. مۈلۈكچىلىك—ئىشلەپچىقىرىش مۇناسىۋەتلىرىنىڭ ئاساسى، مۈلۈكچىلىك نەزەرىيىسى بولسا سوتسىيالىستىك ئىقتىساد نەزەرىيىسىنىڭ ئۇل تېشى. پارتىيە 15-قۇرۇلتىينىڭ دوكلاتىدا مۈلۈكچىلىك مەسلىسى توغرىسىدا قىلىنغان بىر قاتار بايانلار مۈلۈكچىلىك نەزەرىيىسىدە زور بۆسۈش ھاسىل قىلىپ، ئومۇمىي مۈلۈكچىلىك مەسلىسىدە مەۋجۇت بولۇپ تۇرۇۋاتقان تۈرلۈك بىر تەرەپلىمە، مۇجىمەل تونۇشلارنى ئايدىڭلاشتۇردى، بۇ بايانلار ماركىزىملىق ئىقتىساد نەزەرىيىسىگە ۋارىسلىق قىلىپ ۋە ئۇنى زور دەرىجىدە تەرەققىي قىلدۇرۇپ، سوتسىيالىستىك ئىقتىسادىي نەزەرىيىنىڭ تەرەققىياتىنى چوقۇم زور دەرىجىدە ئالغا سۈرۈدۇ. 15-قۇرۇلتىينىڭ مۈلۈكچىلىك توغرىسىدىكى زور تەدبىرى مۇقەررەر ھالدا ئىقتىسادىي تۈزۈلمە ئىسلاھاتىنىڭ بولۇپمۇ دۆلەت كارخانىلىرى ئىسلاھاتىنىڭ يەنىمۇ چوڭقۇرلىشىشىنى زور دەرىجىدە ئىلگىرى سۈرۈپ، ئىقتىسادىي قۇرۇلمىنىڭ تەڭشىلىشى ۋە سەرخىللاشتۇرۇلۇشىغا تۈرتكە بولۇپ، دۆلىتىمىز پۈتكۈل ئىگىلىكىنىڭ تەرەققىياتىنى ئالغا سۈرۈدۇ. بىز 15-قۇرۇلتىينىڭ مۈلۈكچىلىك توغرىسىدىكى بايانلىرىنى ئەستايىدىل ئۆگىنىپ، ئومۇمىي مۈلۈكچىلىكنى ئاساسىي گەۋدە قىلىش، كۆپ خىل مۈلۈكچىلىك ئىگىلىكىنى بىرلىكتە راۋاجلاندۇرۇشتا چىڭ تۇرۇپ، ئىدىيىنى يەنىمۇ ئازاد قىلىپ، پىكىر يولمىزنى ئېچىپ، تۈرلۈك كاشىلىقلارنى يوقىتىپ، ئىقتىسادىي تۈزۈلمە ئىسلاھاتىنىڭ قەدىمىنى تېزلىتىشىمىز كېرەك. بولۇپمۇ دۆلەت كارخانىلىرى ئىسلاھاتىنى يەنىمۇ چوڭقۇرلاشتۇرۇپ، ئومۇمىي مۈلۈكچىلىكنىڭ ئىشلەپچىقىرىش

كۈچلىرىنىڭ تەرەققىياتىنى ئىنتايىن زور دەرىجىدە ئىلگىرى سۈرەلەيدىغان رېئاللىشىش شەكلىنى تىرىشىپ تېپىپ چىقىپ، دۆلەت ئىگىلىكىنىڭ جايلاشتۇرۇلۇشىنى ئىستراتېگىيە جەھەتتىن تەكشۈپ، ئومۇمىي مۈلۈكچىلىك ئىگىلىكىنىڭ ئاساسىي گەۋدىلىك ئورنىنى كۈچەيتىشىمىز، دۆلەت ئىگىلىكىنىڭ رىقابەت كۈچى ۋە تىزگىنلەش كۈچىنى ئاشۇرۇشىمىز، دۆلەت مۈلكىنىڭ سۈپىتىنى يۇقىرى كۆتۈرۈشىمىز، شۇنىڭ بىلەن بىر ۋاقىتتا غەيرىي ئومۇمىي مۈلۈكچىلىك ئىگىلىكىنىڭ ساغلام تەرەققىي قىلىشىغا ئىلھام بېرىشىمىز ۋە يول كۆرسىتىشىمىز كېرەك. شۇنداق قىلغاندا، دۆلىتىمىز چوقۇم ئىقتىسادى تېخىمۇ تەرەققىي قىلغان، خەلقى تېخىمۇ باي بولغان يېپيېڭى قىياپەت بىلەن 21-ئەسىرگە قەدەم قويايلىدۇ، سەلتەنەتلىك كەلگۈسىگە كۆكرەك كېرىپ ماڭالايدۇ.

تەرجىمە قىلغۇچى: كامىلجان تۇرسۇن

مەسئۇل مۇھەررىر: ئەركىنجان

تەرجىمە قىلغۇچى: كامىلجان تۇرسۇن
 مەسئۇل مۇھەررىر: ئەركىنجان
 ئىقتىسادى تېخىمۇ تەرەققىي قىلغان، خەلقى تېخىمۇ باي بولغان يېپيېڭى قىياپەت بىلەن 21-ئەسىرگە قەدەم قويايلىدۇ، سەلتەنەتلىك كەلگۈسىگە كۆكرەك كېرىپ ماڭالايدۇ.

يۇقىرى پەن-تېخنىكا ۋە ئاساسىي پەن جۇ خېڭ

يولداش دېڭ شياۋپىڭ مۇنداق دەپ كۆرسەتكەندى: "جۇڭگونىڭ تەرەققىي تېپىشى ئىلىم-پەندىدىن ئايرىلالمايدۇ،" "جۇڭگو چوقۇم ئۆزىنىڭ يۇقىرى پەن-تېخنىكىسىنى راۋاجلاندۇرۇپ، دۇنيانىڭ يۇقىرى پەن-تېخنىكا ساھەسىدىن بىر ئورۇن ئېلىشى لازىم". (دېڭ شياۋپىڭ ماقالىلىرىدىن تاللانما)، ئۇيغۇرچە نەشرى، 3-توم، 375، 577-بەتلەر) بىز چوقۇم يولداش دېڭ شياۋپىڭنىڭ تەربىيىسى بويىچە، ئىستراتېگىيىلىك يۈكسەكلىكتە تۇرۇپ ۋە يىراق كەلگۈسى تەرەققىياتنى چىقىش قىلىپ، يۇقىرى پەن-تېخنىكا بىلەن ئاساسىي پەننىڭ ئالاقىسى ۋە پەرقىنى ئىگەللەپ، ئىككىسىنىڭ مۇناسىۋىتىنى توغرا بىر تەرەپ قىلىپ، پەن-تېخنىكىنىڭ تەرەققىياتىنى قەتئىي ئىلگىرى سۈرۈپ، "ئۈچ قەدەم بويىچە مېڭىش" تىن ئىبارەت ئىستراتېگىيىلىك نىشاننى تېخىمۇ ياخشى ئەمەلگە ئاشۇرۇشىمىز كېرەك.

پەن-تېخنىكىنىڭ ئۆز ئىچىگە ئالغان دائىرىسى ئىنتايىن كەڭ بولۇپ، ئۇ بىر تەرەپتىن ماتېماتىكا، فىزىكا، خىمىيە، ئاسترونومىيە، يەر ئىلمى، فىزىئولوگىيە ۋە مېخانىكا قاتارلىق ئاساسىي پەنلەرنى ئۆز ئىچىگە ئالسا، يەنە بىر تەرەپتىن يۇقىرى پەن-تېخنىكا دەپ ئاتالغان پەن-تېخنىكىلارنى ئۆز ئىچىگە ئالىدۇ. ئۇلارنىڭ ئوتتۇرىسىدا يەنە باشقا پەن-تېخنىكىلار، مەسىلەن تۈرلۈك قۇرۇلۇش پەنلىرىمۇ بار.

ئەگەر "863 پىلانى" نىڭ ئۆز ئىچىگە ئالغان مەزمۇنىدىن قارايدىغان بولساق، يۇقىرى پەن-تېخنىكا ئالەم قاتنىشى، ئۇچۇر، ئېنېرگىيە، ئاپتوماتلىشىش، لازېر نۇر، ماتېرىيال ھەمدە بىئولوگىيىلىك تېخنىكا قاتارلىقلارنى ئۆز ئىچىگە ئالغاندەك قىلىدۇ، ئەمما ئەمەلىيەتتە بۇلار بىلەنلا چەكلەنمەيدۇ، مەسىلەن ئاۋىئاتسىيەمۇ يۇقىرى پەن-تېخنىكا جۈملىسىگە كىرىدۇ. بۇ يۇقىرى پەن-تېخنىكىلارنىڭ تەرەققىياتى نەتىجىدە سىدە ئالاقىدار كەسىپلەر شەكىللىنىدۇ. يۇقىرى پەن-تېخنىكا كەسىپلىرىنىڭ شەكىللىنىشى ئىنسانىيەتنىڭ ئىشلەپچىقىرىش ۋە تۇرمۇش ئۇسۇلىنى زور دەرىجىدە ئۆزگەرتىپ، كاتتا ئىقتىسادىي ئۈنۈم ئېلىپ كېلىدۇ. ئۆتمۈشتە، جاھانگىر دۆلەتلەرنىڭ مۇستەملىكىلەرگە بولغان تالان-تاراجى ئاساسەن خام ئەشيانى بۇلاشتىن ئىبارەت ئوپىچۇق شەكىل بىلەن ئېلىپ بېرىلاتتى. ھازىر، تەرەققىي تاپقان دۆلەتلەرنىڭ تەرەققىي قىلىۋاتقان

دۆلەتلەرگە بولغان ئېكسپىلاتاتسىيىسى بولسا ئاساسەن يۇقىرى پەن-تېخنىكىلىق مەھسۇلاتلارنى ئېكسپورت قىلىش، ئەمگەكنى كۆپ تەلەپ قىلىدىغان ۋە بايلىقنى كۆپ تەلەپ قىلىدىغان مەھسۇلاتلارنى ئىمپورت قىلىشتىن ئىبارەت قارىماققا ئادىلدەك بولغان سودا ئارقىلىق ئېلىپ بېرىلماقتا. يۇقىرى پەن-تېخنىكىلىق مەھسۇلاتلار مونوپول خاراكتېرلىك پەن-تېخنىكا بىلىملىرى ۋە ۋاستىلىرى ئېلىپ كەلگەن يۇقىرى قوشۇمچە قىممەتلەرنى ئۆز ئىچىگە ئالىدۇ. تۈرلۈك كەسىپ مەھسۇلاتلىرىنىڭ قوشۇمچە قىممەتلىرىدە، پەن-تېخنىكىنىڭ ئىگەللىگەن نىسبىتى ئىنتايىن پەرقلىنىدۇ، ستاتىستىكىلىق ماتېرىياللاردىن مەلۇم بولۇشىچە، بۇ نىسبەت ماشىنىسازلىق سانائىتىدە %25، پولات-تۆمۈر سانائىتىدە %29، ئاۋىئاتسىيە سانائىتىدە بولسا %44 بولىدىكەن. ئالدىنقى ئىككىسى ئەنئەنىۋى كەسىپلەرگە تەئەللۇق بولۇپ، گەرچە ئۇلاردا ئىنتايىن كۆپ يېڭى تېخنىكىلار قوللىنىلغان بولسىمۇ، لېكىن پەن-تېخنىكا تەركىبىنىڭ ئېلىپ كەلگەن قوشۇمچە قىممىتى ئاۋىئاتسىيەدىن ئىبارەت يۇقىرى پەن-تېخنىكا كەسىپىنىڭكىدىن بەكلا تۆۋەندۇر. تەرەققىي تاپقان دۆلەتلەرنىڭ، مەسىلەن ئامېرىكا، ياپونىيە، گېرمانىيە، فرانسىيەنىڭ مەھسۇلاتلىرىنىڭ ئېكسپورتىنىڭ بۇ دۆلەتلەرنىڭ ئېكسپورت ئومۇمىي قىممىتىدە ئىگىلىگەن نىسبىتى ئايرىم-ئايرىم ھالدا %40، %40، %20، %20 ئەتراپىدا بولماقتا.

يۇقىرى پەن-تېخنىكا كەسىپلىرى بىلەن ئەنئەنىۋى كەسىپلەرنىڭ شەكىللىنىش جەريانىدا ماھىيەتلىك پەرقلەر مەۋجۇت بولۇپ، بۇ پەرقلەر ئاساسەن ئۇلار بىلەن پەننىڭ مۇناسىۋىتىدە ئىپادىلىنىدۇ. ئىنسانىيەت ياشاش ئۈچۈن ئىشلەپچىقىرىش بىلەن شۇغۇللىنىدۇ، ئىشلەپچىقىرىش جەريانىدىكى تەجرىبىلەر جۇغلانىپ مەلۇم دەرىجىگە يەتكەندە تېخنىكىغا ئايلىنىدۇ. مەسىلەن، جۇڭگونىڭ قەدىمكى زاماندىكى مېتاللورگىيە تېخنىكىسى ئىنتايىن يۇقىرى سەۋىيىگە يەتكەن بولۇپ، بۇنى چىن شىخۋاڭ قەبرىستانلىقىدىن قېزىۋېلىنغان مىس ئات-ھارۋىلاردىن كۆرۈۋالغىلى بولىدۇ. سۇڭ سۇلالىسى دەۋرىدىلا قۇرۇلۇش كەسىپىنى ئۆلچەملەشتۈردى. دىنغان قۇرۇلۇش قائىدىسى بولغان، مىڭ سۇلالىسى دەۋرىدىلا ئىنتايىن چوڭ دېڭىز كېمىلىرى ياسالغان. بۇلار ئەينى چاغدىكى قۇرۇلۇش تېخنىكىسى ۋە كېمە ياساش تېخنىكىسىنىڭ خېلىلا سەۋىيىگە يەتكەنلىكىنى ئىپادىلەيدۇ. گەرچە غەرب دۆلەتلىرى تېخنىكا تەرەققىياتىنىڭ كونكرېت ۋاقىتلىرى جەھەتتە جۇڭگو بىلەن پۈتۈنلەي ئوخشىشىپ كەتمىسىمۇ، لېكىن تېخنىكا تەرەققىياتىنىڭ جەريانى جەھەتتە ئانچە پەرقلىنمەيدۇ. ئەينى چاغدا تېخى سىستېمىلىق، تولۇق تەبىئىي پەنلەر (ماددىي ئوبىيكتى بولغان پەنلەرنى كۆرسىتىدۇ، ماتېماتىكىنى ئۆز ئىچىگە ئالمايدۇ) يوق ئىدى. تەبىئىي پەنلەرنىڭ شەكىللىنىشى ئىشلەپچىقىرىشقا بىۋاسىتە تايانمايدۇ. ئەڭ بالدۇر شەكىللەنگەن تەبىئىي پەن مېخانىكا بولۇپ، 1687-يىلى نيۇتون ئېلان قىلغان

«تەبىئىي پەلسەپىنىڭ ماتېماتىكىلىق قائىدىسى» ئۇنىڭ نامايەندىسىدۇر. فىزىكىنىڭ باشقا تارماقلىرى ھەمدە خىمىيە، ئاسترونومىيە، يەر ئىلمى، بىئولوگىيە قاتارلىقلار بولسا كېيىنرەك پەن بولۇپ شەكىللەنگەن. پەن شەكىللەنگەن ھامان ئىشلەپچىقىرىش تېخنىكىسىغا قوللىنىلدى ھەمدە ئىشلەپچىقىرىش تەرەققىيات ئېھتىياجى-نىڭ ئەكس تەسىرىگە ئۇچرىدى، بۇنىڭ ئارقىسىدا ئىشلەپچىقىرىشنىڭ تەرەققىياتىمۇ، پەننىڭ تەرەققىياتىمۇ تېزلىتىلدى. مۇشۇ ئەسىرنىڭ بېشىغا كەلگەندە، نۇرغۇن ئەنئەنىۋى كەسىپلەر، مەسىلەن مېتاللۇرگىيە، ماشىنىسازلىق، كېمىسازلىق، توقۇمىچىلىق، بىناكارلىق قۇرۇلۇشى قاتارلىقلار خېلى چوڭ كۆلەمگە يەتتى، تېخنىكىسى نىسبىي ھالدا پىشىپ يېتىلدى ھەمدە مۇناسىۋەتلىك قۇرۇلۇش پەنلىرى شەكىللەندى. بۇ كەسىپلەرنىڭ شەكىللىنىش جەريانىدا، تەجرىبىمۇ، پەن بىلىملىرىمۇ ئىنتايىن مۇھىم رول ئوينىدى، بەزىدە تەجرىبە بەكرەك مۇھىم رول ئوينىدى، پەن بىلىملىرىنىڭ سىڭىپ كىرىشى بولسا تەدرىجىي ئالغا ئىلگىرىلەش جەريانى بولدى. كەسىپنىڭ تەرەققىي قىلىشى بىلەن بىر ۋاقىتتا، پەنمۇ ئۇچقاندەك تەرەققىي قىلدى. يۇقىرى پەن-تېخنىكا كەسىپلىرىنىڭ شەكىللىنىش جەريانى ئەنئەنىۋى كەسىپلەرنىڭكى بىلەن ئىنتايىن چوڭ پەرقلىنىدۇ. ئاۋىئاتسىيە كەسىپى ئىنسانىيەت تارىخىدىكى تۇنجى يۇقىرى پەن-تېخنىكا كەسىپى بولۇپ ھېسابلىنىدۇ. ئۇ ئومۇمەن بىرىنچى دۇنيا ئۇرۇشىنىڭ ئالدى-كەينىدە شەكىللەنگەن بولۇپ، ئىككىنچى دۇنيا ئۇرۇشىدىن كېيىن ئۇچقاندەك تېز تەرەققىي قىلغان. ئەگەر پەن باشلامچى سۈپىتىدە يول ئېچىپ بەرمىگەن بولسا، ئاۋىئاتسىيە كەسىپىنىڭ شەكىللىنىشى مۇمكىن ئەمەس ئىدى. ھىندرومېخانىكا ساھەسىدىكى تەتقىقات بولمىغان بولسا، ئايروپىلاننىڭ ئۇچۇش قائىدىسىنى ئىگەللەش مۇتلەق مۇمكىن ئەمەس ئىدى، ئۇنداقتا ئۇچالايدىغان ئايروپىلاننى لايىھىلەش، ياساپ چىقىش مۇمكىن ئەمەس ئىدى، چۈنكى پايدىلانغۇدەك تەجرىبە يوق ئىدى. دەل ئىلىم-پەن تەمىنلىگەن بىلىمنىڭ ياردىمى بىلەنلا، ئاندىن ئۇچالماسلىقتىن ئۇچۇشقا بولغان سەكرەش ئورۇندالدى. گەرچە ئاۋىئاتسىيە سانائىتىنىڭ شەكىللىنىشى ۋە تەرەققىي قىلىشى ئۈچۈن كېرەكلىك بولغان ماتېرىياللار، ماتور، ياساش تېخنىكىسى قاتارلىق جەھەتلەردە پايدىلىنىشقا بولىدىغان ياكى سەل ياخشىلاپلا پايدىلىنىشقا بولىدىغان بىلىملەر بولغان بولسىمۇ، لېكىن ئۇچالماسلىقتىن ئۇچۇشقا بولغان ئۆزگىرىش تەدرىجىي ئۆزگىرىش بولماستىن، بەلكى سۈپەت ئۆزگىرىشىدۇر.

ئەمەلىيەتتە، يۇقىرى پەن-تېخنىكىلارنىڭ ھەممىسى ئەنە شۇنداق ئالاھىدىلىككە ئىگە، يەنى ئۇلارنىڭ ھەممىسى مەلۇم بىر ئاساسىي پەندە بۆسۈش ھاسىل بولۇپ، كىشىلەرنىڭ تەبىئەتكە بولغان تونۇشتا يېڭى سەكرەش پەيدا بولغاندىن كېيىن شەكىللەنگەن. يۇقىرى سۈرئەتلىك ھاۋا دىنامىكىسى تەتقىقاتىدا بۆسۈش ھاسىل بولغانلىقى ئۈچۈنلا، ئاندىن ئاۋازدىن تېز ئۇچىدىغان ئۇچۇش سايمانلىرى ۋۇجۇدقا كەلدى، ئاندىن

ئالەم قاتنىشى تېخنىكىسى ۋۇجۇدقا كەلدى؛ قۇيۇلما ھالەتتىكى فىزىكىدا يېرىم ئۆتكۈزگۈچكە بولغان بۆسۈش خاراكتېرلىك تونۇش ھاسىل بولغاچقا، ئاندىن يېرىم ئۆتكۈزگۈچ سايمانلىرى، چوڭ كۆلەملىك ھەمدە دەرىجىدىن تاشقىرى چوڭ كۆلەملىك توپلاشتۇرۇلغان ئېلېكتىر يولى، بۈگۈنكى ئۇچۇر كەسپى پەيدا بولدى. ئەگەر قۇيۇلما ھالەتتىكى فىزىكىدا لازىم نۇرغا بولغان بۆسۈش خاراكتېرلىك تونۇش ھاسىل بولمىغان بولسا، بۈگۈنكى لازىم نۇر تېخنىكىسىنىڭ بولۇشى مۇمكىن ئەمەس ئىدى؛ سۈنئىي پارچىلاش تېخنىكىسى كەشىپ قىلىنمىغان بولسا، بۈگۈنكى يادرو ئېنېرگىيىسىمۇ (ھەمدە ئاتوم بومبىسى بىلەن ۋودرود بومبىسىمۇ) بولمىغان بولاتتى.

يۇقىرى پەن-تېخنىكا كەسىپلىرى شەكىللىنىش جەريانىدا ئاساسىي پەنلەردىكى بۆسۈشكە تايىنىدۇ، ئۆسۈپ يېتىلىش جەريانىدىمۇ ئاساسىي پەنلەرنىڭ ئىزچىل قوللىنىشىدىن ئايرىلالمايدۇ. ئاۋئاتسىيە ۋە ئالەم قاتنىشى تېخنىكىلىرىنىڭ يەنىمۇ يۇقىرى كۆتۈرۈلۈشى مېخانىكىنىڭ داۋاملىق تەرەققىياتىدىن ئايرىلالمايدۇ. كۆپ قېتىم ئىشلىتىشكە بولىدىغان ئالەم ئايروپىلانىنى، ئاۋازدىن تېز ئۇچىدىغان چوڭ تىپتىكى خەلق ئاۋئاتسىيە ئايروپىلانىنى ھەمدە باشقا يېڭى ئۇچۇش سايمانلىرىنى تەتقىق قىلىپ ياساپ چىقىش ئۈچۈن، مېخانىكىغا نۇرغۇن يېڭى مەسىلىلەر قويۇلدى. بۇ مەسىلىلەرنى ھەل قىلماي تۇرۇپ، يۇقىرىقى نىشانغا يەتكىلى بولمايدۇ. توپلاشتۇرۇلغان ئېلېكتىر يولىنىڭ توپلاشتۇرۇلۇش دەرىجىسى ئۇنىڭ ئاخىرقى چېكىگە قەدەممۇ قەدەم يېقىنلاشماقتا، ھېسابلاش ماشىنىسى ئىقتىدارىنىڭ يەنىمۇ يۇقىرى كۆتۈرۈلۈشى فىزىكا ئىلمىدە كىيىڭى بۆسۈشنى كۈتمەكتە. ئىنېرتسىيەلىك چەكلەش ئۇسۇلى ئارقىلىق كونترول قىلغىلى بولىدىغان ئىسسىق يادرو رېئاكسىيىسىنى ئىشقا ئاشۇرۇش بىلەن يۈتمەس-تۈگمەس پاكىز ئېنېرگىيەگە ئېرىشىشتە، لازىم نۇر سايمانىنىڭ ئېنېرگىيىسىنى يەنىمۇ يۇقىرى كۆتۈرۈشتىن باشقا، يەنە فىزىكا جەھەتتىن يۇقىرى ھارارەت، يۇقىرى زىچلىقتىكى پىلازما جىسىملارنىڭ خۇسۇسىيىتىنى تېخىمۇ چوڭقۇر چۈشىنىشكە توغرا كېلىدۇ، چۈنكى ھازىر دەسلەپكى چاغدىكى مۆلچەردە ئېھتىياجلىق دەپ قارالغان ھارارەت ۋە زىچلىق ئەمەلگە ئاشقان بولسىمۇ، "ئوت تۇتاشتۇرۇش" يەنىلا ئەمەلگە ئاشمىدى.

ئەلۋەتتە، يۇقىرى پەن-تېخنىكا كەسىپلىرى يەنە ئۈنۈپ سالىدىغان ئىنتايىن كۈچلۈك بولغان كەسىپلەر بولۇپ، كۆپ خىل پەن-تېخنىكىلارنىڭ قوللىنىشىغا موھتاج. ئاۋئاتسىيە، ئالەم قاتنىشى كەسىپلىرى ئاز دېگەندىمۇ مېخانىكا، ماتېرىيال ئىلمى، مېخانىزم، ئاپتوماتلىشىش، ئېلېكترون، يېقىلغۇ ئىلمى قاتارلىق پەنلەرنىڭ قوللىنىشىغا موھتاج، ئۇچۇر كەسپى ئاز دېگەندىمۇ فىزىكا، ماتېرىيال ئىلمى، نازۇك مېخانىزم، ئاپتوماتىك كونترول، ماتېماتىكا قاتارلىق پەنلەرنىڭ قوللىنىشىغا موھتاج، يادرو ئېنېرگىيىسى كەسپى ئاز

دېگەندىمۇ فىزىكا، مېخانىكا، خىمىيە، ماتېرىيال ئىلمى، ئاپتوماتلىشىش، ئەسۋاب ئىلمى قاتارلىق پەنلەرنىڭ قوللىنىشىغا موھتاج. شۇڭا يۇقىرى پەن-تېخنىكا كەسىپلىرىنىڭ بىلىمى كۆپ تەلەپ قىلىدىغان كەسىپلەر بولۇشى مۇقەررەر.

لېكىن، بىلىمنى كۆپ تەلەپ قىلىدىغان كەسىپلەر يۇقىرى پەن-تېخنىكا كەسىپلىرى بولۇشى ناتايىن. يۇقىرىدا كۆرسىتىلگەندەك، يۇقىرى پەن-تېخنىكا كەسىپلىرىنىڭ ئەڭ چوڭ ئالاھىدىلىكى شۇكى، ئۇلار مەلۇم بىر ئاساسىي پەندە زور بۆسۈش ھاسىل بولغان ئاساستا بەرپا قىلىنغان بولۇپ، سەكرەش شەكلىدە پەيدا بولغان. بۇ ئالاھىدىلىك ئارقىدا قالغان دۆلەتلەرنىڭ تەرەققىي تاپقان دۆلەتلەرگە يېتىشىۋېلىش ۋە ئۇنىڭدىن ئېشىپ كېتىشتە ئەنئەنىۋى كەسىپلەردىكىدەك يېتىشىۋېلىش، ئېشىپ كېتىش شەكلىنى قوللىنىشقا بولمايدىغانلىقىنى بەلگىلىگەن. ئەنئەنىۋى كەسىپلەردىكى پەن-تېخنىكا تەركىبى تەدرىجىي ھالدا كۆپەيگەن بولغاچقا، بۇ خىلدىكى ئىلغار ئىشلەپچىقىرىش ئۈسكۈنىلىرىنى ۋە تېخنىكىسىنى كىرگۈزۈشتە، ئومۇمەن بەك چوڭ توسالغۇلار بولمايدۇ (ئەلۋەتتە ئەڭ ئىلغارلىرىنى كىرگۈزۈشتە بىرئاز قىيىنچىلىقلار بولۇشى مۇمكىن)، كىرگۈزۈپ بولغاندىن كېيىن ئۇنى ھەزىم قىلىپ قوبۇل قىلىشتىمۇ ئومۇمەن بەك چوڭ قىيىنچىلىق. لار بولمايدۇ. دەل مۇشۇنداق بولغانلىقتىن، ئۆتكەن ئەسىردە گېرمانىيىنىڭ ئەنگىلىيەگە يېتىشىۋېلىشى ۋە ئۇنىڭدىن ئېشىپ كېتىشى، مۇشۇ ئەسىرنىڭ بېشىدا ئامېرىكىنىڭ گېرمانىيەگە يېتىشىۋېلىشى ۋە ئۇنىڭدىن ئېشىپ كېتىشى بىرقەدەر ئوڭۇشلۇق بولغان. شۇنى كۆرۈپ يېتىشىمىز كېرەككى، يۇقىرى پەن-تېخنىكاغا ئائىت ئىلىم-پەن بىلىملىرى سەكرەش خاراكتېرىنى ئالغان بولۇپ، ئۇنى تېخنىكا ۋە كەسىپكە ئايلاندۇرۇشنىڭ قىيىنلىق دەرىجىسى ئىنتايىن يۇقىرى. ھەرقايسى تەرەققىي تاپقان دۆلەتلەر ئۇشۇقچە پايدا ئېلىش مەقسىتى بىلەن ئىلغار پەن-تېخنىكا بولغان مونوپوللۇقنى ساقلاپ قېلىشقا تىرىشىدۇ، ئەلۋەتتە بۇنىڭدا دۆلەتنىڭ بىخەتەرلىكىنى كۆزدە تۇتۇش ئامىلىمۇ بار. شۇڭا، يۇقىرى پەن-تېخنىكا كەسىپلىرىگە ئائىت ئۈسكۈنە ۋە تېخنىكىلارنى بولۇپمۇ ئاچقۇچلۇق تېخنىكىلارنى كىرگۈزۈش ئەنئەنىۋى كەسىپلەرگە ئائىت ئۈسكۈنە ۋە تېخنىكىلارنى كىرگۈزۈشكە قارىغاندا كۆپ قىيىن بولىدۇ، كىرگۈزگەندىن كېيىن ھەزىم قىلىپ قوبۇل قىلىشىمۇ كۆپ قىيىن بولىدۇ. مەسىلەن، بىز باۋشەن پولات-تۆمۈر شىركىتىنىڭكىدەك ئۈسكۈنە ۋە تېخنىكىلارنى كىرگۈزەلەيمىز، لېكىن توپلاشتۇرۇلغان ئېلېكتر يولغا دائىر ئۈسكۈنە ۋە تېخنىكىلارنى بولۇپمۇ ئۇنىڭدىكى يادرولۇق تېخنىكىلارنى كىرگۈزۈشىمىز ئىنتايىن تەسكە توختايدۇ. بۇ خىل بىلىم ۋە تېخنىكا بولغان مونوپوللۇقنى بۇزۇپ تاشلاش تەرەققىي تاپقان دۆلەتلەر ئوتتۇرىسىدىمۇ ئىنتايىن تەس ئىش بولۇپ ھېسابلىنىدۇ. مەسىلەن ھېسابلاش ماشىنىسى ساھەسىدە، ئەڭ يادرولۇق تېخنىكا ھېسابلىنىدىغان CUP نى

لايھىلەش، ئىشلەپچىقىرىش تېخنىكىسى ۋە مۇناسىۋەتلىك يۇمشاق ماتېرىيال تېخنىكىسىنىڭ ھەممىسىنى دېكۇدەك ئامېرىكا مونوپول قىلۋالغان. ياپونىيە، كورىيە قاتارلىق دۆلەتلەر گەرچە توپلاشتۇرۇلغان ئېلىپتىر يولىنى ئىشلەپچىقىرىش تېخنىكىسى جەھەتتە ئىلغار تېخنىكىلارنى ئىگەللىگەن بولسىمۇ، لېكىن ئۇلارنىڭ ئىشلەپچىقىرىدىغىنى CUP ۋە يۇمشاق ماتېرىيال بولماستىن، ئاساسلىقى ساقلانغۇچتۇر. شۇ سەۋەبلىك ئامېرىكىنىڭ ھېسابلاش ماشىنىسى سانائىتىدىكى پايدا نىسبىتى ياپونىيە ۋە كورىيەنىڭكىدىن %60—70 يۇقىرى. ئېيتىشلارغا قارىغاندا، ياپونىيە ئۆزىنىڭ ئاساسىي پەنلەردە ئامېرىكىدىن ئارقىدا تۇرغانلىقىنىڭ ھالاكەتلىك ئاجىزلىقى ئىكەنلىكىنى تونۇپ يېتىپ، زور مەبلەغ سېلىپ ئامېرىكىغا يېتىشىۋالماقچى ۋە ئۇنىڭدىن ئېشىپ كەتمەكچى بولۇۋېتىپتۇ.

بىز چوقۇم سەگەكلىك بىلەن شۇنى كۆرۈپ يېتىشىمىز كېرەككى، يۇقىرى پەن-تېخنىكا كەسىپلىرى چوقۇم ئىنتايىن زور پايدا ئېلىپ كېلىدۇ، چۈنكى ئۇلارنىڭ ئېلىپ كەلگەن پەن-تېخنىكا قوشۇمچە قىممىتى يۇقىرى. لېكىن يۇقىرى پەن-تېخنىكا كەسىپلىرى بار رايون ۋە دۆلەتلەرنىڭ بۇنداق زور ئىقتىسادىي مەنپەئەتكە بىۋاسىتە ئېرىشەلشى ناتايىن. ئاچقۇچى كىمنىڭ پەن-تېخنىكا بىلىملىرى بىلەن تەمىنلىگەنلىكى، كىمنىڭ ئەقلىي مۈلۈك ھوقۇقىغا ئىگە بولىدىغانلىقىدا. مەسىلەن بىز چەت ئەلدىن يۇقىرى پەن-تېخنىكا تەركىبى بولغان بىر قىسىم ئىشلەپچىقىرىش لىنىيىلىرىنى كىرگۈزسەك بولىدۇ، ئون نەچچە يىلنىڭ ئالدىدا كىرگۈزگەن رەڭلىك تېلېۋىزور ئىشلەپچىقىرىش لىنىيىسى دەل مۇشۇ خىلغا كىرىدۇ (كەلگۈسىدىكى ئېنىقلىق دەرىجىسى يۇقىرى بولغان رەڭلىك تېلېۋىزورلارنى ھېسابقا ئالمىغاندا، ھازىر رەڭلىك تېلېۋىزور تېخنىكىسى يۇقىرى پەن-تېخنىكا ھېسابلايدىغان بولدى). لېكىن ئۇنىڭدىن تاپقان زور مىقداردىكى پايدا رەڭلىك تېلېۋىزورنىڭ ئاچقۇچلۇق تېخنىكىسىنى ئىگىلىگەن چەت ئەل شىركەتلىرى تەرىپىدىن ئېلىۋېلىنىدۇ. يۇقىرى پەن-تېخنىكىنى تەرەققىي قىلدۇرۇش ئىقتىسادىي مەنپەئەت كەلتۈرگەندىن باشقا يەنە دۆلەت مۇداپىئەسىنىڭمۇ ئېھتىياجى. ئەگەر بۇ ساھەدە تېخنىكىمىز باشقىلارنىڭكىگە يەتمىسە، كۆپ چاغلاردا پاسسىپ ھالەتكە چۈشۈپ قېلىپ باشقىلار تەرىپىدىن تاياق يەيمىز. پارس قولتۇقى ئۇرۇشى گەۋدىلىك بىر مىسال بولۇپ ھېسابلىنىدۇ. يۇقىرى پەن-تېخنىكىنىڭ شەكىللىنىشى ۋە تەرەققىي قىلىشى ئاساسىي پەننىڭ تەرەققىياتىدىن ئايرىلالايدۇ، يۇقىرى پەن-تېخنىكىنىڭ تەرەققىياتى ئۆز نۆۋىتىدە يەنە ئاساسىي پەننىڭ تەرەققىياتىنى ئىلگىرى سۈرىدۇ. ھازىر ئاساسىي پەنلەردىكى بەزى مەسىلىلەر "يېرىك پەن"گە ئائىت مەسىلىلەر بولۇپ قالدى، ئۇلار ئىلغار ئەسۋاپ، ئۈسكۈنىلەرگە ئېھتىياج بولماقتا، ھالبۇكى، بۇ ئىلغار ئەسۋاپ، ئۈسكۈنىلەر يۇقىرى پەن-تېخنىكا مەھسۇلاتلىرىدىن ئايرىلالمايدۇ. يۇقىرى پەن-تېخنىكا مەھسۇلاتلىرى بولمىسا، يۇقىرى ئېنېرگىيە

فىزىكىسى تەتقىقاتى ئېھتىياجلىق بولغان تېزلەتكۈچ ۋە سوقۇشتۇرغۇچ قاتارلىق ئۆسكۈنىلەرنى ياساپ چىقىشنى تەسەۋۋۇر قىلىش ئىنتايىن تەس، بولۇپمۇ ھېسابلاش ماشىنىسى ۋە ھېسابلاش تېخنىكىسى ھەر بىر پەننىڭ دېگۈدەك ئايرىلالمايدىغان قورالى ۋە ۋاسىتىسى بولۇپ قالدى.

يۇقىرى پەن-تېخنىكا ۋە يۇقىرى پەن-تېخنىكا كەسىپلىرىگە نىسبەتەن ئېيتقاندا، ئاساسىي پەنلەرنىڭ تېخىمۇ كۆڭۈل بۆلىدىغىنى يېقىن مەزگىلدىكى ئىقتىسادىي مەنپەئەت بولماستىن، بەلكى تەبىئەتنىڭ ئوبيېكت-تىپ قانۇنىيىتىنى ئىزدەشتۇر. چوڭ-چوڭ يېڭى ئوبيېكتىپ قانۇنىيەتلەر كۆپ ھاللاردا ئالدىن بەلگىلىۋالغان نىشانغا ئاساسەن بايقالغان ئەمەس، ئەلۋەتتە ئاساسىي پەن تەتقىقاتىدا نىشاننى ئالدىنلا بەلگىلىۋېلىپ مۇۋەپپەقىيەت قازانغان مىساللارمۇ يوق ئەمەس. بەزىلەرنىڭ ستاتىستىكا قىلىشچە، تەبىئىي پەندىكى زور بايقاشلارنى تەقدىرلەيدىغان نوبېل مۇكاپاتىدا مۇكاپات ئالغان تۈرلەرنىڭ كۆپ قىسمىدا ئالدىنلا كونكرېت نىشان بەلگىلەنمىگەنكەن. يۇقىرى پەن-تېخنىكا تەتقىقاتى بىلەن سېلىشتۇرغاندا، ئاساسىي پەن تەتقىقاتى كەڭ-كۈشادە مۇھىتنىڭ بولۇشىغا تېخىمۇ موھتاج. ئاساسىي پەن تەتقىقاتىغا سېلىنىدىغان مەبلەغ ئادەتتە يۇقىرى پەن-تېخنىكىغا سېلىنىدىغان مەبلەغدىن خېلىلا ئاز، بىردىنلا بۆسۈش بولغاندا ئۇنىڭ ۋاسىتىلىك ئۈنۈمى غايەت زور بولىدۇ. نۆۋەتتە يېرىم ئۆتكۈزگۈچنى ئاساس قىلغان كەسىپلەرنىڭ ئىقتىسادىي كۆلىمى يېرىم ئۆتكۈزگۈچنى بايقاشقا كەتكەن خىراجەتتىن مىڭ، ئون مىڭ ھەسسە كۆپ! گەرچە شۇنداق بولسىمۇ، رېئاللىقتا ئاساسىي پەن تەتقىقاتىنىڭ قىسقا مەزگىل ئىچىدە بىۋاسىتە ئىقتىسادىي ئۈنۈم ئېلىپ كېلەلىشى ناتايىن بولغاچقا، ئۇنىڭغا كۆپ چاغلاردا تېگىشلىك دەرىجىدە ئەھمىيەت ۋە مەدەت بېرىلمەيۋاتىدۇ. بۇنداق قىلىش يىراقنى كۆرەلمىگەنلىكتۇر. يۇقىرىدا ئېيتىپ ئۆتۈلگەندەك، ئاساسىي پەن تەتقىقاتىدا بۆسۈش ھاسىل بولمىسا، يۇقىرى پەن-تېخنىكىنىڭ يېڭى ئۆسۈش نوقتىسى شەكىللەنمەيدۇ. ئاساسىي پەننىڭ تەرەققىياتى يۆلەپ تۇرمىسا، يۇقىرى پەن-تېخنىكىنىڭ يەنىمۇ يۇقىرى كۆتۈرۈلۈشى ۋە تەرەققىي قىلىشىمۇ مۇمكىن ئەمەس. يۇقىرى پەن-تېخنىكا كەسىپلىرى بىلەن ئەنئەنىۋى كەسىپلەرنىڭ شەكىللىنىش جەريانىنىڭ ئوخشاش-ماسلىقى بۇ ئىككىسىنىڭ ئاساسىي پەن بىلەن بولغان مۇناسىۋىتىنىڭمۇ ئوخشىمايدىغانلىقىنى بەلگىلىگەن. بۇ نوقتىنى كۆرۈپ يېتەلمەسلىك تەدبىرنىڭ خاتالىقىنى كەلتۈرۈپ چىقىرىشى مۇمكىن، ئۇزاق كەلگۈسىدىن ئېلىپ ئېيتقاندا يۇقىرى پەن-تېخنىكىنىڭ تەرەققىياتىغا تەسىر يەتكۈزىدۇ.

ئەمەلىيەتتە، بەزىبىر ئاساسىي پەن تەتقىقات تۈرلىرىمۇ قىسقا مۇددەت ئىچىدە مەلۇم بىر ئىشلەپچىقىرىش ساھەسىگە غايەت زور تەسىر كۆرسىتىشى مۇمكىن. ياپونىيىنىڭ توكيو شەھىرىدىكى ئۆي-ئىمارەتلەرنىڭ كۆپ قىسمى 1923-يىلدىكى گۈەندۈك چوڭ يەر تەۋرىشى ھەمدە ئىككىنچى دۇنيا ئۇرۇشى مەزگىلىدە ئامېرىكا

قوشۇننىڭ بومباردىمان قىلىشى سەۋەبلىك ئىككى قېتىم ۋەيران بولۇپ قايتا قۇرۇلغان. ياپونىيە يەر تەۋرەش كۆپ يۈز بېرىدىغان دۆلەت بولۇپ، ئىككىنچى دۇنيا ئۇرۇشىدىن ئىلگىرى ئىزچىل ھالدا كۆپ قەۋەتلىك بىنا سېلىشقا يول قويۇلماي كەلگەنىدى. كېيىن مېخانىكا تەتقىقاتىنىڭ نەتىجىسى بۇ خىل كۆزقاراشنى ئۆزگەرتتى. ھازىر توكيو شەھىرىدە ئېگىز بىنالار قويۇق ئورماندەك قەد كۆتۈرۈپ تۇرىدۇ، ئۆي-زېمىننىڭ قىممىتى بولسا تىرليون ئامېرىكا دوللىرىغا يېتىدۇ. كىشىلەرنىڭ كۆزقارىشىنى ئۆزگەرتىدىغان بۇ تەتقىقاتلار بولمىغان بولسا، مۇنداق چوڭ كەسىپنىڭ شەكىللىنىشى مۇمكىن ئەمەس ئىدى. يەنە نېفىت قېزىشنى مىسالغا ئالساق، ئادەتتە قوللىنىپ كېلىۋاتقان ئۆزلۈكىدىن ئېتىپ چىقىرىش، تارتىپ چىقىرىش، سۇ قويۇش قاتارلىق ئۇسۇللار بىلەن پەقەت زاپاس مىقدارنىڭ 35 پىرسەنتىنىلا ئالغىلى بولىدۇ. كۆپ تۆشۈكلۈك ۋاستىدىكى ماي، گاز، سۇنىڭ ئوخشىمىغان فىزىكىلىق، خىمىيەلىك شارائىت ئاستىدىكى ئېقىش قانۇنىيىتى ئۈستىدىكى تەتقىقاتلار (مىكروئۇق سىرغىپ ئېقىش مېخانىكىسىنىڭ تەتقىقات ساھەسىگە تەۋە) ئارقىلىق ھازىر مۇئەييەن فىزىكىلىق، خىمىيەلىك خاراكتېردىكى سۇيۇقلۇقلارنى قويۇش ئۇسۇلى ئارقىلىق نېفىت زاپاسىنى %10 ئارتۇق ئالغىلى بولىدىغان بولدى. بۇ شۇنى چۈشەندۈرىدۇكى، ئاساسىي پەنلەرنىڭ بەزىبىر تەتقىقات نەتىجىسى ئوخشاشلا غايەت زور ئىقتىسادىي مەنپەئەت ئېلىپ كېلەلەيدۇ.

ئاساسىي پەن تەتقىقاتىنىڭ زور نەتىجىلىرى كۆپ چاغلاردا كىشىلەرنىڭ ماددىنىڭ ماھىيىتىگە بولغان كۆزقارىشىنى ئۆزگەرتىپ، بەزىبىر ئىلگىرى تەسەۋۋۇر قىلغىلى بولمايدىغان ئىشلارنى مۇمكىنچىلىككە ئايلاندۇرىدۇ. ئەگەر ھاۋا دىنامىكا تەتقىقاتىدا بۆسۈش ھاسىل بولمىغان بولسا، پەيدىنمۇ يەڭگىل ھاۋانىڭ ئۈچ يۈز نەچچە توننا ئېغىرلىقتىكى "بويىن 747" تىپلىق ئايروپىلاننى كۆتۈرەلەيدىغانلىقىنى كىم تەسەۋۋۇر قىلالايتتى! بەزىبىر ئاساسىي پەن تەتقىقاتىنىڭ نەتىجىلىرىنى ھەمىشە باشقا پەن ساھەلىرىگە ئىشلىتىشكە بولىدۇ ھەمدە مۇھىم تەسىر پەيدا قىلىدۇ. بۇ جەريان ئادەتتە ماتېماتىكا ئارقىلىق ئەمەلگە ئاشىدۇ، چۈنكى ئوخشىمىغان ساھەنىڭ قانۇنىيىتى كۆپىنچە ئوخشاش بىر ماتېماتىكىلىق قورال بىلەن ئوخشاش بولغان ياكى ئوخشاپ كەتكەن شەكىلدە ئىپادىلىنىدۇ. مەسىلەن، ئۆتكەن ئەسىردە بايقالغان سۇنىڭ يەككە دولقۇنى ئۈستىدە مۇشۇ ئەسىرنىڭ 60-يىللىرى چوڭقۇر تەتقىقات ئېلىپ بېرىلغاندىن كېيىن (مېخانىكا ساھەسى) نۇرغۇن دولقۇن بىلەن مۇناسىۋەتلىك ساھەلەردە ئۇنىڭغا ئوخشاپ كېتىدىغان ھادىسىلەر بايقالدى. ھازىر يورۇقلۇق دولقۇنىدىكى يەككە دولقۇن (يورۇقلۇق يايى دېيىلىدۇ) ئوپتىكا ئالاقىسىنىڭ ئۇل تېشىغا ئايلاندى، يەككە دولقۇننىڭ بولسا مېخانىكا مەسىلىسىدە ئەكسىچە بۇنداق چوڭ ئىشلىتىش قىممىتى يوق. مېخانىكا مەسىلىسىدە (ئەمەلىيەتتە مېتېئورولوگىيىدىكى مېخانىكا مەسىلىسى) بايقالغان مۇجەللىك ھادىسىسى كىشى-

لەرنىڭ تەپەككۈر قىلىش ئۇسۇلىنى ئۆزگەرتىمەكتە، بۇ مېخانىك ماتېرىيالزىمغا بولغان زور زەربە. بۇنىڭ ئارقىسىدا، مېخانىك ماتېرىيالزىم پەلسەپە ساھەسىدىلا ئەمەس، بەلكى ئەمەلىي ماددا ھەرىكىتى ساھەسىدىمۇ تۈپتىن تەۋرىتىلدى. مۇجەللىك نەزەرىيىسى كونتروللۇق مەسىلىسىدە قوللىنىلىدىغان بولدى. ئاساسىي پەنلەرنىڭ تەتقىقات نەتىجىلىرى ئۇرۇشقا ئىشلىتىلىدىغان ئىشلارمۇ بولۇپ باقمىغان ئەمەس. ئىككىنچى دۇنيا ئۇرۇشىدا ئىتتىپاقداش ئارمىيەلەر بىر تۈركۈم مۇنەۋۋەر ماتېماتىكلارنى يىغىپ دۈشمەن تەرەپنىڭ ئالاقە شىفرلىرىنى تەرجىمە قىلىشقا ئۇيۇشتۇرغانىدى، بۇ، ئۇرۇشنىڭ غەلبىسىنى قولغا كەلتۈرۈشتە مۇھىم رول ئوينىدى. بۇنىڭدا ئۇلار سان نەزەرىيىسىدىن ئىبارەت بۇنداق "ساپ" ماتېماتىكىلىق قورالدىن پايدىلانغان.

ماتېماتىكا ئاساسىي پەنگە كۆڭۈل بۆلۈش كىشىلەرنىڭ ئىلىم-پەن سەۋىيىسىنى يۇقىرى كۆتۈرۈشكە پايدىلىق، يىراقنى كۆزلىگەندە پەن-تېخنىكا ۋە ئىقتىسادنىڭ ئومۇميۈزلۈك تەرەققىي قىلىشىغا تېخىمۇ پايدىلىق. يۇقىرى پەن-تېخنىكىنىڭ تەرەققىياتى، كەم دېگەندىمۇ ئۇنىڭ مەلۇم ساھەلىرىنىڭ تەرەققىياتى، مەسىلەن ئاپتوماتلىشىش ۋە ئۇچۇر تېخنىكىسىنىڭ تەرەققىياتى ۋە كەڭ كۆلەمدە قوللىنىلىشى ئىشسىزلىقنى كەلتۈرۈپ چىقىرىدۇ-يوق دېگەن مەسىلە كىشىلەر كۆڭۈل بۆلۈۋاتقان بىر مەسىلىدۇر، بەزىلەر ھەتتا، ئاپتوماتلىشىش تېخنىكىسىنى ئەمگەكنى كۆپ تەلەپ قىلىدىغان ئىشلەپچىقىرىش ئۇسۇلىنىڭ ئورنىغا "بەك ئالدىراپ" قويماسلىق كېرەك، دەپ قارىماقتا. شۇنىمۇ كۆرۈپ يېتىشىمىز كېرەككى، ئاپتوماتلىشىش ۋە ئۇچۇر تېخنىكىسىنىڭ قوللىنىلىشى نۇرغۇن جەھەتتە ئادەتتىكى ئادەم كۈچىگە بولغان ئېھتىياجنى ئازايتىدۇ، لېكىن ئۇ ئەينى ۋاقىتتا يەنە نۇرغۇن يېڭى خىزمەت ئورنىنى كۆپەيتىدۇ. ئاپتوماتلىشىش ئۈچۈن زۆرۈر بولغان يېڭى ئۈسكۈنە، يېڭى ئەسۋاپلار بولۇشى كېرەك، بۇنىڭ ئۆزى يېڭى كەسىپنىڭ بولۇشىنى تەلەپ قىلىدۇ. گەپ شۇ يەردىكى، بۇ يېڭى كەسىپلەر ئۆزىدىكى خادىملارنىڭ يېڭى بىلىم ۋە قابىلىيەتكە ئىگە بولۇشىنى، شۇنداقلا رەھبەرلىكنىڭ خىزمەتتىكى خادىملارنىڭ قايتا تەربىيىلىنىشىگە كۆڭۈل بۆلۈشىنى تەلەپ قىلىدۇ. ھازىرقى ئاپتوماتلىشىش ۋە ئۇچۇرلىشىش سەۋىيىسى ئىككىنچى دۇنيا ئۇرۇشىدىن ئىلگىرىكى سەۋىيىسىدىن كۆپ يۇقىرى بولغان ئامېرىكىنى مىسالغا ئالساق، گەرچە پۈتۈن ئامېرىكىنىڭ نوپۇسى ئۇ چاغدىكىدىن بىر ھەسسەگە يېقىن كۆپەيگەن بولسىمۇ، لېكىن ئۇنىڭ ئىشسىزلىشىش نىسبىتى ئۇ چاغدىكى سەۋىيىدىن تۆۋەن. بۇ پەن-تېخنىكىنىڭ تەرەققىياتى نۇرغۇن يېڭى كەسىپلەرنى كۆپەيتىدىغانلىقىنى ئىسپاتلاپلا قالماستىن، بەلكى يەنە ئامېرىكا مائارىپىنىڭ ئومۇملاشقانلىقىنى ۋە ئۇنىڭ قايتا تەربىيىلەشكە كۆڭۈل بۆلگەنلىكىنى چۈشەندۈردى. ئۇلارنىڭ "كۆپ تەرەپلىمە قابىلىيەتلىك ئادەم تەربىيىلەش" كۆز قارىشى (يەنى مائارىپتا بولۇپمۇ ئالىي

مائارىپتا كەسپىي پەنلەرگە قارىغاندا ئاساسىي پەنلەرگە بەكرەك ئەھمىيەت بېرىش) كىشىلەرنىڭ يېڭى خىزمەتكە كۆنۈش ئىقتىدارىنى خېلى يۇقىرى كۆتۈرىدۇ. ئەكسىچە، دۆلىتىمىزدە مائارىپ ئومۇملاشمىغاندىن سىرت، ئالىي مائارىپتا تېخنىكا پەنلىرىنىڭ نۇرغۇنلىرى تا ھازىرغىچە بۇرۇن سوۋېت ئىتتىپاقىدىن ئۆگىنىۋالغان ئەڭ ئاخىرقى مەھسۇلاتنى تۇتقا قىلىشتىن ئىبارەت تەربىيەلەش ئەندىزىسىدىن قۇتۇلغىنى يوق، مەسىلەن ماشىنىسازلىقنى تەرەققىي قىلدۇرۇش ئۈچۈن ماشىنىسازلىق كەسپىنى تەسىس قىلىش ۋە شۇنىڭغا ئوخشاشلار. شۇنى بىلىش كېرەككى، ھەرقانداق بىر كەسپ مەيلى ئۇ يۇقىرى پەن-تېخنىكا كەسپى بولسۇن ياكى ئەنئەنىۋى كەسپ بولسۇن، كۆپ خىل پەن ۋە باشقا كەسپلەرنىڭ قوللىشىغا موھتاج بولىدۇ، بىر ئادەمنىڭ ھەممە بىلىملەرنى ئىگەللەپ كېتىشى مۇمكىن ئەمەس. ھېلىقىدەك مەھسۇلاتنى تۇتقا قىلىدىغان تەربىيەلەش ئەندىزىسى ئادەمنىڭ ئوي-پىكرىنى بوغۇپ قويدۇ، ئۇ يېڭى كەسپنىڭ شەكىللىنىشىگە پايدىسىز. يېڭى كەسپنىڭ شەكىللىنىشى جەھەتتە سوۋېت ئىتتىپاقىنىڭ ھەربىي سانائەتتىن باشقا ھەممە ساھەلەردە دېگۈدەك غەربتىن ئارقىدا قالغانلىقى مۇشۇ يولنى تۇتقانلىقى بىلەن مۇناسىۋەتلىك. شەخس ئۈچۈن ئېلىپ ئېيتقاندىمۇ، يۇقىرىقى تەربىيەلەش ئۇسۇلى ئۇلارنىڭ يېڭى كەسپكە ماسلىشىش ئۈچۈن ئۆز خىزمىتىنىڭ خاراكتېرىنى تەڭشىشىگە پايدىسىز.


ئومۇملاشتۇرغاندا، يۇقىرى پەن-تېخنىكا بىلەن ئاساسىي پەن ئايرىلماس ئىككى قىسىم. زامانىۋى پەن-تېخنىكا بولۇپمۇ يۇقىرى پەن-تېخنىكا ئۈنۈمۈزىگە ئېرىشەلەيدۇ، بىرلا پەننىڭ قوللىشى بىلەن مەۋجۇت بولۇپ تۇرالمىدۇ. پەن-تېخنىكىنىڭ تەرەققىياتى، تېكى-تەكتىدىن ئېلىپ ئېيتقاندا، يۇقىرى سۈپەتلىك ئادەملەر تەرىپىدىن ئەمەلگە ئاشۇرۇلدى. پەن-تېخنىكىنىڭ تەرەققىياتى ئىشلەپچىقىرىشقا ئېلىپ كەلگەن ئۆزگىرىش ئىشلەپچىقىرىشچىلاردا تېخىمۇ ئەتراپلىق، ئەقىلگە مۇۋاپىق بىلىم قورۇلمىسىنىڭ بولۇشىنى تەلەپ قىلىدۇ، شۇڭا تەربىيە ۋە قايتا تەربىيەنىڭ رولىنى بوش چاغلانغا بولمايدۇ. ئاساسىي پەننىڭ تەرەققىياتى ۋە ئاساسىي پەن تەربىيىسى ئادەمنىڭ پەن-تېخنىكا ساپاسىنى يۇقىرى كۆتۈرۈشتە ئىنتايىن مۇھىم رول ئوينايدۇ. رەھبەر ئۈچۈن ئېلىپ ئېيتقاندا، ھەم مۇھىم نۇقتىسى بولغان، ھەم پەن-تېخنىكىنى بىرقەدەر تەڭكەش تەرەققىي قىلدۇرىدىغان سىياسەتنى بەلگىلەپ چىقىش ئۈچۈن چوقۇم پەن-تېخنىكىنىڭ تەرەققىيات تارىخى ۋە يۆنىلىشى توغرىسىدا بىرقەدەر ئەتراپلىق تونۇشقا ئىگە بولۇشى، شۇنىڭ بىلەن بىر ۋاقىتتا مائارىپقا ئىنتايىن كۆڭۈل بۆلۈشى كېرەك. پەقەت مۇشۇنداق بولغاندىلا، جۇڭگو ئاندىن 21-ئەسىردە دۇنيادا ئۆز ئورنىغا ئىگە بولالايدۇ.

(ئاپتور: جۇڭگو پەنلەر ئاكادېمىيىسىنىڭ ئاكادېمىكى، تېنچىن ئۇنىۋېرسىتېتىنىڭ پروفېسسور -

رى)

تەرجىمە قىلغۇچى: كامىلجان نۇرسۇن

مەسئۇل مۇھەررىر: ئەركىنجان



ISSN 1006-5857

《求是文选》(维吾尔文版)国外代号:M5-V 刊号:ISSN1006-5857
CN11-2498/D
邮发代号:2-373 定价:1.80元 邮政编码 100013

